

UNIVERSAL  
LIBRARY

**OU\_184325**

UNIVERSAL  
LIBRARY



OUP--48--30-1-71--5,000

OSMANIA UNIVERSITY LIBRARY

Call No.

SI 81-48  
T 715

Accession No.

P. Q.

S 2382

Author

वोल्काचार्य

Title

श्रुति सार स मुद्रणम् - 1936

This book should be returned on or before the date last marked below.

---



# आनन्दाश्रमसंस्कृतग्रन्थावलिः ।

ग्रन्थाङ्कः १०३

सच्चिदानन्दयोगीन्द्रकृततत्त्वदीपिकाव्याख्यासमेतं

## श्रुतिसारसमुद्धरणम् ।

एतत्पुस्तकं

परमहंस केवलानन्दस्वामिभिः ( वे० शा० सं० नारायण-  
शास्त्री मराठे ) इत्येतैः संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

श्रीमन् ' महादेश चिमणाजी आपटे ' इत्यभिधेय-

महाभागप्रतिष्ठापिते

आनन्दाश्रममुद्रणालये

आयसासरेर्मुद्रयित्वा

प्रकाशितम् ।

शालिवाहनशकाब्दाः १८५८ ।

ख्रिस्ताब्दाः १९३१ ।

( अस्य सर्वेऽधिकारा राजशासनानुसारेण स्वायत्तीकृताः ) ।

मूल्यं त्रयोदशानकाः ( १३ ) ।

## श्रीशंकरदेशिकाष्टकम् ।

विदिताखिलशास्त्रसुधाजलधे महितोपनिषत्कथितार्थनिधे ।  
हृदये कलये विमलं चरणं भव शंकर देशिक मे शरणम् ॥ १ ॥  
करुणावरुणालय पालय मां भवसागरदुःखविदूनहृदम् ।  
रचयाखिलदर्शनतत्त्वविदं भव शंकर देशिक मे शरणम् ॥ २ ॥  
भवता जनता सुहिता भविता निजबोधविचारणचारुमते ।  
कल्येश्वरजीवविवेकविदं भव शंकर देशिक मे शरणम् ॥ ३ ॥  
भव एव भवानिति मे नितरां समजायत चेतसि कौतुकिता ।  
मम वारय मोहमहाजलार्धिं भव शंकर देशिक मे शरणम् ॥ ४ ॥  
सुकृतेऽधिकृते बहुधा भवतो भविता पददर्शनलालसता ।  
अतिदीनमिमं परिपालय मां भव शंकर देशिक मे शरणम् ॥ ५ ॥  
जगतीमवितुं कलिताकृतयो विचरन्ति महामहसञ्छलतः ।  
अहिमांशुरिवात्र विभासि पुरो भव शंकर देशिक मे शरणम् ॥ ६ ॥  
गुरुपुंगवपुङ्गवकेतन ते समतामयतां नहि कोऽपि सुधीः ।  
शरणागतवत्सल तत्त्वनिधे भव शंकर देशिक मे शरणम् ॥ ७ ॥  
विदिता न मया विशदैककला नच किञ्चन काश्चनमस्ति गुरो ।  
द्रुतमेव विधेहि कृपां सहजां भव शंकर देशिक मे शरणम् ॥ ८ ॥  
इति श्रीमत्तोटाचार्यविरचितं शंकरदेशिकाष्टकं संपूर्णम् ।

## श्रुतिसारसमुद्धरणविषयानुक्रमिका ।



श्लोकाङ्कः

विषयः

१ व्यासनमस्कारः ।

२ वेदान्ताधिकारी विरक्त एव ।

३ स च संन्यासी ब्रह्मनिष्ठं संन्यासिनमुपासीदति ।

४ संसारोद्धरणार्थना ।

५-६ देहाद्यात्मबुद्धिपरित्यागपूर्वकं जीवब्रह्मैक्यबुद्धेः संक्षेपत उपदेशः ।

७-८ उपाधिभेदादात्मभेदभ्रमः ।

९-१३ बुद्धिरेव परिणामिनी नाऽऽत्मा बुद्धिश्चऽऽत्मप्रकाश्या ।

१४-२४-३३ अहंकरणं बुद्धिर्धर्म एवनाऽऽत्मधर्मः । अहंकार एव च स्वव-  
हारहेतुः ।

२५-२६-३२ बुद्ध्यादय आत्मविशेषगुणा इति कणादाः । तन्न युक्तम् ।

२७-३० आत्ममनःसंयोगादात्मनि गुणोत्पत्तिरित्यपि न युक्तम् ।

३१ अनात्मभूतं सर्वमनित्यम् ।

३४ तत्त्वंपदार्थयोरैक्यम् ।

३५-३८ केनोपनिषदस्तत्रैव संमतिः ।

३९ तत्रैव च्छान्दोग्यषष्ठः ।

४०-४२ त्वमर्थस्तदर्थस्य विकृतिरवयवो वा न भवति । प्रवेशश्रुतेः ।

४३ सृष्टिवाक्यादापि तथैव ।

४४-४५ नच सृष्टिवाक्यं सृष्टिपरम् ।

४६-४८ तत्त्वमसिवाक्यादप्यभेद एव ।

४९-५९-७३ } तत्त्वमसिवाक्यमुपासनमिदपरिमिति ब्रह्मनिरासः ।  
८६-९० }

६०-६६ जीवो नानृतः किंत्वधिकृतं ब्रह्मैव ।

६७-७२ जीवो ब्रह्मणो न भिन्नः ।

७४-८१ तत्त्वमसिवाक्यं ब्रह्मणो जीवत्वबोधकम् ।

८२-८५ नचोपदेशानर्थक्यम् ।

श्लोकाङ्कः विषयः

- ९१ नाप्तेव्योपदेशस्य पुरुषार्थशुभत्वम् ।  
 ९५-१०३ उपासनापरत्वे च न पुरुषार्थसिद्धिः ।  
 १०४-१०६ तत्त्वमसिवाक्यम विवेकनिवर्तकमेव ।  
 १०७-१७० तत्त्वंपदार्थपरिशोधनपूर्वकं वाक्यार्थोपदेशः ।  
 ११०-११२ जाग्रदाद्यवस्थात्रयम् ।  
 ११३-११५ तुरीयम् ।  
 ११६-१५६ जगदसत्यं ब्रह्म सत्यम् ।  
 १२८-१३२ मनश्चासत्यम् ।  
 १३६-१४० विकारः प्रकृतेरभिन्नः ।  
 १४१-१५० कार्यकारणविषये वैशेषिकसंख्यदिगम्बरमतान्वययुक्तानि ।  
 १६०-१६५ जीवन्मुक्तिः ।  
 १७१ उपदेशोपसंहारः ।  
 १७२-१७४ गुरुपूजा ।  
 १७५ श्रुतिसारसमुद्धरणारूपग्रन्थोपसंहारः ।  
 १७६-१७७ ग्रन्थाधिकारी ।  
 १७८ ग्रन्थकारकृतो भगवत्पूज्यपादप्रणामः ।  
 १७९ ग्रन्थकारकृतः श्रीविष्णुप्रणामः ।

## प्रास्ताविकं किञ्चित् ।

श्रीभगवत्पूज्यपादेषु नितान्तं श्रद्धधानः कश्चित्ब्राह्मणबटुर्गिरि-  
नामा श्रीगुरुचरणान् सेवमान आसीत् । स चानाघ्रातश्चास्त्रगन्धोऽपि  
साक्षाच्छंकरभगवतः श्रीमुखात्मवहद्भाष्यप्रवचनं श्रद्धया चैकाग्रतया  
चाक्षरादक्षरमप्यत्यजन्नशृणोत् । तस्मिंश्चाचार्यकृपा समजनि । तथा हि—  
कदाचिदुपस्थुत्याय भगवन्तं ध्वात्वा पूर्वकृतमद्य कर्तव्यं च विचिन्त्य  
शरीरशुद्धिपूर्वकं स्नानादि निर्वर्त्य प्रणवमुपास्योपनिषद्मावर्त्य यावत्  
साक्षाज्जगद्गुरुभिरेव स्वप्रणीतं शारीरकभाष्यं विविच्यमानं श्रोतुकामाः  
पद्मपादादयो महापण्डिताः पदवाक्यप्रमाणपारावारपारीणा उपतिष्ठन्ते  
तावत् पूर्वोक्तः सोऽनासादितपाण्डित्यलेशः श्रद्धालुर्गिरिनामा बटुः  
किञ्चिद्गुरुश्चाटीप्रक्षालनकार्येण चिरयति स्म । पाठारम्भकालं च प्राप्तं  
मत्वा संजातपाण्डित्यदर्पः पद्मपाद आचार्यचरणान् 'आरब्धव्यः पाठः'  
इति सूचयाम्भूव । आचार्यस्तु 'स्थीयतां गिरिरपि क्षणमात्रादेऽप्यति' इति  
समुदीरयति स्म । शास्त्रानभिन्नोऽसौ गभीरभाष्यार्थमाकलयितुमसमर्थ  
इति तदनागमोऽपि न पाठारम्भं प्रतिबध्नातीत्युवाच दर्पितः पण्डित-  
प्रकाण्डः पद्मपादः । आचार्यचरणास्तु तदवगम्य कथमपि दर्पोऽस्थ  
परिहरणीय एवेति विचार्य तूष्णीमेवाऽऽसांचक्रिरे । नातिचिरेणैव च स  
गिरिरागत्य प्रत्यहमिव साष्टाङ्गं प्रणिपत्य स्वस्थाने तिष्ठन्नेव साञ्जलि-  
बन्धमुच्चैः " विदिताखिलशास्त्रसुधाजलधे महितोपनिषत्कथितार्थनिधे ।  
हृदये कलये विमलं चरणं भव शंकर देशिक मे शरणम् " इत्यादि-  
कामष्टश्लोकीं तोटकवृत्तेन सद्यः स्वरचितां पपाठ पुनः पुनः प्रणनाम च ।  
आचार्याज्ञया चोपविश्याऽऽचार्यचरणैर्विविच्यमानं भाष्यपाठं शुश्राव ।  
पाठान्ते च यत् किञ्चिदद्ययावत् त्वयोपनिषदर्थज्ञातं श्रुतं तत्संक्षेपेणो-  
च्यतामिति भगवत्पादैराज्ञापिते सद्य एव श्रुतिसारसमुद्धरणं नाम  
प्रकरणं तोटकवृत्तेनैव विरचय्य पपाठ । तदेतद् दृष्ट्वा सर्वे पद्मपादा-  
दयो विगलितदर्पाः 'आचार्यकृपाविलसितमेवैतत्, धन्यश्चायमस्मत्तोऽ-  
प्याचार्यकृपापात्रम्' इति निश्चित्य क्षमापय्य गुरुचरणान् समनन्त-  
रमाह्निकं साधवामासुरिति ।

पाठकमहाशयाः 'तदेतदेव श्रुतिसारसमुद्धरणं नाम प्रकरणमाचार्य-  
कृपामसादपानावृगिरेः सकाशात् प्रकाशतां प्राप्तं तत्रभवत्स निवेद्यते

संप्रति । यद्यपि नात्र तथाविधं पाण्डित्यं यत् किल्लाभ्यस्तन्यायमीमांसाव्याकरणानां पण्डितानां मनसो वादकण्डूसमाधानाय प्रभवेत् । तथाऽपि ननु विनयवशं वदानां प्रमोदास्पदमेवेत्त् प्रकरणं भगवत्पूज्यपादप्रसादलब्धत्वादिति नास्ति संदेहलेशोऽप्यस्माकम् । अत एव च निवेद्यते भवत्सु । नचेदमद्यापि क्वचिन्मुद्रितमिति विश्वासिमः ।

अत्र प्रकरणे श्लोका एकोनाशीतिसमधिकशतसंख्याकाः । तत्र प्रथमो मङ्गलश्लोको वसन्ततिलका । अन्तिमौ च स्रग्धरे । मध्यमाश्वावशिष्टाः सर्वे तोटकम् । ' तोटकं सः ' इति जगतीजातौ वर्तमानस्य तोटकस्य लक्षणं वेदाङ्गे छन्दोविचित्री ।

इदमेव च तोटकं नाम छन्दोनाम प्रकृतप्रकरणकर्तुर्गिरेः ' तोटकाचार्यः ' इतिनामसंपादकम् । तत्र आरभ्यैव तादृशनाम्नः प्रासिद्धत्वात् । तथैव च पञ्चपादादिभिः स्वीकारात् । यद्धि किल्लाऽऽचार्यशंकरप्रसादात्पूर्वोक्तेन वटुना गिरिणा शंकरदेशिकाष्टकं नाम प्रार्थनारूपं प्रकरणं प्रथमतस्तोटकवृत्तेन पठितं पश्चात्त्वाऽऽचार्याङ्गयैवेदं महाप्रकरणं तोटकवृत्तेनैव घटितं पठितं तत्र एव कौतुकाच्छ्रीगुरुणा ' तोटकोऽयम् ' इत्युक्ते गुरुबन्धुभिरपि ' तोटकाचार्योऽयम् ' इति संबोधितम् ।

शंकरदेशिकाष्टकं च परस्तादत्रैव पाठकमहाशयकृते मुद्राप्यत एव । तद्दीका तु नोपलब्धा । प्रकृतस्य महाप्रकरणस्य च नामधेयं ' श्रुतिसारसमुद्धरणम् ' इति १७५ संख्याके पद्ये स्वयमेव तोटकाचार्येणोक्तं— ' गुरुशिष्यकथाश्रवणेन मया श्रुतिवच्छ्रुतिसारसमुद्धरणम् । कृतमित्यमवैति य एतदसौ न पतत्युदधौ मृतिजन्मजले ॥ ' इति । अस्य प्रकरणस्योपन्त्यश्लोक इत्यम्—

येषां धीसूर्यदीप्त्या प्रतिहतिमगमन्नाश्रमेकान्ततो मे

ध्वान्तं स्वान्तस्य हेतुर्जननपरणसंतानदोलाधिरुढेः ।

येषां पादौ प्रपन्नाः श्रुतिशमविनयैर्भूषिताः शिष्यसंघाः

सद्योमुक्तौ स्थितास्तान्यतिपरमहितान् यावदायुर्नमामि ॥

भगवत्पूज्यपादमणीतमाण्डूक्यभाष्यान्ते वर्तमानो गुरुनमस्करणश्लोकश्चेत्यम्—

यत्प्रज्ञालोकभासा प्रतिहतिमगमत् स्वान्तमोहान्धकारो

मज्जोन्मज्जंश्च घोरे ह्यसकृदुपजनोदन्वति चासने मे ।

यत्पादावाश्रितानां श्रुतिश्चमचिनयप्राप्तिरग्न्या श्रमोघा  
तत्पादौ पावनीयौ भवभयचिनुदौ सर्वभावैर्नमस्ये ॥

उभावप्येतौ श्लोकौ स्तग्धरावृत्तघटितौ । तत्रापि च श्रीमदाचार्य-  
श्लोकं शब्दतोऽर्थतश्चानुक्रोति तोटकाचार्यश्लोकः ।

श्रीमदाचार्यपूज्यपादकृपापात्रतोटकाचार्यप्रणीतमिदमेव तत् प्रकरण-  
मित्यत्र प्रमाणं तु साक्षादत्र ग्रन्थे न किञ्चिद्विशेषत उपलभ्यते । किंतु  
तोटकवृत्तघटिनं प्रकरणं, अन्ते च भाष्यकारश्लोकानुकारी श्लोक इत्ये-  
तद् द्वयमेव कथंकथमपि तत्र लिङ्गम् । तथाप्रसिद्धिस्तु तत्र विशेषतः  
प्रमाणम् । ‘ इदमेव तत् प्रकरणं यत् किल तोटकाचार्येण व्यरचि ’  
इति प्रसिद्धिश्च प्रबलं प्रमाणं इति नास्ति संशयः । माधवीये शांकर-  
दिग्विजये द्वादशसर्गायः श्लोकोऽयं पञ्चाशीतितमो यथा—

अद्यापि तत्प्रकरणं प्रथितं पृथिव्यां तत्संज्ञया लघु महार्थमनल्पनीति ।  
शिष्टैर्गृहीतमतिशिष्टपदानुविद्धं वेदान्तवेद्यपरतत्त्वनिवेदनं यत् ॥ इति ।

अत्रेदमवधेयम्— शांकरदिग्विजयटीकायामद्वैतराज्यलक्ष्मीनामधे-  
यायामुदाहृतश्लोकस्य ‘ लघु ’ पदमेवं व्याख्यातम्—‘ पञ्चश्लोकात्मक-  
त्वाल्लघुत्वम् ’ इति । तेन ज्ञायते तोटकाचार्यप्रणीतं यत्प्रकरणं तत्केवलं  
पञ्चश्लोकात्मकमेवेति ।

अथ के ते पञ्च श्लोका इत्यपेक्षार्था दिग्विजयद्वादशसर्गायाष्टसप्तति-  
तमश्लोकार्थिकायां द्विण्डिमारूपायां ते श्लोका उदाहृताः । तेषां प्रती-  
कानि त्वेवम्—भगवन्नृदधौ० विनिवर्त्य० विमृज० जलभेदकृता० दिन-  
कृत्प्रभया० इति । एते च पञ्च श्लोकाः प्रकृतग्रन्थे चतुर्थमारभ्य द्रष्ट-  
व्याः । तत्र क्रियांश्वित्पाठभेदो दृश्यते यथा—

प्रकृतग्रन्थपाठः

शां० टीकापाठः

५ भ्रममात्ममतेः

१ भ्रममात्ममते

६ अनन्तमृतम्

२ अनन्तमजम्

८ जनचित्तरतम्

४ जनचित्तगतम्

८ यत एवमतोऽसित एव सदा

६ यत एवमतोऽसि सदेव सदा ।

इति । अस्माभिस्तु प्रकृतग्रन्थपाठ एव स्वीकृतः प्रकृतग्रन्थटीका-  
कारेण तथैव व्याख्यातत्वात् । किञ्च शांकरदिग्विजयपुस्तक आनन्दा-  
भयमृद्धितेऽधोष्पण्णां लिखितम्—‘ अग्रिमं पद्यद्वयं ‘ घ ’पुस्तके  
भगवन्नृदधावित्त्वादिश्लोकपञ्चकात्प्रागधिकं दृश्यते ’ इति । तत्र पद्य-

द्वयं तत्रैव दर्शितम् ' सकलं मनसा० प्रतिपित्सु० ' इति । तच्च पद्य-  
द्वयं प्रकृतग्रन्थे द्वितीयतृतीयश्लोकौ द्रष्टव्यौ । तत्रापि पुनः प्रकृतग्रन्थ-  
द्विविजयटिप्पण्योः पाठभेदो यथा—

प्रकृते

टिप्पण्याम्

२ अविनाशि कृतेन न लभ्यमिति १ अविनाशिकृते यतितव्यमिति  
३ विदितात्मसतस्त्वमुपेत्य कविम् २ विदितात्मकलं समुपेत्यकविः  
इति । अत्रापि प्रकृत एव पाठोऽस्माभिरङ्गीकृतस्तथैव तोटकटीकाकारै-  
र्ष्याख्यातत्वात् ।

अत्र चैवं ध्येयम्—यद्यप्यद्वैतराज्यलक्ष्मीकारेण पञ्चैव श्लोका-  
स्तोएकाचार्येण कृता इत्युक्तं तथाऽपि शांकरदिग्विजयस्य ढिण्डिमा-  
ख्यटीकाकारेण प्राचीनेन ' भगवन्नुद्धौ० ' इत्यादीन् पञ्च श्लोकान्  
पाङ्क्तानुदाहृत्य ' इत्यादिभिः—तोटकवृत्तैः ' इत्युक्तम् । तत्र पञ्च-  
श्लोकवत्यनन्तरमादिशब्दप्रयोगेण स्पष्टमेव ज्ञापितं यन्न केवलं पञ्चैव  
श्लोकास्तोएकाचार्येण कृताः किंतु ये केचिच्छ्लोकास्तैः कृतास्तेषामेते  
केवलमाद्यभूताः पञ्च श्लोका इति ! तथा च लक्ष्मीकारस्य मतं तोट-  
काचार्येण पञ्चैव श्लोकाः कृता इति, ढिण्डिमकारस्य तु मतं तोटका-  
चार्येण भूयांसः श्लोकाः कृता न केवलं पञ्चैवेति ।

अस्य श्रुतिसारसमुद्धरणारूपप्रकरणस्य श्रीतोटकाचार्यप्रणीतस्य  
टीका तत्त्वदीपिका नाम । सा च न केवलं पञ्चस्वेव सप्तस्वेव वा  
श्लोकेषु किंतु नवसप्तत्यधिकशतसंख्येष्वेव श्लोकेषु विद्यते । तेनापि  
ज्ञायते यदेतत्सर्वमेव प्रकरणं १७९ श्लोकात्मकं तोटकाचार्यकृतमिति ।

टीका चेवं श्रीमत्पूर्णात्मयोगीन्द्रशिष्येण सच्चिदानन्दयोगीन्द्रेण र-  
चिता । तदुक्तं तेनैव—

अतिमन्दमुमुक्षुणां तत्त्वयोगप्रसिद्धये ।

तोटकश्लोकटीकेयं रचिता तत्त्वदीपिका ॥

इति श्रीपूर्णात्मयोगीन्द्रशिष्यसच्चिदानन्दयोगीन्द्रेण रचिता

तत्त्वदीपिकाख्या तोटकवृत्तिः समाप्ता ॥ इति ।

यदेतत्सटीकमूलपुस्तकं लब्धमस्माभिस्तत्किल शके १७६७  
विभाषसुनामसंबत्सरे वैशाखे मासे शुक्लपक्षे द्वादश्यां रवौ लेखने  
समापितम् । अर्थात्ततः प्राचीनेयं टीकेति स्पष्टमेव । नातोऽधिकं  
टीकाकारविषये ज्ञायतेऽस्माभिः ; टीका चेयं यद्यपि न पाण्डित्यमञ्जुरा

तथाऽपि यथाश्रुतमूलार्थाविष्करणं सम्यक्करोतीति मुमुक्षुणां आत्म-  
न्दानामुपयुक्तैव । उक्तं च टीकाकृतैव ' अतिमन्दमुमुक्षुणामिति ' ।  
इदं च मन्दत्वं मुमुक्षुणां न मुमुक्षायां किंतु शास्त्रीयपाण्डित्य इत्यवग-  
न्तव्यम् ।

अथ विचारणीयाः केचिद्विशेषा उपन्यस्यन्ते । यथा—

१- प्रकृतग्रन्थ एकपञ्चाशत्तमे श्लोके ' विभयं पुरुषं प्रवदन्ति  
यथा मृगराडयमीश्वरगुप्त इति ' इत्युक्तम् । ' अयमीश्वरगुप्तो मृग-  
राट् ' इति गोणेन मृगराट्पदेनेश्वरगुप्तस्य निर्भयत्वं प्रतिपाद्यत इति  
तदर्थः । सोऽयमीश्वरगुप्तो नाम राजा तोटकाचार्यकाले वर्तमानो वा  
समनन्तरपूर्वो वा स्यादिति स्वीकारो न दोषाय । ईश्वरगुप्तभ्यायं  
' ईश्वरगुप्तः ' इति नाम्ना नोपलभ्यते । ' ईश्वरवर्मा ' इति तु कश्चि-  
द्गुप्तकुलवर्त्युपलभ्यते । स च स्वैरतीयषष्ठशतकपूर्वार्धे सिंहासन-  
मध्युवास । तस्मात्त्वयमीश्वरगुप्तो भिन्न एवेति नो मतिः । ईश्वरगुप्त-  
भ्यायं सेनापतिर्वा तादृशोऽन्यो वा कश्चिच्छूरो वीरः साहसी युवा  
स्यात् । यः सिंह इवेति । नातोऽधिकं वयमत्र विचारयितुं प्रभवामः ।

२- षडधिकशततमः श्लोको—

द्रविडोऽपि च तत्त्वमासीति वचो विनिवर्तकमेव निरूपितवान् ।

शबरेण विवर्धितराजशिशोर्निजजन्मविदुक्तिनिदर्शनतः ॥

इति शबरविवर्धितस्य राजपुत्रस्य हृष्टान्तेन तत्त्वमसि वाक्यमभि-  
द्यानिवर्तकमेवेति द्रविडाचार्यो निरूपितवानिति संमतिरूपेण तोटका-  
चार्य उदाहृतवान् । तत्र कोऽयं द्रविड इति प्रश्ने तोटकटी-  
काकारेणोक्तं—द्रविडाचार्यश्चोपदेशसाहस्य्याम् " श्रुतिस्तत्त्वमसीत्या-  
ह श्रोतुर्माहापनुत्तये " इत्यादिना....निरूपितवानिति । उपदेश-  
साहस्यां पद्यग्रन्थेऽष्टादशे तत्त्वमसिप्रकरणे नवनवतितमश्लोकस्यो-  
त्तरार्धे ' श्रुतिस्तत्त्वमसीत्याह ' इत्यादि । एतेन च तोटकटीका-  
कारवाक्येन स्पष्टमेव ज्ञायते यदुपदेशसाहस्रीनाम यद्गद्यपद्या-  
त्मकं प्रकरणं तन्न भाष्यकारैः श्रीमच्छंकराचार्यैः प्रणीतं, किंतु केन-  
चिदन्येनैव द्रविडाचार्येणेति । तथा चोपदेशसाहस्री भाष्यकारैरेव प्रणी-  
तेति वेदान्तानुयायिषु जनेषु पण्डितेषु ग्रन्थकारेषु च वा प्रसिद्धिः सा  
सर्वाऽपि भ्रान्तिरेवेति सिध्यति । नच विद्वज्जनप्रसिद्ध्या रामतीर्थीदि-  
ग्रन्थकारोवत्यनुसारेण च तोटकटीकाकारोक्तिरेव भ्रान्तिरिति स्वीका-

र्षमिति वाच्यम् । श्वेताश्वतरोपनिषद्भाष्यान्ते तद्भाष्यकारेणोक्तत्वात् । एतच्च बहुधा प्रपञ्चितमुपदेशसाहस्रिकायामित्यत्र संकोचः कृत इति । तत्र च पूर्वं शिष्यं परीक्ष्यैव विद्या वक्तव्येति प्रकृतम् । एतच्छिष्यपरीक्षणवश्यकत्वं बहुधा प्रपञ्चितम् । क १ उपदेशसाहस्रिकायाम् । तत्र प्रपञ्चितत्वात् । अत्र श्वेताश्वतरभाष्ये संकोचः कृतः संक्षेपेणैवोक्तमिति । तच्च शिष्यपरीक्षाप्रपञ्चनं गद्यात्मकोपदेशसाहस्रिकाभागे प्रथमत एव विद्यत इति । तेन स्पष्टमेव सिद्धं भवति, यच्छ्वेताश्वतरोपनिषद्भाष्यकारेणैवोपदेशसाहस्री प्रणीतेति । ननु तथाऽपि श्वेताश्वतरोपनिषद्भाष्यमेवाऽऽचार्यभगवत्पूज्यपादप्रणीतमिति स्वीकारे न दोष इति चेत्, अत्र प्रतिविहितं पुण्यपत्तनस्थानन्दाश्रमस्यैः शास्त्रिभिः श्वेताश्वतरोपनिषःप्रस्तावे यथा— यद्येष्वप्युपनिषद्भाष्यपुस्तकान्ते शंकराचार्यधिरचितमिःयुपलभ्यते तथाऽप्येतन्न तत्कृतमिति निश्चीयते । १ शंकरदिविगजये टीकायां शंकराचार्यकृतभाष्यनामनिर्देशसमये श्वेताश्वतरभाष्यनामानिर्देशात् । २ मूल एव च नृसिंहतापनीयमुल्लिख्यापि श्वेताश्वतरानुल्लेखात् । ३ केनादीनां नारायणकृतदीपिकासु तत्तद्भाष्यस्थवाक्यानां बाहुल्येनोपलम्भेऽपि श्वेताश्वतरदीपिकायां तादृशस्यैकस्याप्यभावात् । ४ तत्तन्नारायणकृतदीपिकान्ते 'नारायणेन रचिता शंकरोक्त्युपजीविना ' इत्युक्तत्वेऽपि श्वेताश्वतरे ' नारायणेन रचिता श्रुतिमात्रोपजीविना ' इत्याहृत्योक्तत्वात् । ५ श्वेताश्वतरदीपिकायां ' अयमर्थ आचार्यसंपतः ' इत्युक्त्वा गीताशांकरभाष्यस्योदात्तत्वात्, विद्यमानत्वे च श्वेताश्वतरशांकरभाष्यस्य गीताशांकरभाष्योदाहने रसांगत्यात्, ६ विद्यमानश्वेताश्वतरभाष्ये च शांकरभाष्यगुणशून्यत्वाच्चेति ।

आनन्दाश्रमशास्त्रिमहाशयोक्तेरयं निष्कर्षोऽस्माभिरिहोद्धृतः । विस्तरभयात्तु तत्रत्यमक्षरश उदाहर्तुं न पार्यते ।

सर्वथाऽपि तु श्वेताश्वतरोपनिषद्भाष्यं नाम यदुपलभ्यते मुद्रितं चाऽऽनन्दाश्रमे तत्रैव शारीरकमीमांसाभाष्यकृता श्रीमच्छंकराचार्येण प्रणीतमिति । तथा च दण्डापूपायितेनैवैतत्सिध्यति यदुपदेशसाहस्री नैव श्रीमदाचार्याकृता किंतु श्वेताश्वतरोपनिषद्भाष्यकृता केनचिदन्येनैवाचार्येणेति । स एव च द्रविडाचार्यो नाम तोटकटीकाकारेणोद्धिखितः स्यात् ।

३ यद्यपि तोटकटीकाकाराद्यनुसारेण न भाष्यकारप्रणीतोपदेशसा-

हस्तीति सिध्यति तथाऽपि साक्षात्तोटकौल्लिखितो द्रविडो नोपदेश-  
साहस्रीकर्ता भवितुमर्हति । अन्यो हि द्रविडष्टीकाकारोक्त उपदेशसाह-  
स्रीकर्ताऽन्यश्च साक्षात्तोक्तो द्रविडः । तथा हि—तोटकाचार्यः  
'द्रविडोऽपि च तत्त्वमसीति वचो विनिवर्तकमेव निरूपितवान्' (१०६)  
इत्युक्त्वा पुनरुवाच 'शबरेण विवर्धितराजशिशोर्निजजन्मविदुक्तानि-  
दर्शनतः' इति । परंतु निखिल्यायां गद्यात्मिकायां पद्यात्मिकायां बोप-  
देशसाहस्र्यां कापि शबरविवर्धितराजशिशुनिदर्शनं गवेषितमपि नैवोप-  
लभ्यते । 'श्रुतिस्तत्त्वमसीत्याह श्रोतुर्भोहापनुत्तये' इति श्लोकार्थानन्व-  
रमुपदेशसाहस्रिकायां गद्यभागेऽष्टादशे प्रकरणे 'ब्रह्मा दाशरथेर्धदुक्त्यै-  
वापानुदत्तमः । तस्य विष्णुवसंबोधे न यत्नान्तरमूचिवान् ॥ १८ ।  
१०० ॥' इति दाशरथिदृष्टान्त एवोपलभ्यते । स चायं दाशरथिवृ-  
त्तान्तोऽध्यात्मरामायण उत्तरकाण्डेऽष्टमे सर्गे वाल्मीकिरामायणे  
चोत्तरकाण्डे १०४ सर्गे वर्णितः । स चायं रामायणगतो वृत्तान्तः संक्षे-  
पशारीरकेऽपि द्वितीयेऽध्याये १८२ श्लोके संगृहीत एव । परंतु संक्षेप-  
शारीरके—तत्त्वमसिवाक्यं विनिवर्तकमिति न प्रकृतं नापि प्रकरिष्य-  
माणम् । सर्वथाऽपि तोटकाचार्येणोपदेशसाहस्री न स्पृष्टा ।

तथा च पुनः संशयकल्लोलैर्लैलायते चेतः कोऽयं द्रविडो यस्तोटक-  
काचार्येणोल्लिखितो येन शबरविवर्धितराजशिशुदृष्टन्त उक्तः ।

उपदेशसाहस्रीस्मरणपसङ्गादिदमप्येकं विचारणीयम्—साहस्रीगद्य-  
प्रकरणे प्रथमे तृतीयश्लोकमारभ्य पञ्चविंशश्लोकपर्यन्तमध्यात्मरामा-  
यणोत्तरकाण्डस्थरामगीताश्लोकानामेव केषांचित्केवलवृत्तान्तरकरणं  
दृश्यते । शब्दाक्षरार्थाश्च त एवोभयत्र । स्पष्टगयै किंचिदुदाह्रियते ।  
रामगीतायाम्—

क्रिया शरीरोद्भवहेतुराहता मियापियौ तौ भवतः सुरागिणः ।  
भर्भतरौ तत्र पुनः शरीरकं पुनः क्रिया चक्रवदीर्यते भवः ॥ ८ ॥  
अज्ञानमेवास्य हि मूलकारणं तद्ज्ञानमेवात्र विधौ विधीयते ।  
विद्यैव तन्नाशविधौ पटीयसी न कर्म तज्जं सविरोधभीरितम् ॥ ९ ॥  
नाज्ञानहानिर्न च रागसंक्षयो भवेत्ततः कर्म सदोषमुद्भवेत् ।  
ततः पुनः संसृतिरप्यवारिता तस्माद्बुधो ज्ञानविचारवान्भवेत् ॥  
॥ १० ॥ इति ।

अथोपदेशसाहस्रिकायाम्—

कर्माणि देहयोगार्थं देहयोगे मियाभिये  
 ध्रुवे स्यातां ततो रागो द्वेषश्चैव तत्रः क्रियाः ॥ १।३ ॥  
 धर्माधर्मौ ततोऽङ्गस्य देहयोगस्तथा पुनः ।  
 एवं नित्यप्रवृत्तौऽयं संसारश्चक्रवद्भृशम् ॥ ४ ॥  
 अज्ञानं तस्य मूलं स्यादिति तद्दानमिष्यते ।  
 ब्रह्मविद्यास्त आरब्धा ततो निःश्रेयसं भवेत् ॥ ५ ॥  
 विद्यैवाज्ञानहानाय न कर्माप्रतिकूलतः ।  
 नाज्ञानस्याप्रहाणे हि रागद्वेषक्षयो भवेत् ॥ ६ ॥  
 रागद्वेषक्षयाभावे कर्म दोषोद्भवं ध्रुवम् ।  
 तस्मान्निःश्रेयसार्थाय विद्यैवात्र विधीयते ॥ ७ ॥ इति ॥

ततश्च स्पष्टमेवैतिसिध्यति यदन्यतरदन्यतरस्यानुकृतिरिति । तत्र त्रयं  
 संभाव्यते—रामगीतायाः साहस्र्याश्च कर्ता एक एव स्यात् । किंवा  
 रामगीता साहस्रीमनुबदति । अथवा साहस्रीमेव रामगीताऽनुबदतीति ।  
 तत्र द्वितीयैव कल्पना सुसुखं कर्तुम् । ततश्चाध्यात्मरामायणोत्तरमुपदेश-  
 साहस्र्या जन्म श्वेताश्वतरभाष्यस्य चेति सिद्धं भवति । सोऽयं तर्कः  
 सन्नसन्वेति विचारका विदांकुर्वन्तु ।

सर्वथाऽपि श्रीमद्भगवत्पूज्यपादकृपालेशतो लब्धमिदं श्रुतिसारसमुद्-  
 रणं नाम तोटकाचार्यमणीतं प्रकरणं प्रकाशनाय सज्जीकुर्वता मनः-  
 समाधानमेव नितान्तमस्माकं लाभ इति । तदिदमन्येभ्योऽपि सौमनस्यं  
 दद्यादिति शम् ।

सटीकमिदं पुस्तकं यस्मान्मूलपुस्तकात्संशोधितं तत्किञ्च पुस्तक-  
 मेवाद्विधीयमासीत् । तच्च पुस्तकं संगममाहुलीस्थश्रीमच्छिवानन्दसर-  
 स्वतीस्वामिभ्यो लब्धमिति सादरं निर्देष्टव्यमत्रेति कर्तव्यमेव मन्यामहे ।

वाचकेभ्यश्चेदमन्यन्निवेदनीयं यत्प्रथमपृष्ठे तृतीयपङ्क्तौ, चतुर्विं-  
 शतितमपृष्ठपर्यन्तं सर्वेषु विषमपृष्ठेषु शीर्षके 'श्रुतिसमुद्दरणम्' इति  
 ग्रन्थनाम प्रमादात्पातितं तस्यु 'श्रुतिसारसमुद्दरणम्' इति द्रष्टव्यमिति ।

स्वामी केवलानन्दः ।

वाई जि. सातारा.

ॐ तत्सद्ब्रह्मणे नमः ।

श्रीतोडकाचार्यविरचितं

# श्रुतिसमुद्धरणम् ।

सच्चिदानन्दयोगीन्द्रकृततत्त्वदीपिकाव्याख्यासमेतम् ।

त्रैलोक्यनाथहरिमीढयमुदारसरवं

शाक्तेस्तनूजतनयं परभेष्टिकल्पम् ।

जीमूतमुक्तविमलाम्बरचारुवर्णं

वासिष्ठमुग्रतपसं प्रणतोऽस्मि निःशम् ॥ १ ॥

( तत्त्वदीपिका— )

बिम्बसच्चित्बलतः स्फुरदल्लिखः स्वकतमसा ।

परिनिर्मितविपुलद्वयभिहितस्वकमहिमा ॥

व्यवहारकवपुषा विधिवचनादिकविषयो ।

मम मानसनिष्ठयो हरिरवताज्जगदाखिलम् ॥ १ ॥

श्रीकृष्णं प्रत्यगात्मानं भक्त्या नत्वा गुरूनपि ।

टीकामहं करिष्यामि तोटकश्लोकगामिनीम् ॥ २ ॥

तत्र त्रैलोक्यनाथहरिमीढयमित्यादिनाऽऽद्यश्लोकेनेष्टदेवतागुरुनमस्कारन्यायेन प्रारि-  
प्तितस्य प्रकरणस्य विषयसंबन्धप्रयोजनानि सूचयति । प्रकरणं नाम शास्त्रैकदेश-  
संबद्धं शास्त्रकार्यान्तरे चावस्थितं तल्लक्षणज्ञैरुच्यते ।

शास्त्रैकदेशसंबद्धं शास्त्रकार्यान्तरे स्थितम् ।

आहुः प्रकरणं नाम ग्रन्थमेदं विवाञ्छितः ॥

इति स्मरणात् । ' एकप्रयोजनप्रतिबद्धार्थजातस्य कातस्त्र्येन प्रतिपादको ग्रन्थः  
शास्त्रम् ' इतीह शास्त्रलक्षणम् । शारीरकशास्त्रैकदेशसंबद्धं चेदं प्रकरणं श्रुतिसार-  
समुद्धरणारूपम् । निर्गुणब्रह्मात्मैक्यप्रतिबद्धासाधारणन्यायमात्रप्रतिपादकत्वात् । सम-  
न्यायविरोधसाधनफलार्थचतुष्टयप्रतिपादकत्वे सत्यापि शास्त्रकार्यान्तरावस्थितस्वमप्य-  
स्यास्त्येव । अनेन शास्त्रार्थस्य संक्षेपतः प्रदर्शनात् । ततश्चास्यापि तदीयैरेव विषय-  
संबन्धप्रयोजनैर्विषयसंबन्धप्रयोजनवचनोपपत्तिः ।

ननु किमनेन पृथग्विषयसंबन्धप्रयोजनोपन्यासेन । सत्यमेतन् । तथाऽपि श्रोतृणां  
प्रवृत्त्यङ्गतया शारीरशास्त्रसंबद्धान्येव विषयसंबन्धप्रयोजनानि प्रकरणारम्भसमये स्मार-

यतीत्यदोषः । स्थिते चैवमाद्यश्लोकस्य विषयादिकथनतात्पर्ये शङ्कोत्तरत्वेनायं श्लो-  
कोऽवतारयितव्य इति शङ्का प्रदश्यते । ननु नेदं प्रकरणमारब्धव्यम् । विषयसंबन्ध-  
प्रयोजनाभावात् । तदभावश्च ब्रह्मणः प्रसिद्धत्वेऽप्रसिद्धत्वे च तदसंभवात् । तथा  
हि— यदि ब्रह्म वेदान्तशास्त्रमन्तरेणान्यतः प्रसिद्धं तदा नास्य विषयः । यो हि  
येनावगम्यते स तस्य विषयो भवति । यथा चक्षुरादीनां रूपादयः । अनन्यसाधा-  
रणो हि विषय इति । अथ ब्रह्म प्रमाणमन्तरेणाप्रसिद्धं तथा सति न तदगगन-  
कुसुमादिवच्छाछेण प्रतिपादयितुं शक्यम् । तथा हि— यत् कदाचिदपि बुद्धावस-  
मारूढविशेषं कथं तत्परं प्रति शास्त्रेण प्रतिपाद्यते । अशक्यप्रतिपादनत्वाच्छास्त्रस्य  
ब्रह्मणा सह संबन्धाभावः । अयोगव्यवच्छेदो हि संबन्धः । यो हि येनावगम्यते न  
चान्येनावगम्यते तस्य तेन संबन्धो भवति । यथा व्याकरणेन शब्दसाधुत्वमवगम्यत  
इति तेन संबन्धः । नचैवं वेदान्तशास्त्रेण ब्रह्मावगम्यते । तस्यात्यन्तमप्रसिद्धेः । अ-  
शक्यप्रतिपादनत्वात् । तस्मादप्रसिद्धत्वे संबन्धाभावः । विषयसंबन्धाभावे च प्रयो-  
जनाभावः प्रसिद्ध एव भवति तस्य तन्नियतत्वादिति ।

अत्रोच्यते— स्यादयमुपादृम्भो यद्येकान्ततो ब्रह्मणः प्रसिद्धचप्रसिद्धी स्याताम् ।  
न तु ते स्तः । तथा हि— ब्रह्मादिपदंभ्यो लोकतश्च ब्रह्मणः प्रसिद्धत्वात्त्यात्यन्तम-  
प्रसिद्धिरस्ति । ब्रह्मशब्दो हि बृहत्पर्यायत्वेन वर्तमानो देशतः कालतो वस्तुतश्चा-  
नवाच्छत्रं वस्तु व्यवस्थापयति । तथा लोकेऽपि ' अहम् ' इति प्रत्यगात्मप्रसिद्धिः ।  
तस्य च परमार्थतो ब्रह्मत्वाजैकान्ततोऽप्रसिद्धिर्ब्रह्मणः । नाप्येकान्ततः प्रसिद्धिः । प्रमा-  
णतोऽप्रसिद्धेः । नहि पदतो लोकतश्च प्रसिद्धिः 'प्रमाणतः प्रसिद्धिः' भवति । पदस्य  
स्मारकत्वाच्छ्लोकारूपसप्तमप्रमाणान्म्युपगमाच्च । तस्मादेकान्ततः प्रसिद्धचभावा-  
द्ब्रह्मणो विषयत्वोपपत्तिः । अप्रसिद्धचभावाच्च संबन्धोपपत्तिः । विषयसंबन्धोपपत्तेश्च  
प्रयोजनोपपत्तिरिति । तदाह— त्रैलोक्येति । तत्र त्रैलोक्यमित्याकाशादिः  
प्रपञ्चो विवक्ष्यते छत्रिन्यायेन । तस्य नाथः सामासमात्माज्ञानं, तत्प्रसूनो हि  
प्रपञ्चस्तन्नियन्ता चेति त्रैलोक्यनाथः । हरतीति हरिः । त्रैलोक्यनाथो हरिः त्रैलोक्य-  
नाथहरिः । ' वाक्यजनितबुध्युपाहृदः प्रत्यात्माज्ञाननिवर्तकः ' इति वाक्यार्थ-  
ज्ञानादज्ञाननिवृत्तिः प्रकरणस्य प्रयोजनमुक्तं भवति ।

ननु " हरतेर्हीतिनाथयोः पशौ " इति स्मरणात्पशावेव वृतिहरिः, नाथहरिः  
इति रूपसिद्धिर्भवति नतु पुरुषेऽपश्वात्मनि, इति त्रैलोक्यनाथहरिरिति व्याख्यान-  
मसद् व्याख्यानमिति । तत्र केचिदाहुः— ' चतुष्पात् ' ' अष्टाशकम् ' ' शकशकम् ' इत्येति श्रुतेः परमात्मनोऽपि पुरुषस्य पशात्परूपकत्वमनया

पशुशोपपत्तेः श्लोककथनाथं हरतीति इत्युत्पत्त्या त्रैलोक्यनाथहरिगिरिनिर्देशो भवत्येव ॥ इति । तदयुक्तम् । ह्रिष्टकल्पनाप्रसङ्गात् । तस्मात्त्रैलोक्यनाथश्चापौ हरिश्चेति समासः । स्वाज्ञानप्रतिबिम्बितकृतम्यचैतन्यपरमात्मा त्रैलोक्यनाथः । तस्य कारणत्वात्तत्र न्तृत्वाच्च त्रैलोक्यनाथ इत्युच्यते । स एव वाक्योत्पत्तिद्विवृत्तिफलकोपाख्यतत्त्वेतन्यरूपो हरणात् 'हरिः' इत्युच्यते । कस्य हरणादित्यपेक्षायां तस्मिन्वाज्ञानस्य, इत्यर्थोऽस्म्यते । अतश्च त्रैलोक्यमनर्थः, तद्धेतुरात्माज्ञानं, पुरुषार्थोऽज्ञाननिवृत्तिः, तद्धेतुरात्मज्ञानं, इत्यनर्थतद्धेतुपुरुषार्थतद्धेतवः सूचिता भवन्तीति लामान्तरमिति । ईड्यं स्तुत्यं प्रतिपाद्यमिति वेदान्तशास्त्रस्य प्रत्यगात्मनश्च प्रतिपाद्यप्रतिपादकलक्षणः संबन्धः, विषयश्चानन्यसाधारणतया निर्दिष्टो भवति । एवमस्य प्रकरणारम्भापेक्षितविषयसंबन्धप्रयोजनकथनतात्पर्यमुपवर्णितम् ।

इदानीमक्षरयोजना । त्रैलोक्यनाथहरिं प्रणतोऽस्मीति संबन्धः । कथंभूतमिति विशेषणापेक्षायामन्यत्सर्वं संबन्धते । ईड्यं स्तुत्यं वेदान्तैरेव प्रतिपाद्यमित्यन्ययोगन्यवच्छेदेन विषयनिर्देशः, तथा वेदान्तैः प्रतिपाद्यमेवेत्ययोगन्यवच्छेदेन संबन्धनिर्देशोऽप्यत्रैव द्रष्टव्यः । उदारसत्त्वमुदारमुत्कृष्टं सत्त्वं सत्त्वकार्यं ज्ञानमन्तःकरणपरिणामरूपं लक्ष्यते । तच्चाःतःकरणपरिणामरूपं ज्ञानं स्वरूपज्ञानव्याप्तं भवतीति सत्त्वशब्देन लक्षितलक्षणान्यायेन स्वरूपज्ञानं लक्ष्यते । तेनोदारसत्त्वमुदारचैतन्यमित्यर्थः । तदस्येति व्यपदेशिवद्भावेन बहुव्रीहिः । तमुदारसत्त्वम् । शक्तेस्तनूनतनयं शक्तिमार्गाशक्तिस्तत्कार्यभेवास्य कार्यमिति तत्तनूनतनयम् । परमेश्विकल्पं परवेष्टिनं हिरण्यगर्भं कल्पयति सृजतीति परमेश्विकल्पं विगच्छिप्रमुखानामपि कारणत्वेन सर्वोत्कृष्टमित्यर्थः । यदि सर्वकारणत्वेन सर्वोत्कृष्टत्वमुच्यते तर्हि 'उपयत्नपयन् धर्मो विकरोति हि धर्मिणम्' इति न्यायात्कारणत्वेन सविकारत्वं प्राप्तम् । तथा सति नित्यमुक्तत्वं कथं घटत इति शङ्कां विद्यदृष्टान्तेन निरस्यति । जीमूनेति । जीमूतैर्मघैर्मुक्तं च तद्विमलाम्बरं चेति जीमूतमुक्तविमलाम्बरं तद्वच्चारुः शोभनो वर्णः स्वरूपमस्येति तथोक्तः । यथाऽम्बरं भेदद्वी सत्यसति च निरवयवत्वादसङ्गं निष्क्रियं च तद्वदयमपि निःसङ्गो निष्क्रियश्चेत्यर्थः । ननु तथाऽपि 'तत्सृष्ट्वा । तदेवानुप्राविशत् ।' 'नःन्योऽतोऽस्ति द्रष्टा' तत्त्वमसि' इत्यादिश्रुतार्जवपरयोरभेदश्रवणाज्जीवात्मनश्च कर्तृत्वभोक्तृत्वादिप्रसिद्धेः पुनरप्यात्मनः सविकारत्वं तदवस्थामित्याशङ्क्याऽऽत्मनः कर्तृत्वादेरन्तःकरणोपाधिनिमित्तस्वान्भेदमित्याह । वासिष्ठमिति । वसत्यस्मिन्निति वासः शरीरं, वासोऽस्यस्तीति वासी जीवः । तन्निर्यन्तृत्वेनाविद्यावस्थायां तिष्ठतीति वासिष्ठस्तम् ।

धोमकमणिवसंनिधिमात्रेण सकलकार्यकरणसंघातप्रवर्तकत्वानिर्विकारत्वमुपपन्न-  
मित्यर्थः । उदारसत्त्वमित्यत्र सूचितं विज्ञानघनत्वं स्पष्टयति—उग्रतपसमिति ।  
उग्रदुष्कृतमप्रसङ्गं तपो ज्ञानमस्येयुग्रतपास्तमुग्रतपसम् । 'यस्य ज्ञानमयं तपः' इति  
श्रुतेः प्रज्ञानघनमित्यर्थः । एवंमूतं त्रैलोक्यनाथहरिं नित्यं प्रणतोऽस्मीति देवतान-  
मस्कारपक्षे योजना । गुरुमस्कारपक्षे त्वयमर्थः—वसिष्ठस्यापत्यं गोत्रं वासिष्ठः  
पाराशर्यरतं वेदव्यासं सूत्रकर्तारं त्रैलोक्यनाथहरिम् । 'व्यासो नारायणः  
साक्षाच्छंकरः शंकरः स्वयम्' इति पुराणप्रसिद्धत्वात्त्रैलोक्यनाथहरिव्यासः ।  
उदारसत्त्वं सत्त्वगुणविशिष्टम् । उग्रमुत्तमं तपः पर्यालोचनमस्येयुग्रतपास्तं सर्वज्ञ-  
मित्यर्थः । शक्तेस्तनूजस्य पराशरस्य तनयम् । परमेष्ठिसमानम् । जीमूतमुक्तविम-  
लाश्वरचारुवर्णं इयामत्तुमित्यर्थः । अथवा त्रैलोक्यनाथहरिमीदृशं प्रणतोऽस्मीति  
देवतानमस्कारः, शिष्टेन गुरुमस्कार इति केचित् ॥ १ ॥

सकलं मनसा क्रियया जनितं समवेक्ष्य विनाशितया तु जगत् ।

निरविद्यत कश्चिदतो निखिलादधिनाशि कृतेन न लभ्यमिति ॥ २ ॥

एवमाद्यश्लोकेन प्रकरणारम्भापेक्षितविषयसंबन्धप्रयोजनान्वयमिधाय, इदानीम्—

'परीक्ष्य लोकान् कर्माचतान् ब्राह्मणो निर्वेदमायाज्ञास्यकृतः कृतेन ।

तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम् ॥

तस्मै स विद्वानुपसजाय सम्यक् प्रशान्तचित्ताय शमान्विताय ।

येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम् ॥

इत्युपसदनवाक्यमवष्टभ्य नित्यानित्यविवेकादिसाधनचतुष्टयसंपन्नं ब्रह्मविद्याधि-  
कारिणं साधयति । सकलमिति । क्रियया जनितं चतुर्विधेन कर्मणा साधितं  
जगत्सकलं मनसा समवेक्ष्य सकलं क्षणिकमिति निश्चित्य कश्चित् सुकृतिः पुमानसि-  
द्धावाधिरिक्तात्प्रपञ्चाकिरविद्यत निर्वेदं गतवान् । अधिनाशीति । कृतेनानुष्ठितेन  
कर्मणाऽधिनाशि विनाशरहितं फलं न लभ्यमिति यस्मात्तस्मात्कारणात्कर्मफले  
तस्माच्चने च वैराग्यं गतवानित्यर्थः ॥ २ ॥

प्रतिपिस्सुरसाधिविनाशि पदं यतिधर्मरतो यतिमेव गुरुम् ।

विदित्तास्मसत्स्वरूपेत्य कविं प्रणिपत्य विवेदितवान्स्वमतम् ॥ ३ ॥

साधनसाध्यास्सर्वस्माद्विरक्तोऽधिकारी किं कृतवानित्याकाङ्क्षायामाह—प्रति-  
पिस्सुरिति । पद्यते ज्ञायत इति पदं, अधिनाशि पदं प्रतिपिस्सुर्विनाशरहितमा-  
स्वरूपं बुधुस्तुः, कसाधिविकारी यतिधर्मरतः संन्यासिनां धर्मेषु रतः सम्, विदि-  
त्तास्सत्स्वं विदित्तास्मनः सत्स्वं स्वरूपं येन तं, यति यमनशीलं क्रोधादिरहितं,

कवि काःतदार्थानं सर्वज्ञं गुरुमुपेत्य गुरुसमीपं गत्वा प्रणिपत्य स्वमतं निवेदित्वा-  
नवाभिप्रायं विज्ञापितवानित्यर्थः ॥ ३ ॥

भगवत्कृपया मृतिजन्मजले सुखदुःखक्षणे पतितं व्यथितम् ।

कृपया शरणागतमुद्गर मामनुशाध्युपसन्नमनन्यगतित्म् ॥ ४ ॥

किं पुनस्तत्स्वमतमित्याकाङ्क्षायां स्वमतं दर्शयति—भगवन्निति । हे भगवन्ब-  
हुगुणैश्वर्यसंपन्न मृतिजन्मजले सुखदुःखक्षणे संसारोदधौ पतितमत एव व्यथितं  
दुःखितमनन्यगतिं शरणागतं त्वत्पादकमलमुपसन्नं कृपयैकोद्गर संसारारब्धिव तार-  
येत्यर्थः ॥ ४ ॥

बिनिवर्त्य रतिं विषये विषयां परिमुच्य शरीरनिषिद्धमतिम् ।

परमात्मपदे भव नित्यरतो जहि मोहमयं भ्रममात्ममतेः ॥ ५ ॥

एवं शिष्याभिप्रायं श्रुतवान्गुरुरिदानीं तमनुशास्ति—बिनिवर्त्येत्यादि । विषये  
रतिं बिनिवर्त्य विषयाभिमुखां चित्तवृत्तिं प्रत्याहृत्य । कथंभूताम् । विषयामुष्णाव-  
षां सुरनरतिर्यगादिनानाप्राप्तिहेतुभूतां शरीरनिषिद्धमतिं परिमुच्य देहादिष्वा-  
त्मबुद्धिं परित्यज्य तदनन्तरं परमात्मपदे नित्यं रतो भवानवतरतं प्रत्यक्प्रवणो  
भूत्वा श्रवणादिनिष्ठो भवेत्यर्थः । तर्हि केन साधनेन मिथ्याज्ञानस्य परिमोचनमिति  
तत्राऽऽह—आत्ममतेरिति । आत्मज्ञानेन मोहमयप्रविद्याकार्यभ्रमं देहेन्द्रियादि-  
ष्वात्ममतिमात्मबुद्धिं जहीत्यर्थः ॥ ५ ॥

विसृजाज्जमयादिषु पञ्चसु तामहमस्मि ममेति मतिं सततम् ।

हृशिरूपमनन्तमृतं विगुणं हृदयस्थमवेहि सदाऽहमिति ॥ ६ ॥

यथोक्तमेवार्थं प्रपञ्चयति । विसृजेति । अज्ञमयादिष्वज्ञमयप्राणमयमनोमय-  
विज्ञानमयानन्दमयेषु पञ्चसु कोशेष्वात्मनः परिच्छित्तिहेतुभूतेष्वहं ममेति मतिं  
सततं विसृज । अज्ञमयादिष्व्वात्मबुद्धिमात्मव्यबुद्धिं च परित्यज । पश्चाद्दृशिरूपं  
ज्ञानस्वरूपं, अनन्तं देशतः कालतो वस्तुतश्चानवाच्छिन्नं, ऋतं सत्यमबाध्यं, विगुणं  
गुणत्रयातीतं तदेव हृदयस्थं बुद्धिसाक्षितया स्थितं यद् ब्रह्म तदेवाहमस्मीति सदाऽ-  
वेहि जानीहि । 'सत्यं ज्ञानमनन्तं ब्रह्म' 'आनन्दो ब्रह्मेति व्यजानात्' 'आनन्द  
आत्मा' 'अयमात्मा ब्रह्म' 'साक्षी चेता केवलो निर्गुणश्च' इत्यादिश्रुत्यनुसारेण  
'अहमेव ब्रह्म' इत्यवगच्छेत्यर्थः ॥ ६ ॥

जलभेदकृता बहुतेव रवेर्घटिकादिकृता नभसोऽपि तथा ।

मतिभेदकृता तु तथा बहुता तव बुद्धिदृशोऽविकृतस्य सदा ॥ ७ ॥

ननु ह्यशिरूपमनन्तमिति ब्रह्मणो यदानन्त्यमुक्तं तदनुपपन्नम् । ब्रह्मण आत्मत्वात् । आत्मन्श्च प्रतिशरीरं जन्ममरणप्रतिनियमादिलिङ्गानुमितभेदत्वात्, लोकोक्तश्च 'त्वम्' 'अहम्' इत्यादिभेदप्रसिद्धिरित्याशङ्क्य प्रतिनियमादिलिङ्गस्य व्यधिकरणस्वमागमविरुद्धत्वं चाभिप्रेत्य लोकप्रसिद्धेभेदस्य भ्रान्तिमाश्रयं दृष्टान्तद्वयेनोपपादयति— जलभेदेति । एकस्यापि रवेः सूर्यस्य यथा जलभेदकृता बहुताऽनेकता यथा वानमसोऽपि घटिकादिकृता बहुता घटाकाशा मटाकाशा इति घटाद्युपाधिकृतमनेकत्वं तथा सदाऽविकृतस्य सर्वदैकरूपस्य बुद्धिदृशो बुद्धिसाक्षिणो बहुताऽपि मतिभेदकृता । बुद्धेर्भेदात्तत्साक्षिण आत्मनोऽपि भेदप्रतीतिरित्यर्थः । 'एको देवः सर्वभूतेषु गूढः सर्वव्यापी सर्वभूतान्तगात्मा । कर्माध्यक्षः सर्वभूताधिवासः साक्षी चेता केवला निर्गुणश्च' 'एकः सन् बहुधा विचारः' 'एकं सन्तं बहुधा करुष्यन्ति' 'एकधैवानुदृष्टव्यम् । नेह नानाऽस्ति किञ्चन' 'एकमेवाद्वितीयम्' 'एक एव हि भूतात्मा भूतेभूते व्यवस्थितः । एकधा बहुधा चैव दृश्यते जलचन्द्रवत् ।' 'अविभक्तं च भूतेषु विभक्तमिव च स्थितम्' इत्यादि श्रुतिःमृतिभिरात्मन एकत्वप्रतिपादनाद्यथोक्तमानन्त्यमुपपन्नमित्यर्थः ॥ ७ ॥

दिनकृत्प्रभया सदृशेन सदा जनचित्तर(च्चरितं) सकलं स्वचिता ।

विदितं भवताऽविकृतेन सदा यत् एवमतोऽसित एव सदा ॥ ८ ॥

ननु तथाऽप्यात्मनः संसारित्वात्कथं तस्य ब्रह्मत्वमित्याशङ्क्याशेषसंसारधर्मविशिष्टान्तःकरणोपाधिबन्धनत्वादात्मा संसारिवद्भाति । परमार्थतस्त्वसंसार्येवाऽऽस्मेत्याह— दिनकृदिति । सर्वाविषयाणां युगपदेव भासकतया दिनकृत्प्रभया सदृशेन स्वचिता स्वयंप्रकाशेनाविकृतेन भवता सकलं जनचित्तरतं सकलपाणिनां धीचरितं सदा विदितं प्रकाशितमिति यतस्ततस्तत्कारणात्सदा कालत्रयेऽप्यसित एव । 'धिल्ल बन्धने' इति घातोः संसार्येव सितः । सितो न भवतीत्यसितो बन्धरहित इत्यर्थः ॥ ८ ॥

उपरागमपेक्ष्य मतिर्विषये विषयावधृतिं कुरुते तु यतः ।

तत एव मतेर्बिदिताभिदिता विषयास्तु ततः परिणामवती ॥ ९ ॥

ननु यथात्माऽविकृतः परिणामी न भवति कस्मिन्श्चरिते परिणामी । मतिरेव परिणामिनी नाऽऽस्मेति । कस्मादित्यत्राऽऽह— । अथवा यथात्मा प्रकाशास्वरूपत्वात्स्वविषयरागादिप्रकाशनाय न परिणामते, तथा बुद्धिरपि प्रकाशास्वरूपत्वात्स्वविषयशब्दादिप्रकाशनायाऽऽत्मवद्दीपादिवच्च न परिणामते । इत्याशङ्क्याऽऽह— उपरागामिति । पदार्थान्तरस्य पदार्थान्तराकारमजनमुपरागः ।

च कश्चिज्ज्ञेयस्य ज्ञेयान्तरेण भवति । यथा स्फाटिकस्य जवाकुसुमेन । कश्चिज्ज्ञातृज्ञेयेन, कश्चिच्च ज्ञानस्य ज्ञेयेन यथा साक्षिणः साक्ष्येण बुद्धेश्च बोद्धव्यार्थजातेन । तत्र न साक्षिणः साक्ष्योपरागापेक्षया साक्ष्यसाधकत्वम् । किं तर्हि स्व न एव साक्षिणस्तत्साधकत्वम् । स्वयंप्रकाशत्वात् । बुद्धेस्तु बोद्धव्योपरागापेक्षया चिद्ब्रह्मावष्टम्भेन च शब्दाद्यर्थोपलब्धिहेतुत्वम् । स च बुद्धेर्बोद्धव्योपरागः क्रमेण कतिपयैरेव विषयैर्भवति । तच्चैतत्क्रमवत्कतिपयविषयोपलब्धिप्रार्थोन्नेयम् । स च क्रमवत्कतिपयोपरागो बुद्धेः क्रमवत्परिणाममन्तरेण न घटते यतस्तस्मान्मतिक्रमेण विषयैरुपरागमपेक्ष्य विषयाकारपरिणामं चापेक्ष्य विषयावधृतिं कुरुते विषयनिश्चयं करोति तत एव मतेर्विषयाः केचन विदिताः केचनविदिताश्च । यत एवमतः कारणान्मतिः परिणामवती । आत्मा तु न परिणामीत्यर्थः ॥ ९ ॥

मतिवृत्तय आत्मचिता विदिताः सततं हि यतोऽविकृतश्च ततः ।

यदि चाऽऽत्मचितिः परिणामवती मतथो विदिताविदिताः स्युरिमाः ॥ १० ॥

ननु बुद्धिवदात्मनोऽपि क्रमदृष्टत्वलिङ्गेन स्वविषयबुद्ध्यादिप्रकाशनाय क्रमेण परिणामोऽनुभीयतामित्याशङ्क्य बुद्धिवृत्तीनां क्रमेणाऽऽत्मप्रकाश्यत्वान्नैवमित्याह—मतिवृत्तय इति । आत्मचिताः सर्वा अपि मतिवृत्तयः सततं विदिताः । प्रकाशिता इति यावत् । ततः कारणादात्माऽविकृतः परिणामी न भवतीत्यर्थः । आत्मनः परिणामाङ्गीकारे दोषमाह—यदि चांऽऽत्मचितिरिति । आत्मचितिः परिणामवती । यदि चिद्रूप आत्मा परिणामी, तर्हि मतथो विदिताविदिताः स्युर्ज्ञाताज्ञाता भवेयुः । तच्चाशुक्तम् । युगप्रदेव सर्वासां तद्वृत्तीनामात्मप्रकाश्यत्वदर्शनादिति ॥ १० ॥

चरितं तु धियः सकलं सततं विदितं भवता परिशुद्धचित्ता ।

मतिभेदगुणो नहि तेऽस्ति ततो यत् एवमतोऽसदृशस्तु धिया ॥ ११ ॥

आत्मनः परिणामित्वे विदिताविदितत्वप्रसङ्गेन दोष उत्पादितः । तत्रेदमाशङ्क्यते—‘नायं दोषोऽस्माकं तथैवोपपन्नमात्’ इति । तत्राऽऽह—चरितमिति । धियो बुद्धेः सकलं चरितं सततं विदितमिति यतस्ततः कारणादिवं तव चोद्यं निर्युक्तिकमित्यर्थः । सकलस्यापि धीचरितस्याऽऽत्मप्रकाश्यत्वेनाऽऽत्मनोऽपरिणामित्वे सिद्धे बुद्ध्यात्मनोः परिणामित्वापरिणामित्वेन वैलक्षण्यं सिद्धमित्याह—मतिभेदेति । चिदात्मना निखिलधीचरितं सततं विदितामिति यतस्तत एव बुद्धिदृशस्ते मतिभेदगुणो नास्ति । मतिभेदस्य गुणः परिणामो नास्ति यतस्ततस्त्वं तयाऽसदृशो बुद्ध्या समो न भवसि । बुद्धेः परिणामित्वात् । आत्मा बुद्धिविलक्षण इत्यर्थः ॥ ११ ॥

विदितत्वमविप्रतिपन्नतया मतिषु प्रगतं विषयेषु यथा ।

यत् एवमतः परसंविदिता विदितत्वत् एव यथा विषयाः ॥ १२ ॥

ननु बुद्धिविषयक आत्मैत्येतदयुक्तम् । बुद्धेरेव ग्राह्यग्राहकत्वसंभवात् । बुद्धिसाक्षा-  
काश्रिदात्मा बुद्धिविलक्षणो नास्तीति बौद्धमतानुसारिभिरङ्गीकारादिति तत्राऽऽह—  
विदितत्वमिति । सौप्रान्तिकवैभाषिकयोगाचारमाध्यमिकानां बौद्धानां मध्ये सौप्रान्-  
न्तिकेन 'ग्राह्यग्राहकसंविक्तिभेदानिव लक्ष्यते' इत्यस्मिन् बुद्धवाक्ये बुद्धेर्ग्राह्यग्राह-  
कत्वाङ्गीकारात्, अविप्रतिपन्नतया विप्रपत्तिरहिततया मतिषु विदितत्वं दृश्यत्वं प्रगतं  
प्रसिद्धतरं विषयेषु यथा यद्गदघटादिविषयाणां जडत्वादृश्यत्वमुभयवादिप्रति-  
पन्नं, तद्वन्मतेरपि दृश्यत्वं दृशा व्याप्तत्वमुभयवादिप्रतिपन्नम् । ततः किं फलित-  
मिति तत्राऽऽह—यत् इति । यत् एवं यस्मादेवं मतेदृश्यत्वमुभयवादिप्रतिपन्नं तस्मा-  
न्मतयः परसंविदिताः परेणान्येन साक्षिणा सम्यग्बुद्धिताः । तत्र हेतुमाह—विदित-  
त्वत् एवेति । विदितत्वत् एव दृश्यत्वादेव । अत्र दृष्टान्तमाह—यथा विषया  
इति । स्वव्यतिरिक्तेन साक्षिणा बुद्धयो विदिता भवितुमर्हन्ति । वेद्यत्वात् । घटवदि-  
त्यर्थः ॥ १२ ॥

परसंविदिताः सततं हि यतो न विदुः स्वमभी विषयास्तु ततः ।

मतभोऽपि तथा परसंविदिता न विदुः स्वमभूर्बिषयास्तु यथा ॥ १३ ॥

षयाऽभी घटादयो विषयाः सततं परसंविदिताः स्वव्यतिरिक्तेन विज्ञाताः सन्तः  
स्वं न विदुस्तथाऽमूर्तयोऽपि परसंविदिताः स्वं न विदुः । स्वशब्देन मतयं  
उच्यन्ते । न स्वं प्रकाशयन्ति । एकस्य कर्मकर्तृभावविरोधात् । यथा घटादयो विषया  
इत्यर्थः । बुद्धेस्तद्वृत्तीनां च घटादिवद् वेद्यत्वादन्यस्य वेदितुरवश्यमङ्गीकर्तव्यत्वा-  
द्बुद्धिसाक्षिणं द्विशिरूपमनन्तममृतं विगुणं तद्दयस्यं ब्रह्माहमस्मीत्येहीति पूर्वेण  
संबन्धः ॥ १३ ॥

विषयाकृति संस्थितिरैकविधा मनसस्तु सदा व्यवहारविधौ ।

अहमित्यपि तद्विषया त्वपरा मतिवृत्तिरवज्वलिताऽऽत्मचिता ॥ १४ ॥

व्यवहारविधौ व्यवहारदशायां मनसो बुद्धेर्द्विधा वृत्तिः—स्तत्रैकविधा विषयाकृतिसं-  
स्थितिर्विषयाकारेण दृश्याकारेण संस्थितिरैकवित्यर्थः । अपरा तद्विषया दृश्यघटादि-  
विषया 'घटमहं पश्यामि' इत्येवमाकारा । द्रष्टाकारेति यावत् । आत्मचिताऽज्वलिता  
यस्मिन्तस्माद्दृश्याकारा द्रष्टाकारा चेति द्विविधाऽपि मतिवृत्तिरेव मतिधर्म एव । न  
त्वात्मधर्म इत्यर्थः ॥ १४ ॥

पुरुषस्य तु धर्मवदुद्भवति स्वरसेन मतेः स्वगुणोऽपि सती ।

अन आत्मगुणं प्रतिपद्यन्ति जना मतिवृत्तिमिमानमहमित्थबुधाः ॥ १५ ॥

तद्वहंकारस्याऽऽत्मधर्मत्वेन प्रतिमानं कथमिति चेदध्यासादिस्थाह—पुरुष-  
ह्येति । अहं इतिः स्वरसेन मतेः स्वगुणोऽपि सती पुरुषस्य धर्मवदुद्भवस्यविवेकादात्म-  
धर्मवत्प्रतिभाति । यत एवमतः कारणादहं ममेति मतिवृत्तिमात्मगुणत्वेनाबुधा जना  
एव प्रतिपद्यन्ति न तु विद्वांस इत्यर्थः ॥ १५ ॥

यदि सा न भवेत्जनमोहकरी व्यवहारमिमं न जनोऽनुभवेत् ।

बिफलश्च तदा विषयानुभवो ज्ञगुणो नहि सेति यदा विदिता ॥ १६ ॥

यद्यहंवृत्तिरात्मधर्मो न भवति तर्हि तस्या अपञ्चप एव युक्त इति तत्राऽऽह—  
यदि सेति । जनमोहिनी देवानामपि व्यामोहकरी साऽहंवृत्तिर्न भवेद्यदि तर्हि ' अहं  
करोमि ' ' अहं जानामि ' इत्यादिकामिमं व्यवहारं जनो नानुभवत्तस्मादहंकारस्याप-  
छापो न युक्त इत्यर्थः । तर्हि व्यवहारमिद्व्यचर्यमहंवृत्तिमर्षु, तस्या आत्मगुणत्वप्रति-  
मानं तु मा भूत् । आत्मनः परमार्थतो निर्गुणत्वात्तद्व्याशङ्क्य विपक्षे दूषणमुत्थाप-  
यन्नेतामाशङ्कां निराचष्टे—बिफलश्चेति । यदा साऽहंवृत्तिर्ज्ञगुणो नेति विदि-  
ताऽध्यासमुलेनाहंवृत्तेरात्मधर्मत्वं यदा नाभ्युपगम्यते तदा विषयानुभवा विफलो  
भवेत् । एतदुक्तं भवति । ' आत्मनस्तु कामाय सर्वं प्रियं भवति ' ' विष्पलं स्वाद्वात्ति '  
' निर्गुणं गुणमोक्तृ च ' इत्यादिनाऽऽत्मनो व्यवहारदशाया विषयायनुभावितृत्वमभि-  
द्विर्बिद्वा भवेत् । तस्माद्व्यवहारावस्थायामध्यासमुलेनाहंकारस्याऽऽत्मधर्मत्वमभ्युप-  
गन्तव्यमिति ॥ १६ ॥

उपलभ्यघटादिनिभैव भवेन्मनसो यदि संस्थितिरैकविधा ।

पुरुषस्य चित्तिश्च न विक्रियते मतिवृत्तिमपेक्ष्य घटादिनिभाश्च ॥ १७ ॥

विपक्षे दोषमुदीरयन्त्यथोक्तमेवार्थं प्रपञ्चयत्युत्तरश्लोकद्वयेन—उपलभ्येति ।  
मनसः संस्थितिरैकविधा विषयाकारवृत्तिरेव यदि । किं च घटादिनिमा भवितृत्वमपेक्षा  
पुरुषस्य चित्तिश्च न विक्रियते यद्यध्यासद्वारेणाऽऽत्मने, द्रष्टृकाररिगामो नभ्युपग-  
म्यते यदि, तर्ह्युपलभ्यघटादिनिमा वृत्तिरेव भवेद्दृश्याकारा वृत्तिरेव भवेत् । द्रष्टृ-  
कारा च वृत्तिर्न भवेत् ॥ १७ ॥

अवगम्यन्नवगम्यचिदात्मधियोरहमित्यभिमानविहीनतया ।

स्थितयोरभिमानपुरःसरकं व्यवहारपथं न जनोऽवतरेत् ॥ १८ ॥

अवगम्यन्नवगम्यचिदात्मधियोरहमित्यभिमानविहीनतया स्थितयोरभिमानपुरःसरकं व्यवहारपथं न जनोऽवतरेत् ॥ १८ ॥

हीनतया स्थितयोरहमिति द्रष्टृकारपरिणामरहिततया स्थितयोः 'अहं जानामि' 'अहं करोमि' इत्याभिमानपुरःसरकं व्यवहारमार्गं जनो नाशतरेत् । अयं भावः—मतिवृ-  
द्धिविधा—दृश्याकारा द्रष्टृकारा च । तत्र अक्षुरादीन्द्रियद्वारेण बुद्धेर्व्यवहारैः सह  
संबन्धे सति बुद्धिर्दृश्याकारा परिणमते । बुद्धौ चिदात्मनः प्रतिबिम्बितत्वाच्च सा  
चिदाकाराऽपि परिणमते । एतदाकारा च बुद्धिर्द्रष्टेत्युच्यते । एवं सति बुद्धिसाक्षिणि  
बुद्धिप्रतिबिम्बात्मकद्रष्टृकारपरिणामस्याध्यस्तत्त्वादात्माऽपि द्रष्टृकार इव भवति । तेन  
हेतुनाऽऽत्मनः 'अहं करोमि' 'अहं मोक्षये' इत्यादिव्यवहारोऽप्यस्तीव माति, न  
तु निरवयवस्य चिन्मात्रस्य स्वतो व्यवहारोऽस्तीति ॥ १८ ॥

अहमीक्ष इति प्रथमं हि धिया सुविचिन्त्य ततो विषयाभिमुखम् ।

नयनं प्रहिणोति तथाऽन्यदपि श्रवणादि वियत्प्रमुखस्य गुणे ॥१९॥

अहंकारपुरःसरो व्यवहार इत्यस्मिन्नर्थे स्वानुभवं प्रमाणयति—अहमीक्ष इत्यादि ।  
प्रथममहमीक्षे पश्यामि तथा शृणोमि जिघ्रामीत्यादिधिया सुविचिन्त्य संकल्प्य, ततः  
संकल्पानन्तरं नयनं स्वविषयं प्रति प्रहिणोति प्रेरयति । तथाऽन्यच्छ्रवणादिकमपि  
वियत्प्रमुखस्य गुणे शब्दादौ प्रहिणोति प्रेरयतीत्यर्थः ॥ १९ ॥

अपहाय न कश्चिदहंकरणं व्यवहारमुपैति कदाचिदपि ।

उपपन्नतरा हि मतेस्तु ततो व्यवहारपथं प्रति कारणता ॥ २० ॥

स्वानुभवप्रमाणसिद्धमर्थं संक्षिप्य कथयन्नुपपादितमर्थमुपसंहरति—अपहायेति ।  
लोकं कश्चिदपि जनः कदाचिदप्यहंकरणमपहाय परित्यज्य व्यवहारं स्नानभोजना-  
दिकं नोपैति यतः, ततः कारणात् मतेरहंवृत्ते व्यवहारपथं प्रति कारणतोपपन्नतरा  
सुतरामेवोपपन्नेत्यर्थः ॥ २० ॥

चितिशक्तिगुणः किमहंकरणं किमु बुद्धिगुणोऽथ भवेदुभयोः ।

इति चिन्त्यमिदं मनसाऽनलसैरूपपत्तिभिरात्महितं चितिभिः ॥ २१ ॥

व्यवहाराङ्गत्वेनाहंकारं प्रसाध्येदानीं तस्याऽऽत्मधर्मत्वमुतानात्मधर्मत्वमथवोभयधर्म-  
त्वमिति विकल्प्याऽऽत्मधर्मत्वं निराकर्तुमाह—चितीति । अहंकरणं चितिशक्तिगुणः  
किम्, चिद्रूपस्याऽऽत्मनो गुणः किम्, उत बुद्धेर्गुणः, अथवा बुद्ध्यात्मनोरुभयोर्गुण  
इतीत्थं मनसाऽनलसैरालस्यरहितैर्यतिभिरुपपत्तिभिर्द्युक्तिभिश्चिन्त्यं विचार्यम् । किमर्थम् ।  
आत्महितमात्महिताय मोक्षायेत्यर्थः ॥ २१ ॥

उपलभ्यमहंकरणं न भवेत्पुरुषस्य गुणो यदि तर्हि भवेत् ।

ऋणरूपमथोऽवययं गुणिनो न विहाय बुणः पृथगस्ति यतः ॥२२॥

उपपत्तिमिर्विचार्यमाणे किं युक्तमित्याकाङ्क्षायामात्मगुणत्वमयुक्तमित्याह—**हृष-**  
**कभ्यमित्यादिना ।** अहंकरणं यदि पुरुषगुणो भवेत्तर्हि तदहंकरणं पुरुषेणोपलभ्यं  
न भवेत् । आत्मना प्रकाश्यं न भवेत् । तत्र हेतुमाह—**गुणिरूपमिति ।** गुणो धर्मा-  
धर्मादि गुणिरूपं गुणिस्वरूपं गुणिनोऽवयवं विहाय गुणिनः सकाशात्पृथङ् न तिष्ठति ।  
यथा पटगतं शौक्ल्यं पटं तदवयवभूतं तन्तुं विहाय पृथङ् न तिष्ठति तद्वदहंका-  
रोऽप्यात्मगुणश्चेदात्मनः सकाशात्पृथङ् न तिष्ठति । तथा सति तयोरभेदात्प्रकाश्यप्र-  
काशकभावो न घटत इति भावः ॥ २२ ॥

न गुणो गुणिनि स्थितवान् गुणिना विषयी क्रियते न च तस्य गुणैः ।  
नहि देशकृता न च वस्तुकृता गुणिनोऽस्ति गुणस्य भिदा तु यतः ॥ २३ ॥

तर्हि गुणिन्येवावस्थितः सन्गुणो गुणिना तद्गुणैर्वा प्रकाश्यतामिति तत्राऽऽह—  
न गुण इति । गुणिनि स्थितवान्गुणो गुणिना तस्य गुणिनो गुणैर्वा न विषयी  
क्रियते न प्रकाश्यते । अहंकारारूढो गुणो ज्ञानगुणेन न प्रकाश्यत इत्यर्थः । कुतः  
कारणाद्गुणिना गुणो न प्रकाश्यत इत्यत्राऽऽह—**नहीति ।** गुणस्याहंकारस्य गुणिन  
आत्मनः सकाशाद्देशकृता भिदा नास्ति । आत्मनः सर्वगतत्वात् । तथा वस्तुकृता  
भिदा नास्ति । विचार्यमाणे परमात्मव्यतिरिक्तवस्त्वन्तराभावाद्दस्तुनिबन्धनो भेदो  
नास्तीत्यर्थः । भेदस्य धर्मप्रतियोगिसापेक्षत्वाद्धर्मिप्रतियोगिनोश्च भेदसापेक्षत्वाद्-  
न्योन्याश्रयादिदोषप्रसङ्गात्कस्यापि भेदो दुर्निरूप इति भावः ॥ २३ ॥

न परस्परमग्निगुणोऽग्निगतो विषयत्वमुपैति कदाचिदपि ।

नहि बह्निरपि स्वगुणं स्वगतं विषयी कुरुते स्वगुणेन भुवि ॥ २४ ॥

ज्ञानगुणेनाहंकारो न प्रकाश्यत इत्यत्र हेतुमाह—**न परस्परमिति ।** अग्निगतोऽ-  
ग्निगुणः परस्परमन्योन्यं प्रकाशारूढेन गुणेनोष्णत्वगुणो वोष्णत्वगुणेन प्रकाशगुणो  
वा कदाचिदपि विषयत्वं नोपैति, परस्परं प्रकाश्यप्रकाशकत्वं नोपैति । तर्हि बहिः  
स्वयमेव स्वगतेन गुणेन गुणान्तरं प्रकाशयत्विति तत्राऽऽह—**नहीति ।** भुवि लोके  
बह्निरपि स्वगतं गुणं स्वगतेन प्रकाशारूढेन गुणेनोष्णत्वगुणं न विषयी कुरुते न  
प्रकाशयति । अदृष्टत्वात् । तस्माद्गुणिना गुणस्य वेद्यत्वं वा गुणिनो गुणैर्वेद्यत्वं वा न  
संभवतीत्यर्थः ॥ २४ ॥

कणभ्रुगयमचीकूलुपदात्मगुणं गुणपूगमनित्यमनात्मगुणम् ।

अनयैव दिशा स निराक्रियता नहि नित्यमनित्यगुणेन गुणि ॥ २५ ॥

अहंकारस्याऽऽत्मगुणत्वे तस्याऽऽत्मना प्रकाश्यस्वायोगादहंकार आत्मगुणो न  
भवतीत्युक्तं तत्रेयमाशङ्का—**‘ बुद्धिसुखदुःखेच्छाद्वेषप्रयत्नधर्माधर्मगुणा आत्माविशेष-**

गुणाः ' इति कणादवचनान्कथमात्मनो निर्गुणत्वं प्रतिपाद्यत इति । अत्राऽऽह—  
कणभ्रुगिति । परमार्थतोऽनात्मगुणमनात्मनो बुद्धेर्गुणमनित्यमथावद्द्रव्यमाविर्न  
गुणपूर्वं गुणसमूहं कणभ्रुकृत्णाद आत्मगुणत्वमचीवल्हपदात्मगुणत्वेन कल्पितवान् स  
गुणपूर्वोऽनयैव दिक्षा सम्यक्निराक्रियताम् । यथाऽहंकारस्याऽऽत्मगुणत्वे  
तस्याऽऽत्मना प्रकाश्यत्वं न घटते गुणगुणिनोरव्यन्तमेदाभावात्तथा बुद्ध्यादिरस्यात्म-  
गुणक्षेत्रम्याऽऽत्मना प्रकाश्यत्वं न घटत इत्यनया दिशा मिरांक्रियतामित्यर्थः ।  
किंच बुद्ध्यादेरनित्यत्वादिपि नित्यात्मगुणत्वं न घटत इति हेत्वन्तरमाह—नहीति ।  
नित्यात्मवस्त्वानत्येन बुद्ध्यादिगुणेन गुणि न भवतीत्यर्थः ॥ २५ ॥

विद्यतः प्रभवं प्रवदन्ति यतः श्रुतयो बहुधाः स्वमनित्यमतः ।

उपमानमनित्यगुणं विद्यतो नहि नित्यमिहास्ति कणादकृते ॥ २६ ॥

ननु नित्यम्याऽऽकाशस्यानित्येन शब्दगुणेन गुणित्वं दृष्टं तद्दत्रापि मविष्य-  
तीत्याशङ्क्याऽऽह—विद्यत इति । ' तस्माद्वा एतस्मादात्मन आकाशः संप्रभूतः '  
' नाम्या आसीदन्तरिक्षम् ' इत्याद्याः श्रुतयो बहुधाः बहुवारं विद्यत आकाशस्य  
प्रभवमुत्पत्तिं वदन्ति यतः, अतः कारणात्स्वमाकाशमनित्यम् । ततश्चाऽऽकाशदृष्टान्ते-  
नाऽऽत्मनाऽनित्यगुणेन गुणित्वं न साध्यितुं शक्यमित्यर्थः । तर्ह्योकाशव्यतिरिक्तं  
नित्यद्रव्यमात्मनोऽनित्यगुणेन गुणित्वे दृष्टान्तभूतं वैशेषिकसमये किञ्चित्प्रसिद्धं  
स्यादित्याशङ्क्य परिहरति— उपमानमिति । इह कणादकृते समये विद्यतोऽन्यद-  
नित्यगुणं क्षणिकगुणं नित्यं नित्यद्रव्यं दृष्टान्तभूतं नास्ति । तस्मादात्मनोऽनित्यगुणेन  
गुणवत्त्वं न संभवतीत्यर्थः ॥ २६ ॥

मनसा पुरुषः पुरुषेण मनो नभसा मुसलं मुसलेन नभः ।

नहि योगविद्योगमुपैति कुनोऽवयवित्वनिराकरणादमुतः ॥ २७ ॥

स्पष्टम् ॥ २७ ॥

इह रज्जुघटादि हि सावयवं समुपैति युजामितरेतरतः ।

इति दृष्टमतोऽन्यददृष्टमपि स्वयमूहामिदं त्वपरित्यजता ॥ २८ ॥

इह सावयवं रज्जुघटादीतरेतरतः परस्परं युजां योगं समुपैतीत्येतल्लोके दृष्टं यतः,  
अतः कारणादतोऽन्यददृष्टमपि यद्भन्तु तत्रापि सावयवयोरेव मूर्तयोः संयोगो भवती-  
त्येतत्स्वयमूहामिदं दृष्टमपरित्यजताऽविस्मरता पुरुषेणेत्यर्थः ॥ २८ ॥

नहि सावयवं विनतावयवैर्बिगतावयवं न च सावयवैः ।

उपयाति युजामिति दृष्टमिदं च एवमवयवैः स्थितमुक्तमदः ॥ २९ ॥

ननु यदि दर्शनं प्रमाणं तर्हि सावयवानिरवयवयोरपि नभोमुसल्लयोः संयोगदर्शना-  
दत्रापि दर्शनं प्रमाणं भवतीत्याह— नहीति । विगतावयवैः सावयवं वस्तु, विग-  
तावयवं च सावयवैर्युजां यागं नोपैतीतीदमव लोके दृष्टं, नतु सावयवानिरवयवयोः  
संयोगः कुत्रापि दृष्टो येन प्रमाणं स्यात् । अयं भावः—नभोमुसल्लयोः संयोगः  
प्रत्यक्षो न भवति । संयोगाश्रयस्यातीन्द्रियत्वे सति संयोगस्यापि तथात्वाद्वायुवनस्प-  
तिसंयोगवदिति । तस्मान्नभोमुसल्लयोः संयोगस्यातीन्द्रियत्वेन ब्रह्ममशक्यत्वादत्रापि  
दर्शनमप्रमाणमिति पूर्ववादिनोक्तमचरमिति । यथोक्तन्यायेन साचितमर्थमुपसहरति—  
यत्त इति । यत् एवं यस्मादेवं सावयवयोरिव संयोगो दृष्टस्ततः कारणान्मदुक्तं स्थितमा-  
त्ममनमोर्नभोमुसल्लयोर्वा संयोगवियोगौ न भवत इति यन्मथा पूर्वमुक्तं तदिदं सुस्थ-  
मित्यर्थः ॥ २९ ॥

नाहि कल्पितभागसमागमनं विगतावयवस्य घटत, कुतः ।

वितथत्वमतिः सुदृढा तु यतः परिकल्पितवस्तुषु इत्यमुतः ॥ ३० ॥

ननु निरवयवत्वेऽप्युपचरितावयवैः संयोगो भविष्यतीति चेन्मैवमित्याह—नहीति ।  
विगतावयवस्य स्वत एव निरवयवस्य वस्तुनः कल्पितमागैः समागमनं संयोगो न  
घटत । तत्कुत इति तत्राऽऽह— वितथत्वमतिरिति । परिकल्पितवस्तुषु वित-  
थत्वमतिर्मिथ्यात्वबुद्धिः सुदृढा शुक्तिरजतादौ सम्यग्व्याप्ता । अतः कारणात्कल्पि-  
तभागसमागमनं न घटत इत्यर्थः ॥ ३० ॥

इह वेदशिरःसु तदर्थविदः प्रवदन्ति समस्तजगत्प्रकृतिम् ।

परमात्मपदं दृशिमाम्रवपुर्ध्रुवमेकमतोऽन्यदमित्यमिति ॥ ३१ ॥

किंचाऽऽत्मनो बुद्ध्यादिभिरनित्यैर्गुणैर्गुणवत्त्वं ब्रुवाणस्य वैशेषिकस्यानुमाने दृष्टास्ता-  
पोक्षितत्वादंबंरूपस्य दृष्टान्तस्य च 'नित्यं निर्गुणमेवाद्वितीयं ब्रह्म ततोऽन्यत्सर्वं वाचाऽऽ-  
रम्पणमनित्यम्' इति ब्रुवन्तं वेदान्तवादिनं प्रति दर्शयितुमशक्यत्वाच्च । तथा चा-  
नित्यगुणेन नित्यगुणत्वपक्षस्यासंभव एवेत्याह श्लोकद्वयेन—इद्रेत्यादिना । इह  
वेदान्तमते तदर्थविदो वेदान्ततात्पर्यज्ञाः ' एकमेवाद्वितीयम् ' ' नित्यं विभुं सर्वगतं  
सुसूक्ष्मम् ' ' ब्रह्मैवदं सर्वम् ' ' आत्मैवेदं सर्वम् ' ' सर्वं खल्विदं ब्रह्म ' ' वाचाऽऽर-  
म्पणं विकारो नामधेयं मृत्तिकेत्येव सत्यम् ' इत्येवमादिषु वेदशिरःसु परमात्मपद-  
मेव वस्तुवस्ति ततोऽन्यदनित्यमिति वदन्ति । कीदृशं परमात्मपदम् । समस्तजगत्प्र-  
कृतिं निस्त्रिजगद्विवर्णाधिष्ठानभत एव दृशिमाम्रवपुः केवलशक्तिप्रसङ्गं, अत एवेकं  
नानात्वरहितं ध्रुवं सस्यं, अतोऽन्यजगत्सर्वमानित्यम् ॥ ३१ ॥

अत एव न किञ्चिदुदाहरणं ध्रुवमस्ति परस्य विनाशिगुणम् ।

यत एवमतः स्थितमुक्तमदो नहि नित्यमनित्यगुणन गुणि ॥ ३२ ॥

अत एव परस्य वैशेषिकस्य विनाशिगुणं वस्तु नित्यमिति किञ्चिदप्युदाहरणं नास्ति । यत एवमतः कारणान्नित्यमनित्यगुणेन गुणि न भवतीति यन्मया पूर्वमुक्तं तदिदं सुस्थमित्यर्थः ॥ ३२ ॥

उपलभ्यमहंकरणं भवितुं क्षमते दृशिरूपगुणो न यतः ।

विषयाकृतिरञ्जितधीगुणवद् विषयत्वमहंकरणस्य ततः ॥ ३३ ॥

एवं प्रसङ्गादागतं काणादमतं निराकृत्य, इदानीमहंकारस्यान्तःकरणधर्मत्वमनुसं-  
दधानस्तस्यानात्मगुणत्वमसंकुचितमित्याह—उपलभ्यमिति । अहंकरणमुपलभ्यं दृश्यं  
भवितुं क्षमते, दृशिरूपमात्रस्य वस्तुनः स्वयंप्रकाशात्वादुपलभ्यत्वं गुणो न भवेदि-  
त्यतः कारणाददृश्यस्याहंकारस्य दृगात्मगुणत्वं न घटते । अतोऽहंकारस्यापि विषया-  
कृतिरञ्जितधीगुणवद्विषयत्वमेव । ततश्चाऽऽत्मगुणत्वं न संभवति कित्त्वन्तःकरणधर्म-  
त्वमेवेत्यर्थः ॥ ३३ ॥

विषयप्रकृतिं प्रतिपन्नवतीं मतिवृत्तिमहंकरणं च मतेः ।

उभयं परिपश्यति योऽविकृतः परमात्मसदुक्तिरसौ पुरुषः ॥ ३४ ॥

अहंकारस्याऽऽत्मगुणत्वनिराकरणपूर्वकं परिशोधितस्य त्वंपदार्थस्य शोधितेन  
तत्पदार्थेनैक्यलक्षणवाक्यार्थं कथयति—विषयेत्यादिना । विषयप्रकृतिं प्रतिपन्न-  
वतीं मतिवृत्तिं दृश्याकारं मतिवृत्तिं, मतेर्द्रष्टृकारपरिणाममहंकारं च तमुभयं धीपरि-  
णामं यः प्रत्यगात्माऽविकृतः सन्परिपश्यति, असौ बुद्धिताक्षी पुरुषः स्वयमेव पर-  
मात्मसदुक्तिः परमात्मेति सत्, इति चोक्त्यते । ' नान्योऽतोऽस्ति द्रष्टा ' ' तत्त्वमसि '   
इत्यादिश्रुतेरित्यर्थः ॥ ३४ ॥

ननु देहभूदेष कथं भवताऽभिहितः परमात्मसदुक्तिरिति ।

न विरुद्धमवादिषमेतदहं श्रुतिरप्यमुमर्थमुवाच यतः ॥ ३५ ॥

उक्तसमन्वये प्रत्यक्षादिप्रमाणान्तरविरोधमाशङ्कते—नन्विति । एष देहभूत्संसा-  
रित्वेन प्रतीयमानो जाविस्तद्विरुद्धः परमात्मेति भवता कथमभिहितमिति । तत्त्वंपदा-  
र्थयोः किञ्चिज्ज्ञत्वसर्वज्ञत्वादिविरुद्धधर्मान्मकसंसारस्य प्रतीयमानस्यान्तःकरणोपा-  
धिनिबन्धनत्वात्सैवमिति परिहरति—न विरुद्धत्वमिति । मायातत्कार्यान्तःकरणोपाधि-  
विशिष्टयोरेकत्वासंभवेऽपि जहदजहल्लक्षणया विरुद्धांशप्रहाणेनाविरुद्धाद्द्वयसदानन्दप-  
त्यगोचस्य त्वंपदलक्ष्यार्थस्य शुद्धमदानन्दाद्द्वयगोचस्य तत्पदलक्ष्यार्थस्य चैकल्य-  
णलक्षितरत्वेन विरोधासंभवात् किञ्चिदपि विरुद्धमवादिषमित्युक्तम् ॥ ३५ ॥

अमतं न मतेरमतस्तदित्दं यदमुत्र तदेव तु कश्चिदिति ।

श्रुतिषु प्रतिपादितमस्य दृष्टोः परमात्मपदत्वमप्यु भृशम् ॥ ३६ ॥

अस्मिन्नर्थे श्रुतिं प्रमाणयति—अमतामिति । ‘अमतं मन्तु अविज्ञातं विज्ञातु’ इत्यक्षरब्राह्मणम् । ‘न मतेर्मन्तारं मन्वीथाः’ इत्युषस्तिब्राह्मणम् । ‘तत्त्वमासि’ इति ऋग्वेदोक्तं च ‘तत्’ इति विवासितम् । ‘इदं सर्वं यदयमात्मा’ इति मैत्रेयीब्राह्मणम्, ‘यदेवेह तदमुत्र यदमुत्र तदन्विह । मृत्योः स मृत्युमाप्नोति य इह नानेव पश्यति’ इति कठवल्ली, ‘यद्वाचाऽनभ्युदितं येन वागभ्युद्यते । तदेव ब्रह्म त्वं विद्धि नेदं यदिदमुपासते’ इति केनापनिषत् । ‘कश्चिद्धरिः प्रत्यगात्मानभैक्षदावृत्तक्षुरमृतत्वमिच्छन्’ इति कठवल्ली । श्रुत्यन्तरं च—‘अन्तर्याम्यमृतः’ ‘स यश्चार्यं पुरुषे । यश्चासावादिष्ये । स एकः’ ‘अहं ब्रह्मास्मि’ ‘अयमात्मा ब्रह्म’ प्रज्ञानं ब्रह्म ‘ब्रह्मैवेदममृतं पुरस्ताद्ब्रह्म पश्चात्’ ‘आत्मा वा इदमेक एव’ ‘ब्रह्म वा इदम्’ ‘योऽसावादित्ये पुरुषः सोऽसावहम्’ ‘अन्यदेव तद्विदितात्’ ‘अन्यत्र धर्मात्’ ‘अशब्दमस्पर्शमरूपमव्ययं तथाऽरसं निन्यमगन्धवच्च यत् । अनाद्यनन्तं महतः परं ध्रुवं निचाट्य तं मृत्युमुक्तात् प्रमुच्यते’ ‘यत्तदद्वैतमप्राह्यमगोत्रमवर्णमक्षुःश्रोत्रं तदपाणिपादम् । नित्यं विभुं सर्वगतं सुसूक्ष्मं तदव्ययम्’ ‘एतद्वै तदक्षरं गार्गी ब्राह्मणा अभिवदन्ति । अस्थूलमनणु’ ‘ब्रह्मैव सन् ब्रह्माप्येति’ ‘ब्रह्म वेद ब्रह्मैव भवति’ इत्यादि ‘इति’ शब्देन प्राह्यम् । अमुषु श्रुतिष्वस्य दृष्टोर्बुद्धितद्बुद्धिसाक्षिणः प्रत्यग्बोधस्य परमात्मपदत्वं सुल्लैकतानकूटस्थज्ञातिस्वरूपत्वं भृशं तात्पर्येण प्रतिपादितं यस्मात्, तस्मात् तत्त्वंपदार्थयोस्तादात्म्ये कश्चिदपि विरोधो नास्तीत्यर्थः ॥ ३६ ॥

यदनभ्युदितं वदनेन सदा नयनेन च पश्यति यन्न सदा ।

श्रवणेन च यन्न शृणोति सदा मनसाऽपि च यन्मनुते न सदा ॥ ३७ ॥

वदनं नयनं च तथा श्रवणं मन एव च येन मतं सततम् ।

अवगच्छ तदेव पदं परमं त्वमिति श्रुतिरीक्षितुरुक्तवती ॥ ३८ ॥

परमात्मपदत्व इयं च मया श्रुतिरल्पकणोक्तिरिहाभिहिता ।

अणिमादिगुणं सदिति प्रकृतं तदसि त्वमिति श्रुतिरप्यवदत् ॥ ३९ ॥

‘तदेव ब्रह्म’ इत्यादिकां तलवकारश्रुतिं प्रकटयति सार्धश्लोकद्वयेन—यदित्था-दिना । तत्र ‘यद्वाचाऽनभ्युदितम्’ ‘यन्मनसा न मनुते’ इत्यादिमन्त्रपञ्चकस्य प्रथमपादांशान् विवृणोति—यदनभ्युदितमित्याद्यश्लोकेन । सदा वदनेन वागिन्द्रियेण यवात्मतत्त्वमनभ्युदितं साक्षादनभिहितं, सदा नयनेन चक्षुरिन्द्रियेण यत् तत्त्वं न पश्यति, सदा श्रवणेन श्रोत्रेन्द्रियेण यन्न शृणोति जनः, सदाऽन्तःकरणे-

नापि यत्तत्त्वं न मनुते, रूपादिग्राह्यस्यादुभयकरणेनापि नाऽऽत्मतत्त्वं प्रकाशयते स्वयं-  
 प्रमत्वादित्यर्थः । तर्हि शास्त्रापदेशानर्थक्यमिति न मन्तव्यमविवेकादात्मन्धारोपि-  
 तानात्मधर्मनिरसेनाऽऽत्मनो नित्यमुक्तत्वप्रतिपादकत्वाच्छस्त्रेति भावः । अथ  
 'वेन वागभ्युद्यते, येन प्राणः प्रणीयते' इतीमं मागं मन्त्रपञ्चकस्य द्वितीयपादरूपं  
 विवृणोति—बदनमिति श्लोकार्थेन । सततं वदनं वाग्निन्द्रियं, नयनं चक्षुरिन्द्रियं,  
 तथा श्रवणं श्रोत्रेन्द्रियं, मन एव । चकारात्तत्परिणामश्च मतं प्रकाशितम् । जडस्व-  
 भावं वागादिकरणं चिद्रूपेणाऽऽत्मनाऽनुगृहीतमेव स्वविषये प्रवर्तितुं क्षममित्यर्थः ।  
 'तदेव ब्रह्म त्वं विद्धि' इतीमं मागं विवृणोति—अवगच्छेति । त्वं तदेव परमं पद-  
 मात्मत्वेभावगच्छेतीत्यं प्रकारेण श्रुतिः, ईक्षितुर्द्रष्टुमिच्छोरधिकारिणः पुरुषस्याऽऽत्मतत्त्व  
 मुक्तत्वव्युपदिष्टवतीति । एवं परमात्मपदत्व श्रुतिः तत्प्रतिपादिकेयं श्रुतिश्चाल्पकणा  
 ईषदुक्तिः प्रमाणत्वेनाभिहिता प्रदर्शिता 'अमतं न मतरमतस्तदिदम्' इत्यादिना ।  
 अल्पमरुपं कणशो लेशत उक्तेत्यल्पकणोक्तिस्तथा प्रदर्शितेत्यर्थः । एवं तलवकार-  
 श्रुतिं प्रपञ्चयित्वा, इदानीं छान्दोग्यश्रुतिं प्रपञ्चयति—अणिमिति । अणिमादिगुणं  
 'स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो' इत्यादि-  
 श्रुतिप्रसिद्धमाणिमादिगुणकं सूक्ष्मत्वसर्वगतत्वस्वयंप्रभत्वादिगुणकं 'सत्' इति प्रकृतं  
 'सदेव सौम्येदमग्र आसीत्तदैक्षत, तत्तेजोऽसृजत' इत्यादिना निखलजगत्कारण-  
 त्वेन प्रकृतं वस्तु यद्ब्रह्म, तदेव त्वमसीति श्रुतिरेकत्वमप्यवददुपदिष्टवती । 'अनेन  
 जीवेनाऽऽत्मनाऽनुभवइय नामरूपे व्याकरवाणि' इति प्रवेशश्रवणात् । सद्रूपं ब्रह्म-  
 वाऽऽत्मेत्यर्थः ॥ ३७ ॥ ३८ ॥ ३९ ॥

नभसोऽवयवो विकृतिश्च यथा घटकादिनभो न भवेत्तु तथा ।

परमात्मन एष न चावयवो विकृतिश्च शरीरभूदित्यमृषा ॥ ४० ॥

श्रुतेः स्वतःप्रामाण्यावष्टम्भेन प्रत्यगात्मनो ब्रह्मत्वमभ्यधायि तत्रेयमाशङ्का—  
 उक्तश्रुतिवृन्दस्यात्यन्ताभेदे तात्पर्यं नास्ति । किंतु तस्यांशाशिभावगमकत्वं प्रकृति-  
 विकृतिभावगमकत्वं वेति, तत्राऽऽह—नभस इति । घटकादिनभो घटिकाद्या  
 काशः । नभसोऽनवच्छिन्नाकाशस्यावयवो विकृतिश्च यथा न भवेत्तथैव शरीरभृज्जीव-  
 पदाणोऽपि परमात्मनोऽवयवो विकृतिश्च न भवदित्येषा यथार्था बुद्धिरमृषा मृषा न  
 भवेत्किंतु यथार्थेत्यर्थः ॥ ४० ॥

कृत्कादिनिमित्तकमेव यथा करकाम्बरनाम भवेद्वियतः ।

परमात्महृषेरपि नाम तथा पुरहेतुकमेव तु जीव इति ॥ ४१ ॥

अपि जीवपरयोरंशान्शित्वादिदृक्षणः कियानपि भेदो नास्ति तर्हि जीव इति

नामभेदः कथमित्याशङ्क्याऽऽह—करकादीति । एकस्यापि वियतः करकादिनिमित्तकमेव यथा करकाम्बरमिति नाम भवेत्तथा परमात्मदशोरपि दृग्रूपस्य परमात्मनोऽपि पुरहेतुकमेव शरीरहेतुकमेव जीव इति नामभेदो भवेन्न वस्तुतो भेद इत्यर्थः ॥ ४१ ॥

जनितं वियदग्रणि येन जगत्परमात्मसदक्षरनामभृता ।

प्रविवेश स एव जगत्स्वकृतं खमिवेह घटं घटसृष्टिमनु ॥ ४२ ॥

किंचाविकृतस्यैव ब्रह्मणः प्रवेशश्रवणात् विकारोऽवयवो वा जीव इत्याह—जनितमिति । परमात्मेति सदित्यक्षरमिति च नाम विमर्तीति परमात्मसदक्षरनामभृदिति । परमात्मसदक्षरनामभृता येन वियदग्रण्याकाशादिकं जगज्जनितं सृष्टं स परमात्मैव स्वकृतं स्वयं मायया निर्मितं जगज्जीवात्मना प्रविवेश प्राविशात् । निरंशस्य परमात्मनः कथं प्रवेश इत्यत्राऽऽह—खमिति । घटसृष्टिमनु यथा खमाकाशं घटं प्राविशात् तद्वदित्यर्थः । निरवयवस्य सर्वगतस्याऽऽत्मनः बुद्ध्याभिव्याक्तिरेव प्रवेशो न तु देवदत्तादेर्गृहादिप्रवेश इवेति भावः ॥ ४२ ॥

उदपद्यत खप्रमुखं हि जगत्परमात्मन इत्यपि याः श्रुतयः ।

अवधार्यत आभिरभेदमतिः परमात्मसतत्त्वसमर्पणतः ॥ ४३ ॥

एवं तावत् ' तत्सृष्ट्वा । तदेवानुप्राविशात् ' ' स एष इह प्रविष्ट आ नखाग्रेभ्यः ' ' अन्तः प्रविष्टः शास्ता जनानाम् ' इति प्रवेशवाक्याच्चतुर्विधेषु देहेष्वन्तःकरणसाक्षितया प्रविष्टस्य परमात्मन एव जीव इति नाम भवेद्यस्मात्तस्माज्जीवः परमात्मनोऽशो विकारो वा न भवेदित्युक्तम् । इदानीमस्मिन्नर्थे सृष्टिवाक्येनपि प्रमाणमित्याह—उदपद्यतेति । परमात्मनः सकाशात्स्वप्रमुखं जगदुत्पद्यत इत्यपि याः सृष्टिश्रुतयः ' एतस्माज्जायते प्राणो मनः सर्वेन्द्रियाणि च ' ' तस्माद्वा एतस्मादात्मन आकाशः संभूतः ' इत्यादयस्ताभिरप्यभेदमतिरेवावधार्यते । कथमवधार्यत इत्यत्राऽऽह—परमात्मसतत्त्वसमर्पणत इति । परमात्मकार्यस्य अगतस्तत्प्रविष्टस्य जीवस्य च परमात्मसतत्त्वसमर्पणात्परमात्मतामात्रत्वप्रतिपादनेनाभेदमतिरेवावधार्यते प्रकाशयते । ' सर्वं खल्विदं ब्रह्म ' ' वाचाऽऽरम्भणं विकारो नामधेयं मृत्तिकेत्येव सत्यम् ' ' नान्योऽतोऽस्ति द्रष्टा ' इत्यादिश्रुतिभिरित्यर्थः ॥ ४३ ॥

यदि सृष्टिविधानपरं वचनं फलशून्यमनर्थकमेव भवेत् ।

जगदित्यमजायत धातुरिति भ्रवणं पुरुषस्य फलमिव न हि ॥ ४४ ॥

ननु सृष्टिवाक्यं सृष्टिप्रतिपादनपरमेव नाभेदप्रतिपादनपरमप्येकस्य वाक्यस्य नानार्थताया अन्यायत्वादित्याशङ्क्यामाह—यदीति । वचनं सृष्टिवाक्यं सृष्टिविधानपरं यदि तर्हि तद्वचनं फलशून्यं ततश्चानर्थकमेव भवेत् । सृष्टिपरत्वे कथं फलशून्यत्वमित्यत आह—जगदित्यामिति । धातुः परमेश्वराज्जगदित्यमजायतेतिश्रवणमात्रं श्रोतुः पुरुषस्य फलायाऽऽत्यन्तिकदुःखानिवृत्तये न भवेत् । हि यस्मात्सृष्टिवाक्यस्य स्वतः फलवत्त्वाश्रवणात्सृष्टिप्रतिपादनपरत्वेऽशेषानर्थनिवृत्तिलक्षणफलाभावादानर्थक्यमेव प्रसज्येत । एकत्वप्रतिपादकवाक्यस्य तु ‘तरति शोकमात्मवित्’ ‘ब्रह्मविदाप्नोति परम्’ ‘न विभेति कुतश्चन’ इति फलवत्त्वश्रवणात् ‘फलवत्संनिधावफलं तदङ्गम्’ इति न्यायेन तत्त्वमासिवाक्यशेषभूतं सत्सृष्टिवाक्यमपि फलवत्स्यादिति भावः ॥ ४४ ॥

अनृतत्वमवाद्यसकृद्विकृतेर्निरधारि सदेव तु सत्यमिति ।

श्रुतिभिर्बहुधैतदतोऽवगतं जगतो न हि जन्म विधेयमिति ॥ ४५ ॥

इतश्च सृष्टिवाक्यस्य सृष्टिपरत्वमयुक्तमित्याह—अनृतत्वमिति । विकृतेर्विकारस्यासकृद्बहुवारमनृतत्वमवादि मिथ्यात्वमुक्तम् । किञ्च सदेव सत्यमिति निरधारि निर्धारितम् । अत्र प्रमाणमाह—श्रुतिभिरिति । ‘वाचाऽऽस्मरणं विकारो नामधेयम्’ इत्याख्ये ‘तत्सत्यं, स आत्मा, तत्त्वमासि’ इत्यादिश्रुतिभिर्बहुधा बहुपकारेण दृष्टान्तेन कार्यस्य जगतोऽसत्यत्वं कारणस्य ब्रह्मणः सत्यत्वं च निर्धारितम् । तस्माज्जगतो जन्म न विधेयमित्येतदवगतमस्माभिरित्यर्थः ॥ ४५ ॥

न च तत्त्वमसीत्यसकृद्वचनं जगतो जनिमात्रविधौ घटते ।

परमात्मपदानुमतिं तु यदा जनयेत्पुरुषस्य तदा घटते ॥ ४६ ॥

सृष्टिवाक्यस्य मिथ्याभूतसृष्टिपरत्वमयुक्तं किंत्वेकत्वपरत्वमेव युक्तमित्युक्तम् । इदानीं तत्त्वमासिवाक्यस्यैव सृष्टिपरत्वं कस्मान्न भवेदित्यत आह—न चेति । जगतो जनिमात्रविधौ तत्त्वमसीतिवाक्यस्य जन्ममात्रप्रतिपादनपरत्वे फलवत्त्वं न भवेत् । ज्ञानजनकत्वाभावात् । तत्त्वमसीत्यसकृद्वचनमसकृदभ्यासश्च न घटते न भवेत् । अविवक्षितार्थस्यासकृदभ्यासासंभवात् । अयं भावः—‘संभवत्येकवाक्यत्वे वाक्यभेदश्च नेष्यते’ इति न्यायात्सृष्टिवाक्यस्य महावाक्येनैकवाक्यत्वे संभवति सति तद्विपर्यासेन महावाक्यस्य सृष्टिवाक्यशेषत्वं न घटते नैरर्थक्यप्रसङ्गादिति । ननु तत्त्वमासिवाक्यस्य सृष्टिपरत्वं यथा न घटते तथा सृष्टिवाक्यस्य तत्त्वमसीतिमहावाक्यशेषत्वमपि न घटत इति तत्राऽऽह—परमात्मेति । पुरुषस्य प्रत्यगात्मनः परमात्मपदानुमतिं

ब्रह्मत्वबुद्धिं यदा जनयेन्महावाक्यं तदा वाक्यजनितज्ञानस्य मोक्षफलत्वात्तच्छेषतया सृष्टिवाक्यमपि घटते विपरीतं चेन्न घटत इत्यर्थः ॥ ४९ ॥

स्थिरजङ्गमदेहधियां चरितं परिपश्यति योऽविकृतः पुरुषः ।

परमात्मसदुक्तिरसाविति यद्भणितं तदतिष्ठिपमित्थमहम् ॥ ४७ ॥

‘ यतो वा इमानि भूतानि जायन्ते ’ ‘ तस्मिन्ना । तदेवानुप्राविशत् ’ ‘ य आत्मनि तिष्ठन्—आत्मानमन्तरो यमयति ’ इत्यादीनां पञ्चविधार्थवादवाक्यानामभेद एव तात्पर्यमिति दर्शयित्वेदानीमविरोधं निगमयति—स्थिरजङ्गमेति । स्थिरजङ्गमदेह-धियां चरितं जीवात्मनां या बुद्धिवृत्तयस्ता यः पुरुषोऽविकृतः सन्परिपश्यत्यसौ पुरुषः स्वयमेव परमात्मसदुक्तिरिति यत्पूर्वं मया भणितं तदतिथ्यमनेन प्रकारेणातिष्ठिपं प्रमाणान्तरविरोधपरिहारेण प्रतिष्ठापितवानस्मीत्यर्थः ॥ ४७ ॥

पृथगेव यदाऽक्षरतो मतिविन्मकरोदकवन्न घटाम्बरवत् ।

न विरोत्स्यति तत्त्वमसीति तदा वचनं कथमेष स इ-पपि च ॥४८॥

यथा मकर उदकाद्भेदं सुतरामेव[न] सहते तथा तत्त्वमसिवाक्यं जीवब्रह्मणोरंशाशित्वा-दिलक्षणं भेदमीषदपि न सहत इत्याह—पृथगेवेति । यदा मतिविद्वुद्धिसार्क्षी मकरो-दकवन्मत्स्योदकयोः रिवाक्षरतो ब्रह्मणः सकाशात्पृथगेव मित्त एव । न तु घटाम्ब-रवद्यथा घटाकाशस्य महाकाशादुपाधिकृतो भेदो नाङ्गी क्रियते । परंतु तद्विपरीतं यदा भेद एव स्वी क्रियेत तदा तत्त्वमसीतिवचनं कथं न विरोत्स्यति । जीवपरयो-र्मत्स्योदकवत्परमार्थभेदाङ्गीकारे तत्त्वमसिवाक्यविरोधः स्यादेवेत्यर्थः ॥ ४८ ॥

न तु वस्तुसतत्त्वविबोधनकृद्विनिवर्तयदप्रतिबोधमिदम् ।

सदुपासनकर्मविधानपरं तत्र एव मतं न विरोत्स्यति मे ॥ ४९ ॥

ननु वस्तुपरत्वे सति भेदं न सहेत तत्त्वमस्यादिवाक्यम् । वस्तुपरत्वं तु तस्य ना-स्त्येवोपासनापरत्वादित्याशङ्कते पूर्ववादी—न त्विति । इदं तत्त्वमस्यादिवाक्यमप्रति-बोधमज्ञानं निवर्तयद्वस्तुसतत्त्वविबोधनकृद्वस्तुस्वरूपप्रतिपादनपरं नास्त्येव । तर्हि किं-परमिति तत्राऽऽह—सदुपासनेत्यादि । ततः कारणात्तत्त्वमस्यादिवाक्यं मे मतं न विरोत्स्यति । वाक्यस्योपासनाविधिपरत्वादखण्डैकरसवस्तुपरत्वाभावात्तद्वाक्यमस्मन्मतं प्रतिक्षेप्तुं न क्षमत इति भावः ॥ ४९ ॥

मन्यादिषु कारणदृष्टिविधिः प्रतिमासु च देवधियां करणम् ।

श्वमतिं त्वनषोऽथ यथा हि तथा त्वमसीति सदात्ममतिर्वचनान् ॥५०॥

वाक्यस्योपासनाविधिपरत्वं दृष्टान्तेन साधयति—मनआदिष्विति । ‘मनो ब्रह्मेत्युपासीत’ ‘आदित्यो ब्रह्मेत्योदेशः’ ‘अन्नं ब्रह्मेत्युपास्ते’ ‘आकाशं ब्रह्मेत्युपास्ते’ इत्यादिश्रुत्या मनआदिषु कारणदृष्टिविधिः, मनआदौ कारणब्रह्मोपास्तिर्विधीयते । यथा च प्रतिमासु भगवच्छाञ्छनच्छाञ्छितासु स्वमतीरनपोह्याधिष्ठानबुद्धिमपरित्यज्य देवधियां करणं देवत्वधियामारोपणम्, तद्वदत्रापि त्वमसीति वचनात्तत्त्वमसीतिवाक्येनेह त्वंपदार्थमूते जीवे जीवत्वमपरित्यज्य सदात्ममतिर्विधीयते सद्रूपब्रह्मदृष्टिर्विधीयते । एकत्वपरत्वे प्रमाणान्तरविरोधात् । ‘तदहमस्मि’ इति चेतोधारणैव विधीयत इत्यर्थः ॥ १० ॥

अथवा त्वमिति ध्वनिवाच्यमिदं सदसीति वदेद्वचनं गुणतः ।

विभयं पुरुषं प्रवदन्ति यथा मृगराडयमीश्वरगुप्त इति ॥ ५१ ॥

तत्त्वमसिवाक्यमुपासनापरमित्येकं पक्षं प्रदर्शयदानीं गुणवादपरमथवा स्तुतिपरमथवा विपरीतबोधकमिति पक्षान्तराप्युदाहरति श्लोकद्वयेन—अथवेत्यादिना । इदं तत्त्वमसीतिवचनं त्वमिति ध्वनिवाच्यं जीवं गुणतो गुणवादेन सदसीति वदेत् । गुणवादपरत्वे दृष्टान्तमाह—विभयमिति । विभयं निर्भयं पुरुषं दृष्ट्वाऽयमीश्वरगुप्तो मृगराडयं देवदत्तः सिंह इति प्रवदन्ति तद्वदित्यर्थः ॥ ११ ॥

यदि वा स्तुतये सदसीति वदेन्मघवानसि विष्णुरसीति यथा ।

त्वमिति श्रुतिवाच्यसत्त्वकतामथवा सत एव वदेद्वचनम् ॥ ५२ ॥

स्तुतिपरत्वं दर्शयति—यदि बोद्धि । यथा दातारं पुरुषं ‘मघवानसि’ ‘विष्णुरसि’ इति स्तुवन्ति याचकास्तथाऽत्रापि स्तुतये स्तुत्यर्थं जीवं स्तोतुं सदसीति वदेद्वाक्यमित्यर्थः । विपरीतबोधकत्वं दर्शयति—त्वमिति । अथवा तत्त्वमसीति वचनं सतः सद्रूपस्य ब्रह्मणस्त्वमिति श्रुतिवाच्यसत्त्वकतामेव त्वंपदवाच्यजीवात्मकतामेव वदेत् । ब्रह्मणो जीवत्वमेव बोधयेद्वाक्यमित्यर्थः ॥ १२ ॥

यदि तत्त्वमिति ध्वनिनाऽभिहितः परमात्मसत्त्वक एव सदा ।

किमिति स्वकमेव न रूपमवेत्प्रतिबोध्यत एव यतो वचनैः ॥ ५३ ॥

ननु किमनया क्लिष्टकरूपनया स्वारसिकं जीवस्य ब्रह्मत्वमेव किमिति न बोधयेद्वाक्यमिति तत्राऽऽह—यदीति । तत्त्वमसिवाक्ये त्वमिति ध्वनिनाऽभिहितो जीवः सदा परमात्मसत्त्वक एव यदि तर्ह्येष जीवः स्वकं रूपं किमिति नावेत् । स्वस्य स्वामाविकं ब्रह्मत्वं किमिति न जानाति । न तु स्वारसिकं ब्रह्मत्वम् । किंतु प्रतिबोध्यत एव यतस्ततः कारणादस्य ब्रह्मत्वं स्वारसिकं न भवतीत्यर्थः ॥ १३ ॥

अत एव हि जीवसदात्मकतां नहि तत्त्वमसीति बदेद्वचनम् ।

यदपीदृशमन्यदतो वचनं तदपि प्रथयेदनयैव दिशा ॥ ५४ ॥

उक्तमर्थं निगमयति पूर्ववादी— अत एवेति । अत एव वाक्यस्योपासनापर-  
त्वादेव तत्त्वमसीतिवचनं जीवस्य सदात्मकतां न वदेद्ब्रह्मत्वं न बोधयेत् । हि यस्मादेवं  
तस्मादतोऽन्यदपीदृशं यद्वचनं महावाक्यं तदप्यनयैव दिशा प्रथयेदुभयेदित्यर्थः ॥ ५४ ॥

त्वदुदाहृतवाक्यविलक्षणता वचनस्य हि तत्त्वमसीति यतः ।

अत एव न दृष्टिविधानपरं सत एव सदात्मकतागमकम् ॥ ५५ ॥

तत्त्वमसिवाक्यस्योपासनावाक्यवैलक्षण्याद्वस्तुपरत्वमेवेति साधनायाऽऽह सिद्धान्ती—  
त्वदुदाहृतेति । तत्त्वमसीतिवचनस्य त्वदुदाहृतवाक्यविलक्षणता त्वयोदाहृतात्  
' मनो ब्रह्म ' इत्यादिवाक्याद्विलक्षणताऽऽतीति यतस्ततः कारणादिदं वचनं दृष्टिवि-  
धानपरमुपासनाविधिपरं न भवेत् । किं तर्हि सत एव सदात्मकतागमकं जीवात्मना  
प्रविष्टस्य सत एव सदात्मकतागमकं ब्रह्मत्वबोधकमित्यर्थः ॥ ५५ ॥

इतिशब्दशिरस्कपदोक्तमतिर्विहिता मनआदिषु तैर्वचनैः ।

न विधानमिहास्ति तथा वचने सुविलक्षणमेतदतो वचनात् ॥ ५६ ॥

तत्त्वमसिवाक्यस्योपासनावाक्यवैलक्षण्यं साधयति— इतिशब्देति । इतिशब्द-  
शिरस्कपदोक्ता मतिर्विहिताऽस्ति । मनआदिषु मनआदित्यादिषु । तैर्वचनैः ' मनो  
ब्रह्म ' इत्यादिभिर्वाक्यैः । इह वचने तु तथा विधानं नास्तीति । अस्मिन् तत्त्व-  
मस्यादिवाक्ये । तथा विधानमितिशब्दशिरस्कपदेनोक्तदृष्टिविधानं नास्तीति यस्मा-  
त्तरमात् । अतो वचनात् ' मनो ब्रह्म ' इत्यादिवाक्यात् । एतत्त्वमसिवाक्यम् ।  
सुविलक्षणं सुतरां विलक्षणमित्यर्थः ॥ ५६ ॥

मनसो वियतः सवितृप्रभृतेः प्रवदन्ति न तानि सदात्मकताम् ।

मनआदि हि मुख्यमुपास्यतया प्रवदन्ति यतोऽक्षरदृष्टियुतम् ॥ ५७ ॥

यद्युपासनावाक्यवैलक्षण्यात्तत्त्वमसिवाक्यं वस्तुनिष्ठं तर्हि ' मनो ब्रह्म ' इत्यादी-  
न्यपि वस्तुनिष्ठान्येवेति तत्राऽऽह— मनस इति । सवितृप्रभृतेः सवितारमारम्य  
मनसो वियतश्च तानि ' मनो ब्रह्म ' इत्यादीनि सदात्मकतां सद्रूपब्रह्मात्मकतां न  
प्रवदन्ति मनआदेर्ब्रह्मात्मकतां न प्रवदन्ति न बोधयन्ति । तर्हि किं कुर्वन्तित्यत्राऽऽह—  
मनआदीति । मुख्यं मनआदि मनआदित्यादिकमक्षरदृष्टियुतं ब्रह्मदृष्टियुतमुपास्य-  
तया प्रवदन्ति फलान्तरमुद्दिश्येत्यर्थः ॥ ५७ ॥

करको न मृदः पृथगस्ति यथा मनआदि सतोऽस्ति तथा न पृथक् ।  
इति वस्तुसतत्त्वकता तु यथा विधिशब्द इतिश्च तथा तु वृथा ॥५८॥

ननु ब्रह्ममनसोः प्रकृतिविकृतिभावाऽनृत्करकयोरिव तादात्म्योपदेशो वस्तुपर एव  
कस्मान्न भवतीत्याशङ्क्याऽऽह—करक इति । यथा करको घटादिकं कार्यं स्वकार-  
णान्मृदः सकाशात्पृथङ्नास्ति तथा मनआदित्यादिकमपि कारणभूतात्सतो ब्रह्मणः  
सकाशात्पृथङ्गतिरिक्ततया नास्तीत्येवं वस्तुसतत्त्वकता तु वस्तुपरता तु यथा  
त्वयाऽभ्युपगम्यते तथा ' मनो ब्रह्मेत्युपासीत ' इत्यस्मिन् वाक्ये विधिशब्द इतिश्च  
वृथा भवेत् । तस्मात् ' मनो ब्रह्म ' इत्यादिवाक्यस्य वस्तुपरत्वमयुक्तं किंतुपास-  
नापरत्वमेवेत्यर्थः ॥ ५८ ॥

मनआदिसमानविभक्तितया विधिशब्दमिति च विहाय यादि ।

जनकेन सता सहयोगमियादनृतं तदिति स्फुटमुक्तमभूत् ॥ ५९ ॥

ननु विधिशब्दमिति च विहाय मनो ब्रह्मेत्यादिपदद्वयं समानविभक्तितया सामा-  
नाधिकरण्यं गमिष्यति । ततश्च वस्तुपरत्वमेवेति तत्राऽऽह—मनआदीति । समा  
नविभक्तितयैकविभक्तितया मनआदित्यादिकं, विधिशब्दमुपासीतेत्यादिकमितीति-  
शब्दं च विहाय जनकेन स्वकारणेन सता ब्रह्मणा सह योगमियात्सामानाधिकरण्यं  
गच्छेद्यदि तर्हि तन्मन आद्यनृतमसदिति स्फुटमुक्तमभूत् । इदानीं मनआदि जगन्मि-  
थ्येति त्वदुक्तः सिद्धान्तः स्यात्स च तव नेष्टोऽपसिद्धान्तप्रसङ्गादित्यर्थः ॥५९॥

ननु जीवसत्तोरपि तत्त्वमिति स्फुटमेकविभक्त्यभिधानमिदम् ।

कथमस्य शरीरभृतोऽनृतता न भवेदविभक्तविभक्तियुजः ॥ ६० ॥

ननु ब्रह्मसामानाधिकरण्ये यदि मनआदेरनृतत्वं भवेत्तर्हि जीवस्यापि तत्त्वमासि-  
वाक्ये ब्रह्मसामानाधिकरण्यश्रवणादनृतत्वं कथं न भवेदिति पूर्वपक्षी चोदयति—नन्विति ।  
जीवसत्तोरपि तत्त्वमित्येकविभक्त्यभिधानमभिन्नविभक्त्यभिधानं स्फुटं प्रतीयते ।  
ततः कारणादविभक्तविभक्तियुजोऽभिन्नविभक्तिकत्वंपदबोधयस्यास्य शरीरभृतो जीवस्य  
मनआदिवदनृतता कथं न भवेत् । भवेदेवानृतता । जीवस्थानृतत्वे तस्यविकृतब्रह्मा-  
त्मकत्वं श्रुतिसिद्धं न सेत्स्यतीत्यर्थः ॥ ६० ॥

प्रकृतेरभिधानपदेन यथा विकृतेरभिधानमुपैति युजाम् ।

अनृतत्वमितिभूत् तथा विकृतौ मृदयं घट इत्यभिधासु यथा ॥ ६१ ॥

न ब्रह्मसामानाधिकरण्यमनृतत्वप्रयोजकमित्याह सिद्धान्ती—प्रकृतेरिति । यथा  
प्रकृतेरभिधानपदेन कारणवाचकपदेन विकृतेरभिधानं कार्यवाचकं पदं युजामुपैति

सामानाधिकरण्यं प्राप्नोति तथा विकृतावनृतत्वमतिर्भवति कार्ये मिथ्यात्वबुद्धिर्भवति । अत्र यथा तथाशब्दाभ्यां पूर्वोत्तरार्थयोर्हेतुहेतुमद्भाव एव प्राह्यः । तत्र दृष्टान्त-  
माह— मृदयं घट इत्यभिधासु यथेति । मृदयं घटः, तत्पुरयं पटः, कनकमिदं  
रुचकमिति कार्यकारणपदयोः सामानाधिकरण्ये कार्येऽनृतत्वमतिर्भवति । तद्द्वत्रापि  
यदि जीवपरयोः कार्यकारणभावः स्यात्तर्हि जीवस्यानृतत्वं भवेदेव न तु तदस्तीति  
सिद्धान्तिनोऽभिप्रायः ॥ ११ ॥

विकृतित्वमवादि मनःप्रभृतेर्बहुधाः श्रुतिषु प्रकृतेस्तु सतः ।

अत एव समानविभक्तितया मनआदि सुवेद्यमसत्त्वमिति ॥ ६२ ॥

ननु कार्यकारणयोः सामानाधिकरण्ये कार्येऽनृतत्वमतिर्भवतु मनआदेश्तु सृष्टि-  
प्रकरणे कार्यत्वाश्रवणादनृतत्वं न भवेदित्याशङ्क्य मैवं तव बाधिर्येणाश्रवणादित्याह  
सिद्धान्ती—विकृतित्वमिति । ‘ एतस्माज्जायते प्राणो मनः सर्वेन्द्रियाणि च ’  
‘ अन्नमशितं त्रेधा विधीयते, तस्य यः स्थविष्ठो धातुस्तत् पुरीषं भवति, यो मध्य-  
मस्तन्मांसं, योऽणिष्ठस्तन्मनः ’ इत्यादिश्रुतिषु मनःप्रभृतेर्मनःप्रमुखस्य जगतो बहुशो  
बहुवारं सतः प्रकृतेर्विकृतित्वमवादि मनसः सद्रूपब्रह्मकार्यत्वमभाणि । यत एवमतः  
कास्मात्समानविभक्तितया मनआद्यनृतमिति सुवेद्यं मनआदेः कार्यत्वश्रवणाद्ब्रह्मसामा-  
नाधिकरण्ये मनआद्यनृतं भवेदित्यर्थः ॥ १२ ॥

जनितत्वमवादि नहि श्रुतिभिर्जनकेन सताऽस्य शरीरभृतः ।

मनआदिविकारविलक्षणतां प्रतियन्ति शरीरभृतस्तु ततः ॥ ६३ ॥

तर्हि जीवस्यापि मनआदिवद्ब्रह्मकार्यत्वश्रवणादनृतत्वं कुतो न भवेत् । ‘ यथाऽ-  
ग्नेः क्षुद्रा विस्फुलिङ्गा व्युच्चरन्त्येवमेवास्मादात्मनः सर्वे प्राणाः सर्वे देवाः सर्वे लोकाः  
सर्वे वेदाः सर्वाणि भूतानि सर्वे एत आत्मानो व्युच्चरन्ति ’ इति हि जीवानामुत्पत्तिः श्रूयत  
इत्याशङ्क्य नेयं जीवस्य स्वरूपेणोत्पत्तिः किंतु विशिष्टरूपेणेत्यभिप्रायेणाऽऽह सिद्धान्-  
न्ती—जनितत्वमिति । अस्य शरीरभृतः शरीरोपाधिकस्य जीवात्मनो जनकेन सता  
निखिलजगत्कारणेन ब्रह्मणा जनितत्वमुत्पादितत्वं श्रुतिभिर्नावादि न गदितम् । हि यस्मा-  
देवं ततस्तस्मात्कारणाच्छरीरभृतो मनआदिविकारविलक्षणतां मनआदिकार्यवैलक्षण्यं  
विद्वज्जनाः प्रतियन्ति जानन्ति । तस्मान्मनआदिवज्जीवस्य ब्रह्मसामानाधिकरण्येऽप्य-  
नृतत्वं न भवेदित्यर्थः ॥ १३ ॥

यदजीजनदम्बरपूर्वमिदं जगदक्षरमीक्षणविग्रहकम् ।

प्रविषेणु तदेव जगत्स्वकृतं स च जीवसमाख्य इति श्रुतवः ॥ ६४ ॥

जीवस्य ब्रह्मविकारत्वं श्रुतिषु प्रसिद्धं न चेत्किमात्मकत्वं तर्हि प्रसिद्धमित्यपेक्षा-  
यामविकृतब्रह्मात्मकत्वमेवेत्याह सिद्धान्ती यदिति ' तदैक्षत- तत्तेजोऽसृजत '  
' स ईशांचक्रे-स प्राणमसृजत ' ' सत्यं ज्ञानमनन्तं ब्रह्म ' ' प्रज्ञानं ब्रह्म ' ' विज्ञा-  
नमानन्दं ब्रह्म ' इत्यादिश्रुतेरीक्षणविग्रहकं यदक्षरमक्षराख्यं ब्रह्मान्बरपूर्वकमाकाश-  
पुरःसरमिदं जगदजीजनदुदपादयत्, तदेवाक्षराख्यं ब्रह्म स्वकृतं जगत्प्रविवेश  
प्राविशत् । यस्मादेवं तस्मात्स परमात्मैव जीवसमाख्यो जीवसंज्ञां प्राघ इति ' तत्  
सृष्ट्वा । तदेवानुप्राविशत् ' इत्याद्याः श्रुतयः प्रवदन्तीत्यर्थः ॥ ६४ ॥

परमात्मविकारविभक्तमतिर्न भवत्यत एव शरीरभूतः ।

यत एव विकारविभिन्नमतिर्न भवत्यत एव मृषात्वमतिः ॥ ६५ ॥

अविभक्तविभक्त्यभिधानकृता परमात्मपदेन शरीरभूतः ।

न भवेदिह तत्त्वमसिप्रभृतौ लवणं जलमित्यभिधासु यथा ॥ ६६ ॥

एवं श्रुतिप्रामाण्याज्जीवस्याविकृतब्रह्मात्मकत्वे सिद्धे प्रकृते किमायामित्यपेक्षायां  
जीवः परमात्मैवेत्यनेन हेतुना विभक्तबुद्धिर्न भवेदित्यायातमित्याह-परमात्मेति । अत  
एवाविकृतब्रह्मात्मत्वादेवास्य शरीरभूतो परमात्मविकारविभक्तमतिर्न भवति । परमात्म-  
विकारत्वेन ब्रह्मकार्यत्वेन हेतुना ब्रह्मणः सकाशाज्जीवो विभक्त इति बुद्धिर्न भवति ।  
जीवस्य ब्रह्मकार्यत्वाभावादित्यर्थः । ततः किं तव सिद्धमिति तत्राऽऽह-यत एवे-  
त्यादिना सार्धश्लोकेन । यत एव विकारत्वेन विभिन्नमतिर्न भवत्यत एवेह  
तत्त्वमसिप्रभृतौ तत्त्वमस्यादिवाक्ये शरीरभूतः परमात्मपदेनाविभक्तविभक्त्यभिधान-  
कृता मृषात्वबुद्धिर्न भवेत् । ब्रह्मसामानाधिकरण्ये सति जीवेऽनृतत्वबुद्धिर्न भवेत् ।  
अत्र व्यतिरेकदृष्टान्तमाह-लवणं जलमित्यभिधासु यथेति । यथा लवणजलयोः  
कार्यकारणभावाज्जलकार्यस्य लवणस्यानृतत्वं भवति तथाऽस्य जीवस्यानृतत्वं न भवेत् ।  
जीवब्रह्मणोः कार्यकारणत्वामावादित्यर्थः ॥ ६५ ॥ ६६ ॥

परमात्मविकारनिराकरणं कृतमस्य शरीरभूतस्तु यतः

परमेश्वररूपविलक्षणता न मनागपि देहभूतोऽस्ति ततः ॥ ६७ ॥

ब्रह्मसामानाधिकरण्ये मृषात्वं न भवतीति सावयितुं जीवस्य विकारत्वं निराकृ-  
तम् । अत एव जीवस्य सर्वप्रकारेण ब्रह्मविलक्षणता निराकृतेत्याह सिद्धान्ती-पर-  
मात्मेति । अस्य शरीरभूतः परमात्मविकारत्वानिराकरणं कृतं यतस्तत एवास्य  
शरीरभूतो जीवपदार्थस्य परमेश्वररूपविलक्षणता मनागपिषदपि नास्ति । जीवस्यावि-  
कृतब्रह्मात्मकत्वश्रवणादित्यर्थः ॥ ६७ ॥

ननु जीवसतोरणुमात्रमपि स्वगतं न विशेषणमस्ति यदा ।

यद तत्त्वमसीति तदा वचनं किमु वक्ति तथैव त इत्यपि च ॥ ६८ ॥

‘यदा ह्येवैष एतस्मिन्नुदरमन्तरं कुरुते । अथ तस्य मयं भवति’ । ‘नेह नानाऽस्ति किञ्चन’ इति भेदस्य निरस्तत्वाज्जीवपरयोरीषदपि भेदो नास्तीत्युपश्रुत्य पूर्ववादी षोदयति—नन्विति । जीवपरयोरणुमात्रमपि स्वगतं विशेषणं भेदकं नास्ति यदा; तर्हि तत्त्वमसीति वचनं किमु वक्ति बोधयति । तथा एव त इत्यपि च । ‘एव त आत्माऽन्तर्याम्यमृतः’ इति वचनं किमु वक्ति । जीवसतोरीषदपि भेदाभावे पूर्व-भेदाभेदस्य सिद्धत्वादुपदेशानर्थक्यमिति पूर्ववादिनोऽभिप्रायः ॥ ६८ ॥

स्वगतं यदि भेदकमिष्टमभूदणुमात्रमपीश्वरदेहभूतोः ।

अपनेतुमशक्यमदो वचनैरमुनाऽस्य पृथक्त्वनिषेधपरैः ॥ ६९ ॥

एतच्चोद्यं परिहरति सिद्धान्ती—स्वगतमिष्टादिना । ईश्वरदेहभूतोरणुमात्रमपि स्वगतं भेदकमिष्टममूढादि, जीवपरयोः परमार्थतः स्वगतभेद इष्यते यदि, तर्हिदो भेदकममुना परमात्मनाऽस्य जीवस्य पृथक्त्वनिषेधपरैस्तत्त्वमस्यादिवाक्यैरपनेतुं निरा-कर्तुमशक्यमिति ॥ ६९ ॥

इह यस्य च यो गुण आत्मगतः स्वत एव न जातु भवेत्परतः ।

वचनेन न तस्य निराकरणं क्रियते स गुणः सहजस्तु यतः ॥७०॥

जीवपरयोः परमार्थतो भेदाङ्गीकारे तस्य वचनेन निराकरणमशक्यमित्युक्तम् । इदानीं पारमार्थिकभेदनिराकरणासंभवं साधयति—इहेत्यादिना । इह व्यवहारव-शायां यस्य पदार्थस्य यो गुण आत्मगतः स्वाभाविक एव भवति स गुणः स्वत एव तस्मिन्पदार्थे भवेत् । जातु कदाचिदपि स परतो न भवेत् । स्वाभाविकत्वेनानै-मित्तिकत्वात् । तस्य च स्वाभाविकगुणस्य निराकरणं वचनेन न क्रियते निराकरण-मशक्यमित्यर्थः । अशक्यतायां हेतुमाह—सहज इति । स भेदाख्यो गुणः सहजो यत उपाधिकृतो न भवेद्यतः, ततः कारणाद्वचनेन निराकर्तुमशक्य इत्यर्थः ॥७०॥

वचनं त्ववबोधकमेव यतस्तत एव न वस्तुविपर्ययकृतं ।

नहि वस्तुवपि शब्दवशात्प्रकृतिं प्रजहात्यनवास्थितिदोषभवात् ॥७१॥

ननु वचनेन किमिति सहजगुणनिराकरणं न संभवति नाहि वचनस्यातिभारो नामेति तत्राऽऽह—वचनमिति । अज्ञातार्थाधिगमकतया प्रमाणभूतं तत्त्ववस्थादि-वचनमवबोधकमेव । प्रमाणानामभिव्यञ्जकत्वस्वाभाव्यात् । अतो यथावस्थितप्रत्यक्ष-व्यञ्जकत्वबोधकमेव न तु कारकमित्यर्थः । ननु वस्तु स्वयमेव शब्दसामर्थ्यात्स्वभावात्ति-

इमपि गुणं परिश्रजतीति चेन्नोक्तम्— नहीति । वस्त्वपि शब्दवशाच्छ्रुतिसामर्थ्या-  
त्प्रकृतिं प्रकृतिसिद्धं भेदं न जहाति न परित्यजति । कुन इत्यत आह—अनव-  
विश्रित्तोऽप्यस्यैव सिद्धिः । स्वस्यानवस्थानदोषमयासहजस्य निराकरणे स्वस्य नश-  
द्विज्ञानसिद्धिर्भवति । तथा चोक्तं सुश्रुतशास्त्रे—‘ नहि स्वभावो भावानां व्यावर्त्येतौ-  
परिज्ञानद्वयेः । स्वभावोऽस्मिन्निवृत्तोऽर्थो नि स्वभावः स्वपुण्यवत् ’ इति । तस्माद्भेदस्य  
‘अनवस्थे’ तस्मिन्निवृत्तिर्न संभवतीत्यर्थः ॥ ७१ ॥

यत् एवमतो विषयस्य गुणं विषयेण सहात्मनि मूढधिया ।

अचिरोपितमपि एव भूमिगुणं प्रतिषेधति तत्त्वमसीति वचः ॥ ७२ ॥

भेदस्योपाधिकत्वे तु तस्य वचनेन निवृत्तिः संभवतीति दर्शयति—यत् एव-  
मिति । स्वभाविकभेदस्य निवृत्तिर्न संभवतीत्येवं यतोऽतः कारणान्मूढधियाऽविवे-  
किना विषयेण इह विज्ञानस्येन बुद्ध्यादिधर्मिणा सहाऽऽत्मनि चिदात्मकेऽचिरोपितम-  
व्यस्तमतद्धर्मं विषयस्य गुणं बुद्ध्यादेर्गुणं भेदं तत्त्वमसीति वचः प्रतिषेधति निरस्यति ।  
आशीविज्ञस्य निषेधत्वे दृष्टान्तं दर्शयति—अपि एवेति । भूमिगुणं गन्धमप्यु,  
आरोपितं सन्तं यथा प्रतिषेधति । पृथिव्या एव हि गन्धवत्त्वं नापाम् । तथा च  
‘ तत्त्वमसि ’ ‘ अहं ब्रह्मास्मि ’ ‘ अशूलमनण्वहस्वमदीर्घ ’ ‘ अशब्दमस्पर्शम् ’  
इत्यादिकं वचनमात्मन्यविवेकेनाऽऽरोपितातद्धर्मनिषेधमुखेनाखण्डैकरसवस्तुपरमि-  
त्यर्थः ॥ ७३ ॥

अत एव न दृष्टिविधानपरं गुणवादपरं च न तद्वचनम् ।

स्तुतिवाद्यपि नैतदुपास्यतया विधिरत्र न देहभूतोऽस्ति यतः ॥ ७३ ॥

यस्मादेवं वाक्यस्य वस्तुपरत्वं सिद्धं तस्मद्दुपासनापरत्वं नास्तीति सिद्धमि-  
त्यह—अत्र एवेति । अत एव वाक्यस्याखण्डवस्तुपरत्वादेव तद्वचनं न दृष्टि-  
विधानपरं नोप्राप्तत्वादिधिरं भवेत् । तथा गुणवादपरम् ‘ आदित्यो यूपः ’ ‘ यज-  
मानः प्रस्तरः ’ इतिवदपि गुणबोधनपरं न भवेत् । स्तुतिवादि च ‘ मघवानसि ’  
‘ देवाऽसि ’ इत्यादिवदपि स्तुतिपरं न भवेत् । मुख्यार्थसंभवे गौणार्थकल्पना  
या अनुचितत्वादिति भावः । उपासनापरत्वाभावे हेतुमाह—उपास्यतयेति । अप्रा-  
प्तत्वात्प्रसन्नचित्तस्य देहभूतोऽस्ति इति चेन्न ब्रह्मत्वेनोपास्यतया विधिर्नास्ति छिद्ब्रह्मोपा-  
स्यत्वं नास्ति यतोऽतः कारणानुपासनापरत्वं न भवेदित्यर्थः ॥ ७३ ॥

सत एव हि नाम जगत्प्रकृतेरुपधानवशादिह जीव इति ।

अथ एव न जीवसत्त्वकत्वं प्रकृतस्य सता प्रतिपादयति ॥ ७४ ॥

तत्त्वमस्यादिवाक्यस्य विपरीतबोधकत्वमपि नास्तीत्याह—यदि जीवेति । जगत्प्र-  
कृतेः सत एव जगत्कारणस्य ब्रह्मण एव, उपधानवशात्कृतसंज्ञकत्वोपस्थित्याऽजीव  
इति इह लोके व्यवहारो भवति । अत एव प्रकृतस्य सतः पञ्चाध्यायोपक्रमे 'सदेव  
सोम्येदमप्र आसीत्' इति जगत्कारणत्वेन प्रस्तुतस्य ब्रह्मणो जीवसत्त्वकतां जीव-  
रूपतां न प्रतिपादयति । किं तर्हि जीवसंज्ञां प्राप्तस्य ब्रह्मणः स्वारसिकं ब्रह्मण्यमन-  
बोधयतीति ॥ ७४ ॥

यदि जीवसत्त्वकतां गमयेदणिमादिगुणस्य जगत्प्रकृतेः ।

अणिमादिगुणोक्तिकताऽस्य मृषा यदि वाऽस्य शरीरभूतात्मकता ॥ ७५ ॥

वक्ष्यमाणहेतोश्च वाक्यस्य विपरीतबोधकता नास्तीत्याह—यदि जीवेति ।  
अणिमादिगुणस्य जगत्प्रकृतेः सूक्ष्मत्वादिगुणकस्य ब्रह्मणो जीवसत्त्वकतामिव वाक्यं  
गमयेद्यदि तर्ह्यस्य ब्रह्मणः 'स य एषाऽणिमैतदात्म्यमिदं सर्वं तत्सत्त्वं स आत्मा'  
इत्यादिकाद्वाक्यानामणिमादिगुणोक्तिकता मृषा स्वार्थपारमार्थिकी स्यात् । यदि वा  
तस्याः पारमार्थिकत्वं स्यात्तदाऽस्य ब्रह्मणः शरीरभूतात्मकता जीवसत्त्वकता मृषा  
भवेत् । तस्मात्प्रकृतस्य सतो जीवसत्त्वकतां न प्रतिपादयतीत्यर्थः ॥ ७५ ॥

इह संसृतिहेतुनिराकरणं कृतमस्य शरीरभूतोऽभिमतश्च ।

परमेश्वरमात्मतया ब्रुवता वचनेन च तत्त्वमसीत्यमुना ॥ ७६ ॥

इतोऽपि विपरीतबोधकत्वं नास्तीत्याह—इहेति । परमेश्वरं परमात्मानमात्मतया  
ब्रुवता तत्त्वमसीत्यमुना वचनेनास्य शरीरभूतोऽभिमतमिष्टं संसृतिहेतुनिराकरणं संसा-  
रहेतोरज्ञानस्य निराकरणं कृतमिति यस्मात्तस्माद्विपरीतबोधकत्वं न संभवती-  
त्यर्थः ॥ ७६ ॥

त्वमसीति पदद्वयमेति युजां तदिति ध्वनिना सह तत्त्वमिति ।

क्रियया सह नामपदं समियाभिरपेक्षमुपेत्यनया हि युजाम् ॥ ७७ ॥

वाक्यस्यपदसंबन्धपर्यालोचनयाऽपि विपरीतबोधकत्वं न संभवतीत्याह—त्वम-  
सीति । प्रथमं त्वमसीति पदद्वयं परस्परं युजां योगमेति । पश्चात्तदेव पदद्वयं  
तदिति ध्वनिना सह युजामेति । तत्त्वमिति तत्पदलक्ष्यं वस्तु त्वमसीति । कुतः  
कारणादेवं क्रमेण वाक्यस्यपदानां संबन्ध इत्यत्राऽह—क्रियामेति ॥ नामपदं सुबन्तं  
पदं क्रियया सह समियाद्यागं प्राप्नुयात् । तदपि किंनिबन्धनं त्वमसीति—निरपेक्ष-  
मिति । अनयाऽसीत्यादिकया क्रियया निरपेक्षं यथा भवति तस्मात् वाक्यं सुबन्तमुपेति  
'साकारक्षं वचनमनर्थकम्' इति न्यायात् । क्रियापदे सति तत्त्वमिति निरपेक्षं तत्त्वे-  
दित्यर्थः ॥ ७७ ॥

नहि नामसहस्रमपि क्रियथा रहितं किमपि प्रतिपादयति ।

प्रतिपादकपेषु छिन्नादि भवेद्विहितादिमतेर्जनकं हि चतः ॥ ७८ ॥

क्रियापदयुक्ते वाक्ये नामपदानां नैराकारक्यमित्येतत्साधयति—नहि नामेति । क्रियथा रहितं चेद्वाक्यं तर्हि नामसहस्रमप्यनेकमपि सुबन्तं पदं किमपि न प्रतिपादयति कंचिदप्यर्थं बोधयितुं न पर्याप्तमित्यर्थः । तर्हि किं प्रतिपादकमिति तत्राऽऽह—प्रतिपादकमिति । एषु वाक्यस्थानां पदानां मध्ये छिन्नादि छिन्नोद्भूतव्यादिकमसि, अस्मीत्यादिकं क्रियापदं वा कृत्यप्रत्ययान्तं वा कस्यचिदर्धस्य प्रतिपादकं भवेत् । तदपि कथमित्यत्राऽऽह—विहितादीति । विहितज्ञानस्य प्रतिषिद्धज्ञानस्य च । तथा च विधिनिषेधगोचरवस्तुविषयज्ञानस्य जनकं हि यस्मात्तस्मात्तत्त्वमस्यादिवाक्यस्थपदानां संबन्धपर्यालोचनया विपरीतबोधकत्वं न संभवतीत्यर्थः ॥ ७८ ॥

भगवानपि मध्यममेव यतो विनियच्छति युष्मदि नित्यमतः ।

मथमं त्वमसीति पदे समितश्चरमं त्वसिना समियात्तदिति ॥ ७९ ॥

पाणिनिर्भगवानपि मध्यममसि भवसीत्यादिकं मध्यमपुरुषपदं नित्यं नियमेन युष्मदेषु विनियच्छति ' युष्मद्युष्मदे समानाधिकरणे स्थानिन्यपि मध्यमः ' इत्यनेन सूत्रेण । यस्मादेवं तस्मात्प्रथमं त्वमसीति पदे परस्परं समितः प्राप्नुतः । पश्चात्त्वासिनाऽसीतिपदेन तदितिपदं समियात्संयोगं प्राप्नुयात् ॥ ७९ ॥

पुरुषोऽभिहितस्त्वमसीति यदा किमसानि वदेति तदाऽभिमुखः ।

अवणाद्य भवेदणिमादिगुणं सदिति प्रकृतं तदसीति वदेत् ॥ ८० ॥

त्वमसीतिपदद्वयसंबन्धानन्तरमेव तदसीति पदद्वयसंबन्ध इत्यत्र युक्तिमाह—पुरुष इति । ' जीवाकारेण निर्दिष्टो ब्रह्माकारेण सर्वतः । अन्तर्बाहिः पूरितत्वादिति वा पुरुषो भवेत् ' इति वचनात्पूर्णत्वात्पुरुषः शिष्यत्वेनाभिहितो, गुरुणा यदा त्वमसीत्यभिहितस्तदा शिष्यः किमसानि, अहं किं भवानि वदेति श्रवणामिमुखो भवेत् । तदनन्तरं गुरुः सदिति प्रकृतं ' सदेव सोम्य ' इत्यादिना प्रस्तुतं यद्ब्रह्म तदसीति वदेदुपदिशोदित्यर्थः ॥ ८० ॥

त्वमिति ध्वनिनाऽभिहितस्य यतस्तदितिश्रुतिवाच्यसदात्मकताम् ।

अवदद्ब्रह्मं तत् एव सतो नहि जीवसत्त्वकर्ता वदति ॥ ८१ ॥

वाक्यस्य विपरीतबोधकत्वासंभवमुपसंहरति—त्वमितीति । ' तत्त्वमसि ' इति वचनं त्वमितिध्वनिनाऽभिहितस्य त्वंपदलक्ष्यस्य प्रत्यगात्मनस्तदितिवाच्यसदात्मकतां तत्पदलक्ष्यब्रह्मात्मकतामवदद्ब्रह्मोचयतीत्यर्थः । इति यतस्तत् एव सतः प्रकृतस्य

ब्रह्मणो जीवसत्त्वकतां न वदति न बोधयति । तस्मात्तत्त्वमसीति वचनं विपरीतबो-  
धकं न भवेदित्यर्थः ॥ ८१ ॥

विषयाभिमुखानि(णि) शरीरभृतः स्वरसेन सदा करणानि यतः ।  
स्वकमेष न रूपमवैति ततः प्रतिबोध्यत एव ततो वचनैः ॥ ८२ ॥

यदि जीवः सदाऽविकृतब्रह्मात्मकस्तर्ह्युपदेशं विनैवासौ किमिति सर्वदाऽविकृतब्र-  
ह्मात्मकत्वं न जानातीति यत्पूर्ववादिना पूर्वमुदीरितं तत्परिहरति—विषयेति ।  
शरीरभृतो जीवस्य करणानिन्द्रियाणि स्वरसेन स्वभावत एव सदा विषयाभिमुखानि(णि)  
विषयप्रवणानीति यतस्ततः कारणादेष जीवः स्वकं स्वारसिकं ब्रह्मत्वं नावैति न  
जानाति यस्मात्तस्मात्तत्त्वमस्यादिभिर्वचनैः प्रतिबोध्यत एव । उपशान्तचित्तस्य  
शिष्यस्य ब्रह्मत्वं बोध्यत इत्यर्थः ॥ ८२ ॥

वचनं च पराश्विपुरःसरकं बहु वैदिकमत्र तथा स्मरणम् ।

विषयेषु च नावमिवाग्मसि यन्मनसेन्द्रियरश्मिचिनिग्रहवत् ॥ ८३ ॥

गुणत्रयात्मकानामिन्द्रियाणामनात्मविषयत्वादात्मनो ब्रह्मत्वमुपदेशमन्तरेण जीवो  
न जानीयादिति युक्तिं दर्शयित्वादीनां 'पराश्वि खानि' इत्यादिश्रुतिवचनमप्यत्र  
प्रमाणमित्याह—वचनं चेति । अत्रास्मिन्नर्थे पराश्विपुरःसरकं 'पराश्वि खानि व्यतृ-  
णत्स्वयंभूस्तस्मात्पराङ् पश्यति नान्तरात्मन्' इत्यादि बहु वैदिकं वचनं प्रमाणं,  
तथा स्मरणं स्मृतिश्च प्रमाणमित्यर्थः । स्मृतिं दर्शयत्युत्तरार्धेन । विषयेषु चरतामि-  
न्द्रियाणामनु यन्मनो विधीयते बहिर्विषयं प्रति गच्छति तन्मनोऽस्य निर्भाग्यस्य पुरु-  
षस्य प्रज्ञां हरति । तस्माद्यस्येन्द्रियाणि निगृहीतानि विषयेभ्यः प्रत्याहृतानि तस्य  
परमविरक्तस्य संन्यासिनो गुरुपदिष्टा विद्या सुप्रतिष्ठिता सफला भवेत् । 'इन्द्रि-  
याणां हि चरतां यन्मनोऽनु विधीयते । तदस्य हरति प्रज्ञां वायुर्नावमिवाग्मसि ।  
तस्माद्यस्य महाबाहो निगृहीतानि सर्वशः' इति परमगुरोरच्युतस्य वाक्यं 'विष-  
येषु च नावमिव' इति सूचितम् । तथा 'मनसैवेन्द्रियग्रामं विनियम्य' इति  
वाक्यम् 'मनसैव' इत्येतेन सूचितम् । 'यदा संयच्छते रश्मीकृत्तानानि मनसा  
सह । तदा प्रकाशते ह्यात्मा घटे दीपो ज्वलन्निव' इति वाक्यं 'इन्द्रियरश्मि-  
विनिग्रहवत्' इति सूचितम् । इन्द्रियाणां पराग्विषयत्वादानाद्यज्ञानावच्छन्नत्वाच्च  
स्वरूपस्य जीवात्मनो ब्रह्मत्वमुपदेशमन्तरेण न ज्ञायत इत्याभिप्रायः ॥ ८३ ॥

इयता हि न देहभृतोऽस्ति भिदा परमात्मदृशेरिति वाक्यमिदम् ।

स्यविकाळ इहापि च सृष्टिमुखे सदनन्यतया श्रुत एष वचनः ॥ ८४ ॥

अमुं जीवस्त्रिवपि कालेषु यदि ब्रह्मस्वरूपस्तर्ह्येवा कल्पना स्याज्ज तु तःस्तीत्या  
 शङ्क्य जीवस्य सर्वदा ब्रह्मत्वे श्रुतिं प्रमाणयति—इत्येतेति इयता एतावन्मात्रेण  
 त्रिषु-कालेष्वपि जीवस्य ब्रह्मत्वे प्रमाणं त्वथा न दृष्टमित्येतावन्मात्रेण देहभूतस्त्वं-  
 पदार्थस्य चिदात्मनः परमात्मदृशोः सकाशाद्ब्रिदाऽस्तीति न वाच्यम् । कुतो न  
 वाच्यमिति तत्राऽऽह—स्थितिकाल इति । इह स्थितिकाले पूर्वं मृष्टिमुखे पुनः संहा-  
 रकाले चेति त्रिवपि कालेषु जीवः सदनन्यतया श्रुतः ब्रह्माणः सकाशादनन्यतया  
 श्रुतः ‘ब्रह्मैव सन् ब्रह्माप्येति’ इति ‘विमुक्तश्च विमुच्यते’ इति च । तस्माज्जीवः  
 परमात्मनः सकाशादापि मित्रो न भवतीत्यर्थः ॥ ८४ ॥

द्वयमप्यविरोधि शरीरभूतो वचनीयमिदं रघुनन्दनवत् ।

उपदेशमपेक्ष्य सदाऽऽत्ममतिः परमात्मसतत्त्वकता च सदा ॥ ८५ ॥

तर्हि जीवस्य सर्वदा ब्रह्मत्वमुपदेशापेक्षत्वं च विरुद्धमित्याशङ्क्य तदुभयमविरुद्ध-  
 मिति सदृष्टान्तमाह—द्वयमपीति । शरीरभूतो जीवस्येदं द्वयमप्यविरोधीति वचनीयं  
 वक्तव्यम् । किं तदद्वयमित्यपेक्षायां तदद्वयं दर्शयति—उपदेशमित्यादिना । उपदेश-  
 मपेक्ष्य श्रुत्याचार्योपदेशापेक्षया सदाऽऽत्ममतिरात्मनो ब्रह्मत्वबुद्धिः सदा परमात्मकता  
 च जीवस्य त्रिवपि कालेषु ब्रह्मता चेत्येतदुभयमविरुद्धं वक्तव्यम् । तत्र दृष्टान्तमाह—  
 रघुनन्दनवदिति । यथा राघवस्य परमार्थतो विष्णुत्वेऽपि रावणवधार्थं मायया  
 भासुवोवाधिवशात् ‘अहं दशरथपुत्रो राघवोऽस्मि’ इति शरीराभिधानी सन्स्वस्य  
 विष्णुत्वं न ज्ञानाति । कालान्तरे तु रावणवधादूर्ध्वं ब्रह्मादयो देवाः समागत्य स्तुति-  
 व्याजेन-रामस्य विष्णुत्वं बोधितवन्तस्तदा स्वस्य विष्णुत्वं सम्यग्ज्ञातवान् रामः ।  
 तद्वद्व्यक्तुपदेशापेक्षया जीवस्य ब्रह्मत्वं ज्ञायत इत्यर्थः ॥ ८५ ॥

सदुपासनमस्व विधेयतया वचनस्व मम प्रतिभाति यतः ।

अत एव न जीवसदात्मकतां प्रतिबोधयतीत्यवदत्तदसत् ॥ ८६ ॥

एवं वाक्यस्थास्यैकरसमस्तुपरस्वमुपपाद्येदानीं सिंहावलोकनन्यायेनोपासनाविधि  
 परस्वपक्षमनूद्य दूषयति—सदुपासनमिति । ‘अभ्य तत्त्वमासिवचनस्य ‘सदुपास्व’  
 इति सदुपासकं विधेयतया मम प्रतिभाति । अत एव च जीवस्य सदात्मकतां  
 ब्रह्मात्मकतां न प्रतिबोधयति’ इति यत्पूर्वाद्यवददवोचत्तत्रमदयुक्तम् ॥ ८६ ॥

सदुपास्व इति श्रुतिरत्र न ते तदासि त्वमिनि श्रुतिरेवमियम् ।

यत एवमती न विधित्सितता सदुपासनकर्मण इत्यमृषा ॥ ८७ ॥

कुतः कारणादुपासनापक्षमयुक्तमिति चेद्विधिवदाश्रवणादिस्थेह सिद्धान्ती—सदु-  
 पासयेति । अत्र तस्मात्सिवाक्ये सदुपास्वेति विधिमदभ्रमणं नास्ति । तर्हि किम-

स्त्रीत्यग्राह—तदमीनि । तदसि स्वमित्यामयं वर्तमानोपदेशिनी श्रुतिर्यत्स्वतः स्मर-  
णात्मदुपासनकर्षणो विधित्सिता नास्त्येवेत्येतदमृषा मृषा न भवेत् । तस्माद्द्विषि-  
मुपासनाविधिपरं न भवेदित्यर्थः ॥ ८७ ॥

यदि तस्य कुनश्चिदिहाऽऽनयनं क्रियते तदनर्थकमेव भवेत् ।

पुरुषेण कृतस्य यतः श्रुतिता न भवेदिति वेदविदां स्मरणम् ॥ ८८ ॥

यद्येवं विधिपदाश्रवणादुपासनापरत्वं नास्ति तर्हि विधिपदमध्याहारिण्यतः क्रियते  
तत्राऽऽह—यदीति । तस्य विधिपदस्य कुनश्चिद्वाक्यादिहास्मिन्मन्त्रकर्मण्येव  
क्रियते यदि विधिपदमध्याहारिण्यते यदि तर्हि तद्विधिपदमनर्थकमेव भवेत् । विधिप-  
दाध्याहारो तस्याऽऽनर्थक्यं कथमित्यपेक्षायामाह—पुरुषेणेति । पुरुषेण कृतस्य विधि-  
पदस्य श्रुतिता न भवेद्वेदस्यापौरुषेयत्वादिति वेदविदां स्मरणम् । तस्माद्विधिपदा-  
ध्याहारो न युक्त इत्यर्थः ॥ ८८ ॥

क्रिमरे पुरुषं प्रतिबोधायितुं स्वकर्ममशक्तमिदं वचनम् ।

यदतोऽन्यत आनयनं क्रियते भवता श्रवणेन विनाऽपि विधेः ॥ ८९ ॥

ननु तथाऽपि वाक्यपरिपूर्तिहेतुत्वादध्याहारस्याऽऽनर्थक्यं कथं भवेदित्यग्राऽऽह—  
क्रिमरे इति । अरे इति नीचसंबोधनम् । इदं तत्त्वमसि वचनं स्वकर्मं प्रत्यग्व्यङ्गो-  
रेकत्वं पुरुषमधिकारिणं बोधयितुमशक्तमसमर्थं किं येनासामर्थ्येन श्रवणेन विनाऽपि  
विधेरानयनं क्रियते । तथा वाक्यमसमर्थं नास्तीति । तस्माद्विधिपदाध्याहारपरन्तरेण  
वाक्यस्यार्थपूर्णत्वादध्याहारापेक्षा नास्तीत्यर्थः ॥ ८९ ॥

श्रुतहानिरिहाश्रुतवल्गुत्तरापि श्रुतिविस्मयो न भवेत्तु यतः ।

श्रुतिभक्तिमता श्रुतिवक्तृगतं ग्रहणीयमवो न तु बुद्धिपन्नात् ॥ ९० ॥

पुनरपि विधिपदाध्याहारो न युक्त इत्यत्र हेत्वन्तरमाह—श्रुतहानिरिति । इह  
विधिपदाध्याहारपक्षेऽयमपि महान् दोषः स्यात् । श्रुतहानिर्यथाश्रुतार्थपरित्यागोऽ-  
श्रुतवल्गुत्तरप्यश्रुतार्थकरणा चेति । अयं च दोषः श्रुतिविस्मयो न भवेद्वेदार्थविदां  
सिद्धान्ते नाऽऽश्रीयते । यत एवमतः कारणाच्छ्रुतिभक्तमता श्रुतौ गौरवाच्छ्रुतिवक्तृगतं  
श्रुतिमुखादुद्धृतं यत्तदेव ग्रहणीयं न तु बुद्धिपन्नात्स्वमनीषया किंचिदपि कल्पयि-  
तव्यमित्यर्थः ॥ ९० ॥

पुरुषस्य शरीरगतान्ममतिं मृतिसंभवहेतुमनर्थकरीम् ।

अपनीच सदात्ममतिं दधती महते पुरुषस्य हिताय भवेत् ॥ ९१ ॥

एवं तावत्तत्त्वमसिवाक्ये विधिपदाश्रवणाद्विधिपदाध्याहारस्य चान्यत्वाद्वाक्यमुपा-  
सनाविधिपरं न भवति किंत्वखण्डैकवस्तुपरमिति साधितम् । तत्रेयमाशङ्क्य-तत्त्व-  
मसिवाक्यस्य वस्तुपरत्वे वस्तुनो हानोपादानाविषयत्वात्पुरुषार्थरहितं तत्प्रसज्यते ।  
विधिपरत्वे तु पुरुषप्रवृत्तिः प्रयोजनं छम्यते । प्रयोजनस्य प्रवृत्तिनिवृत्तिसाध्यत्वा-  
दिति । तदेतदयुक्तमिति सिद्धार्थपरत्ववादिनो मन्यन्ते । वस्तुपरत्वेऽप्यशेषानर्थमूला-  
ज्ञाननिवृत्तिः परमपुरुषार्थो विद्यत एवेति । तदाह—पुरुषस्येति । पुरुषस्यानेकानर्थ-  
करी मृतिसंभवहेतुं शरीरगतात्ममतिमपनीय पुरुषस्य जीवस्य सदात्ममतिं दृष्टी  
बोधयन्ती श्रुतिर्महते हिताय भवेत्, वाक्यजन्यज्ञानस्य मोक्षहेतुत्वादित्यर्थः ॥९१॥

चिनिवर्तत एव शरीरगता विपरीतमतिः पुरुषस्य तदा ।

वचनेन तु तत्त्वमसीति यदा प्रतिबोध्यत एष त इत्यपि च ॥ ९२ ॥

नन्वेवमपि तत्त्वमसिवाक्यस्य पुरुषार्थहेतुत्वमनुपपन्नं महता प्रयत्नेनाहर्निशं तत्त्व-  
मसिवाक्यमसकृच्छ्रुतवतामप्यस्माकमनर्थहेत्वज्ञाननिवृत्तेरदर्शनादित्याशङ्क्य पापाक्रा-  
न्तबुद्धीनां कुतार्किकाणामेवेतन्न तु भगवद्भक्तानां परमहंसानाम् । तेषां क्षीणकल्मष-  
त्वात् । सकृच्छ्रवणादप्यनुभवपर्यन्तज्ञानोत्पत्तिसंभवादित्यभिप्रायेणाऽऽह सिद्धाप्ती-  
चिनिवर्तत इति । यस्मादधिकारिणः प्रमितिजनको वेदस्तस्मात् ‘ तत्त्वमसि ’ ‘ अय-  
मात्मा ब्रह्म ’ ‘ एष त आत्मा सर्वान्तरः ’ ‘ प्रज्ञानं ब्रह्म ’ इत्यादिमहावाक्यैर्थादा  
शिष्यत्वेनाभिमतः पुरुष एवं प्रतिबोध्यते ‘ नासि त्वं देहेन्द्रियमनःप्राणाहंकारसंघात-  
स्तेषां घटादिवद्दृश्यत्वात् । नासि संसारी । त्वयि प्रतीयमानस्य सुखदुःखादेरन्तः-  
करणोपाविनिबन्धनत्वात् । किं तर्हि स्वरूपं यत्सर्ववेदान्तप्रतिपाद्यमद्वयसदानन्दप्रत्य-  
म्बोधरूपं वस्तु तदेव त्वमिति ’ । एवं परमकारुणिकेन गुरुणा यदा प्रतिबोध्यते तदै-  
वोत्तमाधिकारिणः शिष्यस्य शरीरगता विपरीतमतिरनात्मन्यात्मत्वमतिविनिवर्तते ।  
तस्माद्वाक्यजनितज्ञानेनाज्ञानतत्कार्यनिवृत्तौ निरतिशयानन्दविर्भावलक्षणस्य प्रयो-  
जनस्य विद्यमानत्वाद्दस्तुपरत्वे वाक्यस्य पुरुषार्थपर्यवसायित्वमस्त्येवेत्यर्थः ॥९२॥

यादि नापनयेच्छ्रुतिरात्ममतिं पुरुषस्य शरीरगतामनुताम् ।

तदहंमतिहेतुककर्मगतं सुखदुःखफलामवशोऽनुभवेत् ॥ ९३ ॥

यदि तत्त्वमसिवाक्यमज्ञाननिवर्तकं न भवेत्तर्हि जननमरणादिछक्षणः संसारो दुर्नि-  
वार्यः स्यादिति विपक्षे दोषमाह—यदीति । पुरुषस्य शरीरगतामनुतामात्ममतिं  
नापनयेद्यथात्मबुद्धि न निवर्तयेद्यदि तर्हि सुखदुःखफलामहंमतिहेतुकस्य कर्मणो

गतिं तिर्यगादिप्राप्तिरूपामवशोऽनुभवेत् । तस्माद्वाक्यजनितज्ञानेन निवृत्तायामविद्यायां तत्कार्यस्य संसारस्यापि निवृत्तिसिद्धेर्वाक्यस्याखण्डैकरसवस्तुपरत्वे निरवद्यपुरुषार्थ-साधनत्वं संभवतीति ॥ ९३ ॥

यदि तत्त्वमसीति वदेद्वचनं सदुपासनकर्म न तत्त्वमतिम् ।

पुरुषस्य फलं सदुपासनतो विमृशामि भविष्यति कीदृगिति ॥ ९४ ॥

एवं वाक्यस्य वस्तुपरत्वे निरवद्यफलत्वमुपपाद्य विधिपरत्व एव वाक्यस्य फला-भाव इति दर्शयति—यदीति । तत्त्वमसीति वचनं सदुपास्वेति सदुपासनलक्षणं कर्म वदेद्यादि, यदि च न तत्त्वमतिं जीवपरयोरेकत्वं बोधयेत्तर्हि ब्रह्मोपासकस्य पुरुषस्य सदुपासनतः कीदृक् फलं भविष्यतीति विमृशामि । उपासनपरत्वे न किञ्चिदपि फलं भविष्यतीत्यर्थः ॥ ९४ ॥

पुरुषस्य तु मर्त्यगुणस्य भवेत्सदुपासनया न सदात्मकता ।

न कथंचिदपि प्रजहाति यतः प्रकृतिं सहजामिह कश्चिदपि ॥ ९५ ॥

ननु किमत्र विमर्शनेन जीवस्यात्यन्तभिन्नस्यापि ब्रह्मणैकत्वापत्तिरेव फलं भविष्यती-त्याशङ्क्याऽऽह—पुरुषस्येति । मर्त्यगुणस्य परमार्थतो मर्त्यधर्मयुक्तस्यापि पुरु-षस्य सदुपासनया सदात्मकता सद्रूपब्रह्मप्राप्तिर्न भवेत् । तत्र हेतुपाह—न कथं-चिदपीति । इह कश्चिदपि सहजां निजासिद्धां प्रकृतिं स्वभावं न जहाति न परि-त्यजति । इति यतोऽतः कारणात्सदुपासनया सद्रूपप्राप्तिर्न भवेदित्यर्थः ॥ ९५ ॥

यदि देहभृद्देश सदात्मकतां प्रगमिष्यति वै सदुपासनया ।

न जिहासति रूपमसौ न निजं यत ऐक्यगतिर्न भवत्युभयोः ॥ ९६ ॥

एष देहभृज्जीवः सदुपासनया सदात्मकतां प्रगमिष्यति यदि तर्ह्यसौ जीवो निजं मर्त्यस्वभावं न जिहासतीति न किंतु जिहासत्येव । तत्र हेतुः—यत इति । उभ-योरत्यन्तविलक्षणयोर्विरुद्धस्वभावत्वादैक्यगतिर्न भवति । एकत्वलक्षणफलाङ्गीकारे मर्त्यलक्षणायाः प्रकृतेः परित्यागात्संभवात् । तत्परित्यागे च स्वरूपस्य नाशप्रसङ्गात् । मर्त्यस्वभावापरित्यागे चान्यस्यान्यात्मकत्वायोगात्, सर्वथाऽप्युपासनाफलं ब्रह्मपा-प्तिर्न भवेदित्यर्थः । तदुक्तं श्रीमच्छंकराचार्यैः—‘नान्यदन्यद्भवेद्यस्मान्मन्यदन्यद्विचि-न्तयेत् । अन्यस्यान्यात्मभावे हि नाशस्तस्य ध्रुवो भवेत् ’ ॥ इति ॥ ९६ ॥

रसविद्धमयः प्रकृतिं सहजां प्रविहास्य यथा कनकत्वमिषात् ।

पुरुषोऽपि तथा सदुपासनया प्रतिपत्स्यन्न एव सदात्मकताम् ॥ ९७ ॥

ननु स्वरूपनाशेन विनाऽपि लोके रसविद्धस्यायसः कनकत्वप्राप्तिर्दृष्टा । तद्वद-  
प्रापि मर्त्यस्वभावविनाशेऽपि जीवस्वरूपविनाशमन्तरेण ब्रह्मत्वापत्तिः फलं भवत्विति  
चोदयति पूर्ववादी—रसेत्यादि । रसविद्धमयो लोहं स्वनाशमन्तरेण सहजां  
प्रकृतियस्यत्वं प्रविहाय यथा कनकत्वमियात्प्राप्नुयात्तथा पुरुषोऽपि सदुपासनया  
' अहं ब्रह्मास्मि ' इति संततोपासनया स्वनाशमन्तरेण सहजं मर्त्यत्वं प्रविहाय  
सदात्मकतां ब्रह्मात्मकतां प्रतिपत्स्यत एवेति यस्मात्तस्माद्वाक्यजनितसम्यग्ज्ञानमन्तरेण  
सदुपासनकर्मणैव जीवस्य ब्रह्मत्वप्राप्तिः संभवतीति चोद्यवादिनोऽभिप्रायः ॥ ९७ ॥

अयसोऽवयवानभिभूय रसः स्थितवाननलानुगृहीतिमनु ।

कनकत्वमतिं जनयत्ययसि प्रतिपन्नमयो न तु काञ्चनताम् ॥ ९८ ॥

एष दृष्टान्तो विद्धत्संप्रतिपन्नो न भवति । अयसः कनकत्वस्य भ्रान्तिस्त्वादिति परिह-  
रति सिद्धान्ती—अयस इति । अयसोऽवयवानभिभूयाऽऽच्छाद्य स्थितवानरसः  
पारदोऽनलानुगृहीतिमन्वश्रौ प्रक्षेपणानन्तरं तदनुग्रहबलादयसि लोहे केवलां कनकमतिं  
जनयति । भ्रान्तानां तत्र कनकबुद्धिमुत्पादयति । अयस्तु पुनः काञ्चनतां न प्रति-  
पन्नं न प्राप्तमित्यर्थः ॥ ९८ ॥

उदकावयवानभिभूय पथो रजतावयवांश्च यथा कनकम् ।

विपरीतमतिं जनयत्युदके रजते च तथाऽयसि हेममतिम् ॥ ९९ ॥

एतमेवार्थं दृष्टान्तेन स्पष्टयति—उदकेति । यथा पथो दुग्धमुदकावयवानभिभू-  
याऽऽच्छाद्य, उदके विपरीतमतिं क्षीरमतिं जनयति, यथा कनकमपि रजतावयवानभिभूय  
रजते कनकत्वमतिं जनयति । तथा रसोऽप्ययसोऽवयवानभिभूयायसि हेमबुद्धिं  
जनयति । हेममतिमेव केवलां जनयति नतु हेम करोति । तस्मादयसः काञ्चनत्वं  
भ्रान्तिगृहीतमित्यर्थः ॥ ९९ ॥

रसवीर्यविपाकविनाशमनु प्रविनश्यति काञ्चनताऽप्ययसः ।

कृतकं हि न निस्यमतिप्रगतं समवेतमवश्यमपैति यतः ॥ १०० ॥

इतश्चायसः काञ्चनत्वं भ्रान्तिमात्रं रसवीर्यविपाकनाशे काञ्चनप्रतीत्यभावा-  
त्तद्भावस्यागन्तुकस्यावश्यं ब्रह्मादिवदन्वित्यतानुमानादित्याह—रसेति । अयसः  
काञ्चनताऽपि रसवीर्यविपाकविनाशमनु रसस्य पारदस्य यद्वीर्यं तस्य यो विपाकः  
परिणामस्तद्विनाशमनु प्रविनश्यति रसवीर्यविपाकस्य नाशे काञ्चनत्वप्रतीतिरपि  
विनश्यति । तत्र हेतुं कथयति—समवेतमिति । समवेतं कार्यमवश्यमपैति विन-  
श्यति यतः । तत्र व्याप्तिं दर्शयति—कृतकं इति । कृतकं कार्यं वस्तु नित्यं

न भवतीति वखादौ प्रगतं प्रसिद्धमिति । तस्मादयसः काञ्चनत्वं भ्रान्तिसिद्ध-  
मित्यर्थः ॥ १०० ॥

अमृतत्वमसत्पुरुषस्य यदि क्रियते सदुपासनया यजिवत् ।

यजिकार्यवदन्तवदेव भवेत्कृतकस्य यतो विदिताऽध्रुवता ॥ १०१ ॥

एवमन्यस्यान्यात्मकत्वस्य भ्रान्तिमात्रत्वात्परमार्थतोऽन्यस्यान्यात्मकत्वासंभवा-  
न्मर्त्यस्वभावस्य सदुपासनकर्मणाऽमृतत्वलक्षणब्रह्मप्राप्तिर्न संभवतीत्युक्तम् । तत्रेद-  
माशङ्कते—अमृतत्वं नाम प्रागविद्यमानमेवोपासनाकर्मणा साध्यं भविष्यति यागा-  
दिसाध्यस्वर्गादिफलवदिति । अप्राऽह सिद्धान्ती—अमृतत्वमिति । यजिवद्यागा-  
दिवत्पूर्वमसदेवामृतत्वं पुरुषस्य सदुपासनया क्रियते संपाद्यते यदि तर्हि यजिकार्यव-  
त्स्वर्गादिवदन्तवदेव भवेत् । तत्र हेतुमाह—कृतकस्येति । कृतकस्य कार्यस्याध्रुव-  
ताऽनित्यता विदिता विज्ञाता ‘तद्यथेह कर्मचितो लोकः क्षीयत एवमेवामुत्र पुण्य-  
चितो लोकः क्षीयते’ ‘ऋगावत्वविक्रिष्टकृतकत्ववत्तदनित्यं यथा घटादिः’ इति  
श्रुत्यनुमानाभ्यां सिद्धं कृतकस्यानित्यत्वम् । तस्मादमृतत्वस्य क्रियया साध्यत्वे  
तस्य विनाशित्वमवश्यं भवेदित्यर्थः ॥ १०१ ॥

पुरुषस्य सतश्च विधर्मकयोः सदुपासनया न भवेत्समितिः ॥

यदि संगतिरिष्यत एव तयोरविमुक्ततया न चिरं वसतः ॥ १०२ ॥

ननु यागसाध्यस्वर्गादिवन्मा भूदुपासनाफलं, जीवब्रह्मणोः संयोगारूपं तु फलं  
भविष्यतीत्याशङ्क्याऽऽह—पुरुषस्येति । विधर्मकयोः संसारित्वासंसारित्वादिवि-  
रुद्धधर्मवतोः पुरुषस्य सतश्चेत्युभयोः सदुपासनया ब्रह्मोपासनकर्मणा समितिः संग-  
तिर्न भवेत् । विपक्षे दोषमाह—यदीति । तयोः संगतिरिष्यते यदि तर्ह्यविमुक्त-  
तया संयुक्ततया चिरं न वसतः । ‘संयोगा विप्रयोगान्ताः’ इति न्यायात् ।  
उपासनापरत्वपक्षे विनाशरहितं फलं नास्तीत्यर्थः ॥ १०२ ॥

फलभीष्टगिदं सदुपासनतः पुरुषस्य भविष्यति नान्यदतः ।

न च तन्निरवद्यतयाऽभिमतं विदुषां बहुदोषसमीक्षणतः ॥ १०३ ॥

मोक्षस्य चतुर्विधक्रियाफलविलक्षणत्वादुपासनाख्यं कर्म मोक्षसाधनं न भवेदि-  
त्याह—फलभीष्टगिति । सदुपासनतो ब्रह्मोपासनतो ब्रह्मोपासनकर्मणा पुरुषस्यो-  
पासकस्येह्येगोतादृशमेव फलं भविष्यत्यतोऽन्यन्नित्यं फलं कर्मणा न लप्स्यते ।  
यद्यन्यत्फलं कल्प्येत तदपि फलं निरवद्यतया निर्दुष्टतया विदुषां नाभिमतम् । कुतो

नामिमतामित्यत्राऽऽह— बहुदोषेति । साधनमाध्यस्य सर्वस्यानित्यत्वजडत्वादि-  
दोषदर्शनादित्यर्थः ॥ १०६ ॥

सदुपासनकर्मविधानंपरं न भवेदत एव हि तद्वचनम् ।

अहमस्मि शरीरमिदं च ममेत्यविवेकमतिं विनिवर्तयति ॥ १०४ ॥

एवं तावत्तत्त्वमसिवाक्यस्योपासनाविधिपरत्वे समीचीनफलाभावादुपासनापरत्वमयु-  
क्तमित्युक्तम् । इदानीं किं तर्हि युक्तमित्यपेक्षायां यथावस्थितवस्तुबोधकतयाऽज्ञाननि-  
वृत्तिद्वारेण मोक्षसाधनत्वमेवेत्याह सिद्धान्ती—सदुपासनेति । अत एवोपासनाप-  
रत्वे निरवयवफलाभावादेव तद्वचनं तत्त्वमसिवाक्यं सदुपासनकर्मविधानंपरं न भवेत् ।  
तर्हि तद्वाक्यं किंपरमित्यत्राऽऽह—अहमस्मीनि । इदं शरीरमहमस्मि मनुष्योऽहं  
ब्राह्मणोऽहं क्षत्रियोऽहं व्रती गृही संन्यासीति शरीरादिष्वहं बुद्धिमिदं शरीरं मदीय-  
मिति शरीरगतामात्मीयां बुद्धिं च निवर्तयति । आत्मानात्मविवेकेनाऽऽत्मज्ञानमु-  
त्पादयतीत्यर्थः । ॥ १०४ ॥

सकलोपनिषत्सु शरीरभृतः परमात्मपदैकविभक्तितया ।

उपदेशवर्चाश्चनचैव दिशा गमयेन्मतिमानभियुक्ततया ॥ १०५ ॥

एवं तत्त्वमसिवाक्यस्याखण्डैकरसवस्तुपरत्वमुपपादितम् । इदानीं सर्वशास्त्रोपनिष-  
द्गतानि महावाक्यान्यप्यनयैव दिशा योजयितव्यानीत्याह—सकलोति । शरीरभृतो  
जीववाचकपदस्य परमात्मपदैकविभक्तितया परमात्मवाचकपदनैकविभक्तितया साप्ता-  
नाधिकरण्येन सकलोपनिषत्सु विद्यमानानि यान्युपदेशवर्चास्येकत्वप्रतिपादकानि वा-  
क्यानि तान्यपि मतिमानुपनिषदां शक्तितात्पर्यज्ञोऽनयैव दिशोक्तेन मार्गेण यथा  
तत्त्वमसिवाक्यस्य गुणवाद्—स्तुति—विपरीतबोधकत्वोपासनापरत्वनिरासेन जीवपरयो-  
रेकत्वप्रतिपादकत्वमुपपादितं तथाऽभियुक्ततया प्रामाण्येन गमयेदुक्तयेदित्यर्थः ॥ १०५ ॥

द्रविडोऽपि च तत्त्वमसीति वचो विनिवर्तकमेव निरूपितवान् ।

शबरेण विवर्धितराजशिषोर्निजजन्मविदुक्तिनिदर्शनतः ॥ १०६ ॥

संप्रदायवचनमप्यत्र प्रमाणमित्याह—द्रविडोऽपीति । द्रविडाचार्यश्चोपदेशसाहस्र्यां  
श्रुतिस्तत्त्वमसीत्याह श्रोतुर्माहापनुत्तये ' इत्यादिना तत्त्वमसीतिवचस्तत्त्वमसीति  
वाक्यमज्ञानस्य निवर्तकमित्येव निरूपितवान् । तत्र दृष्टान्तं दर्शयति—शबरेणेति ।  
कुतश्चित्कारणादरण्यं प्राप्तस्य शबरेण विवर्धितस्य राजशिषो राजपुत्रस्य निजं जन्म  
वेतीति निजजन्मविद्यः शबरस्तस्योक्तिर्यथा राजपुत्रस्य राजपुत्रत्वाज्ञाननिवर्तिका तस्मि-  
दर्शनतस्तद्दृष्टान्तेन तत्त्वमसिवाक्यस्याज्ञाननिवर्तकत्वं निरूपितवानित्यर्थः ॥ १०६ ॥

यत् एवमतः स्वशरीरगतमहमित्यविवेकमतिं सुदृढाम् ।

प्रविहाय यदक्षरमद्वयकं त्वमवेहि तदक्षरमात्मतया ॥ १०७ ॥

यस्मात्तत्त्वमसिवाक्यमज्ञाननिवर्तकं तस्मात्त्वं देहादिष्वहंबुद्धिं ममत्वाभिमानं च परित्यज्याखण्डैकरसवाक्यार्थज्ञानानुकूलतया वर्तस्वेति शिष्यं शिक्षयति गुरुः—यत् एवमिति । यत् एवं वाक्यमज्ञाननिवर्तकमतः कारणात्स्वशरीरगतां सुदृढामनादिसिद्धामहं ममेत्यविवेकमतिं प्रविहाय ततः परमद्वयं सजातीयविजातीयनानात्वरहितं न क्षरतीत्यक्षरं यद् ब्रह्म तदात्मतयाऽवेहि स्वरूपत्वेन जानीहीत्यर्थः ॥ १०७ ॥

न मनो न मतिः करणानि च नो न रजो न तपो न च सत्त्वमपि ।

न मही न जलं न च वह्निरपि श्वसनो न नभश्च पदं परमम् ॥ १०८ ॥

अमनस्कमबुद्धिमनिन्द्रियकमरजस्कमसत्त्वतमस्कमपि ।

अमहीजलवह्नयनिलाम्बरकं परमक्षरमात्मतयाऽऽश्रय भोः ॥ १०९ ॥

त्वमवेहि तदक्षरमात्मतयेति प्रत्यग्ब्रह्मगोरेकत्वमुक्तं तत्सिद्धयर्थं तत्त्वंपदार्थपरिशोधनं करोति—न मन इत्यादिना श्लोकषट्केन । तत्र न मनो न मतिरित्यादिश्लोकद्वयेन तत्पदार्थपरिशोधनं क्रियते । तत्राऽऽश्लोकेन तत्पदलक्ष्यस्य ब्रह्मणो मन-आदिवैलक्षण्यं साधयति । द्वितीयश्लोकेन च मनआदिना संनधराहित्यं दर्शयति । न मनो न मतिरित्यादिश्लोकद्वयस्यायं भावः—मनआदिकमात्मा न भवति । दृश्यत्वात्कारणत्वात्कार्यत्वाद्धिभक्तत्वाज्जडत्वात्पारिच्छिन्नत्वादाद्यन्तवत्त्वाच्च । एवं मनआदेरनात्मत्वे सिद्धे तत्साक्षिण आत्मनो निरवयवत्वादसङ्गत्वमावत्वादहंकारममकारादिरहितत्वाच्च नित्यत्वं शुद्धत्वं बुद्धत्वं मुक्तत्वमविलुप्तदृक्स्वरूपत्वं च सिद्धम् । यदेवं भूतमक्षरं परं तदात्मतयाऽऽश्रयेत्युपदेशप्रकारः ॥ १०८ ॥ १०९ ॥

करणानि हि यद्विषयाभिमुखं प्रगमय्य मतिर्विषयेषु चरेत् ।

तदु जागरितं प्रवदन्ति बुधा न तदस्ति ममेत्यवगच्छ दृशेः ॥ ११० ॥

इदानीं त्वंपदार्थशोधनाय जागरितावस्थां दर्शयति—करणानीति । मतिः करणानीन्द्रियाणि विषयाभिमुखं यथा भवति तथा प्रगमय्य प्रापयित्वा (प्रापय्य?) विषयेषु चरेदिति बुधा यज्जागरितं प्रवदन्ति, दृशेर्दृशूपस्य स्वयंप्रभस्य मम तज्जागरितं नास्तीत्यवगच्छ जानीहीत्यर्थः ॥ ११० ॥

करणानि यदोपरतानि तदा विषयानुभवाहितवासनया ।

विषयेण विना विषयमतिमं स्फुरणं स्वपनं प्रवदन्ति बुधाः ॥ १११ ॥

इदानीं स्वप्नावस्थां दर्शयति—करणानि यदेति । जाग्रत्स्थितिनिमित्तकर्मक्षये यदा करणानीन्द्रियाण्युपरतानि बाह्यविषयेभ्यो निवृत्तानि तदा बाह्यविषयेण विना केवलं विषयानुभवाहितवासनया विषयानुभवजनितसंस्कारमात्रेण विषयप्रतिमं स्वप्नं बुधाः प्रवदन्ति । उपसंहृतकरणस्य जाग्रद्वासनानिमित्तं तथाविधहस्त्यश्वरथादिविषयं ज्ञानं स्वप्न इत्यर्थः ॥ १११ ॥

करणस्य धियः स्फुरणेन विना विषयाकृतिकेन तु या स्थितता ।

प्रवदन्ति सुषुप्तिममं हि बुधा विनिवृत्ततृषः श्रुतितत्त्वविदः ॥ ११२ ॥

इदानीं सुषुप्त्यवस्थां दर्शयति—करणस्येति । करणस्य धियोऽन्तःकरणरूपाया बुद्धेर्विषयाकृतिकेन विषयाकारेण स्फुरणेन विना या स्थितिस्ताममं निर्विषयां स्थितिं सुषुप्तिं बुधाः प्रवदन्ति । कीदृशा बुधाः । विनिवृत्ततृषः । विनिवृत्ताऽऽरोपितस्य निषेध्यत्वेन दृष्टानुश्रविकविषयेभ्यो निवृत्ता तट् तृष्णा येषां तादृशाः । एषणात्रयरहिताः परम-हंसाः । किञ्च श्रुतितत्त्वविदः ‘ सत्यं ज्ञानमनन्तं ब्रह्म ’ इत्यादिषु प्रतिपादितं यत्तत्त्वं तद्विदन्तीति तादृशा ब्रह्मज्ञानिनो बुद्धेः स्वकारणोपरमं(मां) सुषुप्तिं प्रवदन्ती-त्यर्थः ॥ ११२ ॥

इति जागरितं स्वपनं च धियः क्रमतोऽक्रमतश्च सुषुप्तमपि ।

न कदाचिदपि त्रयमस्ति ममेत्यवगच्छ तदाऽस्मि तुरीयमिति ॥ ११३ ॥

एवमवस्थात्रयं दर्शयित्त्वेदानीं तत्साक्षिणाश्चिदात्मनोऽवस्थात्रयराहित्यं दर्शयति— इति जागरितमिति । इत्थं क्रमतोऽक्रमतश्च वर्तमानं जागरितं स्वपनं स्वप्नः सुषु-प्तमित्येतदवस्थात्रयं धिय एव धीचर्म एव । तत्साक्षिणाश्चिदात्मनो मम कदाचिदपी-दमवस्थात्रयं नास्तीत्यवगच्छ । किञ्च सदा देहेन्द्रियमनसां प्रसादे प्रशान्तावपि स्वप्नकाशपरमानन्दचिद्धनमवस्थात्रयातीतं यत्तुरीयं पदं तदेवाहमस्मीत्यवगच्छ । तदुक्तमाचार्यैः—

सुषुप्तजाग्रत्स्वपतश्च दर्शनं न मेऽस्ति किञ्चित्स्वमिवेह मोहनम् ।

स्वतश्च तेषां परतोऽप्यसत्त्वतस्तुरीय एवास्मि सदा दृगद्वयः ॥ इति ।

एवं जानीहीत्यर्थः ॥ ११३ ॥

यद्दु जागरितप्रभृतीन्नित्यं परिकल्पितमात्मानि मूढधिया ।

अधिष्ठानमिदं तदपेक्ष्य भवेत्परमात्मपदस्य तुरीयमिति ॥ ११४ ॥

यद्येवं तर्हि तस्याऽऽत्मनस्तुरीयत्वं परमार्थतोऽङ्गीकृतं स्यात् । ततश्चाऽऽत्मनो निर्वि-द्योपत्वं कथं स्यादित्याशङ्क्यावस्थात्रयमपेक्ष्य तुरीयत्वमिति जाग्रदादेरसत्त्वकथना-

याऽऽह—यद् जागरितेत्यादि । मूढधियाऽविवेकिना प्रत्यगात्मानि यज्जागरितपमृ-  
तिप्रयं परिकल्पितं तदवस्थात्रयमपेक्ष्य परमात्मपदस्य तुरीयमित्यभिधानं भवेत् ।  
यस्मात्तुरीयत्वं साकाङ्क्षं तस्मात्तुरीयशब्दवाच्यमवस्थान्तरं वस्तुनो नास्ति किंत्वग्रह-  
णान्यथाग्रहणरहितं स्वयंप्रकाशपरमानन्दचिद्धनं परमात्मतत्त्वं तुरीयशब्देन विवक्ष्यते  
नतु तुरीयमित्यवस्थान्तरं ततश्चाऽऽत्मा निर्विशेषः सिध्यतीत्यभिप्रायः ॥ ११४ ॥

यदपेक्ष्य भवेदभिधानमिदं परमात्मपदस्य तुरीयमिति ।

तदसत्यमसत्यगुणश्च ततः परिनिर्मितचारणचेष्टितवत् ॥ ११५ ॥

नन्ववस्थात्रयापेक्षं तुरीयत्वं भवतु तथाऽपि तत्सत्यं भविष्यतीत्याशङ्क्यावस्थात्र-  
यस्य मायामयत्वात्तदपेक्षितं तुरीयत्वमपि तथाविधमेवेत्यामिपेत्याऽऽह—यदपेक्ष्येति ।  
यदवस्थात्रयमपेक्ष्य परमात्मपदस्य परमात्मवस्तुनस्तुरीयमितीदमभिधानं भवेत्तदव-  
स्थात्रयमसत्यम् । अवस्थात्रयस्यासत्त्वे हेतुमाह—तदसत्यमिति । असत्यस्य  
मनसो गुणो धर्म इति यस्मात्तस्मात्तदवस्थात्रयमसत्यम् । असत्यधर्मस्यासत्त्वे दृष्टा-  
न्तमाह—परिनिर्मितेति । मत्तगजाकीर्णे वनप्रदेशे संचरतां गजमीरूपां केन-  
चिद्गजपरिमितपाषाणे समारोपितस्य वारणस्य चेष्टितं करचरणादिमत्त्वं तच्चेष्टितं च  
यद्दसत्यं तद्गन्मायामयस्य मनसो गुणत्वादवस्थात्रयमप्यसत्यं, तथा सति तदपेक्षितं  
तुरीयत्वमपि परमात्मव्यतिरेकेण वस्तुनो नास्तीत्यर्थः ॥ ११५ ॥

गगनप्रमुखं पृथिवीचरमं विषयेन्द्रियबुद्धिमनःसहितम् ।

जनिमज्जगदेतदभूतमिति श्रुतयः प्रवदन्त्युपमानशतैः ॥ ११६ ॥

असत्यमनोधर्मत्वाज्जागरितादित्रयमसत्यमित्युक्तम् । इदानीं तत्साधनाय मन-  
आदिजगतोऽसत्यत्वं साधयति—गगनप्रमुखमिति । गगनप्रमुखं पृथिवीचरममा-  
काशमारभ्य पृथिव्यन्तं विषयेन्द्रियबुद्धिमनःसहितमेतत्सर्वं जगदभूतमसत्यमिति  
श्रुतय उपमानशतैः प्रवदन्ति । मनआदिजगतो दृष्टान्तशतेन जनिमत्त्वान्मिष्टयात्त्वं  
कथयन्ति श्रुतय इत्यर्थः ॥ ११६ ॥

कफपित्तसमीरणघातुधृतं कुशरीरमिदं सततं हि यथा ।

प्रभवप्रभृति मलसान्तामिदं जगद्गिरिवीन्दुधृतं हि तथा ॥ ११७ ॥

तत्र दृष्टान्तं दर्शयितुमुपोद्धातं करोति—कफपित्तेति । “ प्रतिपाद्यमर्थं बुद्धौ  
संगृह्य प्रागेव तदर्थमर्थान्तरवर्णनमुपोद्धातः ” इति लक्षणज्ञैरुपदिष्टामुपोद्धातप्रक्रि-  
यामाश्रित्य मनआदेरनृतत्वं साधयते—इदं शरीरं कुत्सितं कुशरीरमिति । यथा सततं  
कफपित्तसमीरणघातुधृतं वापित्तस्त्रेष्मःकृयस्य घातोर्वैषम्ये सति शरीरस्य नाश-

दर्शनाभिधातुवैषम्याभावे च स्वास्थ्यदर्शनाच्च शरीरं कफपित्तसमीरणधातुधृतमित्यु-  
च्यते । यथाऽयं दृष्टान्तस्तथा प्रभवप्रभृति प्रलयान्तमिदं जगदग्निरवीन्दुभिर्धृतमग्न्या-  
दीनां ज्योतिषामन्यतमस्याप्यभावे जगदन्वतमसं भवेत् । ततश्च जगतः स्थितिरपि  
न स्यादित्यभिप्रायेण जगदग्निरवीन्दुधृतमित्युच्यत इति भावः ॥ ११७ ॥

जगतः स्थितिकारणमित्यमिदं प्रथितं रविवह्निर्वाशिन्नित्यम् ।

स्मृतिवेदजनेषु भृशं यदिति श्रुतिरीरितवत्यनृतं तदिति ॥ ११८ ॥

कुशरीरधारकधातुत्रितयवज्जगद्धारकस्याग्न्यादित्रितयस्यासत्यत्वं श्रुतिर्दृष्टान्तेनो-  
क्तवतीत्याह—जगत इति । इत्थमुक्तेन प्रकारेणैदं रविवह्निर्वाशिन्नित्यं जगतः  
स्थितिकारणमिति स्मृतिवेदजनेषु प्रसिद्धं प्रथितमिति “एतस्य वा अक्षरस्य प्रशासने  
गार्गी सूर्याचन्द्रमसौ विधृतौ तिष्ठतः ” “ अहं वैश्वानरो भूत्वा ” इत्या-  
दिना “पचाम्यन्नं चूर्विधम् ” इत्यन्तेन, “ यदादित्यगंत तेजः ” इत्यारभ्य “ त-  
त्तेजो विद्धि मामकम् ” इत्यन्तं, “ अग्नौ प्रास्ताऽऽहुतिः सम्यगादित्यमुपातिष्ठेने  
आदित्याज्जायते वृष्टिवृष्टेरन्नं ततः प्रजाः । ” इति वेदस्मृतिविद्वज्जनेषु जगतः स्थिति-  
हेतुतया प्रथितं यदग्न्यादित्रितयं तदग्न्यादिकमनृतमिति श्रुतिरीरितवती । उक्तवती-  
र्थार्थः ॥ ११८ ॥

यदु रोहितशुक्लसुकृष्णमिदं ज्वलनादिषु रूपमवैति जनः ।

तद्दु तेजसमाप्यमथाग्नमिति ब्रुवती त्रयमेव तु सत्यमिति ॥ ११९ ॥

रुचकप्रमुखं कनकादिपयं रुचकाद्यभिधाननिमित्तमिति ।

असादित्यवगम्यत एव यतो व्यभिचारवती रुचकादिमतिः ॥ १२० ॥

न कदाचिदपि व्यभिचारवती कनकादिमतिः पुरुषस्य यतः ।

तत एव हि सत्यतयाऽभिमतं कनकादि विपर्यय एषु नहि ॥ १२१ ॥

रुचकादिसमं ज्वलनादि भवेदनृतत्वगुणेन तु सत्यतया ।

अरुणप्रमुखं ज्वलनप्रभृतिप्रकृतित्रितयं कनकादिसमम् ॥ १२२ ॥

अनयोपमयाऽनृततामबदच्छ्रुतिरग्निदिवाकरचन्द्रपसाम् ।

अमृषात्वमपि श्रुतिरुक्तवती त्रितयस्य तु रक्तपुरःसरिणः ॥ १२३ ॥

कथमग्न्यादित्रितयस्यानृतत्वं श्रुतिरुक्तवतीत्याकाङ्क्षायामाह—यदु रोहितमि-  
स्यादिभिः पञ्चभिः श्लोकेः । “ यदग्ने रोहितं रूपं तेजसस्तद्रूपं यच्छुक्लं तदपां  
यत्कृष्णं तदन्नस्यापागादग्नेरग्नित्वं वाचाऽऽरम्भं विकारो नामधेयं श्रीणि रूपाणीत्येव

सत्यम् ” इति च्छान्दोग्यश्रुतिः । ज्वलनादिष्वनुगतं यद्रोहितशुक्लमुकृष्णमिदं रूपं जनो वेत्ति जानाति तेषां रूपाणां मध्ये यद्रोहितं रूपं तत्तैजसं तेजःसंभवं तत्तेजसः कारणं रोहितमित्यर्थः । तेषां मध्ये यच्छुक्लं तदाप्यमपसंबन्धि तदभेदेनामृतकिरणश्चन्द्रमा लक्षयते । तस्मादयमर्थस्तेषां मध्ये यच्छुक्लं रूपं तदाप्यं चान्द्रमसं चन्द्रमसः कारणमिति । तेषां मध्ये यत्कृष्णं रूपं भास्वरं कृष्णवर्णं तदन्नसंबन्धि । अन्नशब्देनान्नहेतुर्दिवाकरो लक्षयते तस्मादयमर्थः । तेषां मध्ये यत्कृष्णं भास्वरं कृष्णं तदेवान्नशब्देन लक्षितो दिवाकरस्तस्य कारणं सुकृष्णमिति यावत् । ‘ आकृष्णेन रजसा वर्तमानो निवेशयन्नमृतं मर्त्यं च । हिरण्ययेन सविता रथेना देवो याति भुवनानि पश्यन् । ’ इति श्रुत्या दिवाकरस्य कृष्णरूपत्वमवगम्यते । एवं ज्वलनहिमकरदिवाकराणां रोहितशुक्लकृष्णकार्यत्वं ब्रुवती श्रुतिस्त्रयमेव सत्यमित्युक्तवती । कारणभूतमरुणादित्रयमेव नित्यं तत्कार्यमग्न्यादित्रयमसत्यमिति सिद्धे तद्दृष्टान्तेन कार्यस्य मनआदिजगतो मिथ्यात्वं कारणस्य ब्रह्मणः सत्यत्वं च सावयितुं शक्यमित्यभिप्रायः । एवं कारणस्थारुणादेः सत्यत्वं कार्यस्य चाग्न्यादेरसत्यत्वं श्रुत्योक्तं तत्र को दृष्टान्त इत्याकाङ्क्षायां तं दृष्टान्तं दर्शयितुं कनकादेः सत्यत्वं रुचकादेरसत्यत्वं दर्शयति—रुचक्रप्रमुखमिति । कनकादिमयं कनककार्यं रुचक्रप्रमुखं रुचकाद्यभिधाननिमित्तं यद्यपि तथाऽप्यसदित्येवावगम्यते, रुचकादिक्रमसत्यमिति ज्ञायते । कुत एतदिति तत्राऽऽह—यत इति । रुचकादिविधिभिचरतीति यतः, अतः कारणादसादित्यवगम्यत इत्यर्थः । कार्यस्य रुचकादेरसत्यत्वमुक्त्वाऽधुना कारणस्य कनकादेः सत्यत्वं साधयति—न कदाचिदपीति । द्रष्टुः पुरुषस्य कनकादिमतिः कदाचिदपि न व्यभिचरतीति यतः कनकमिति मतिः कनककार्यं रुचकादौ सर्वत्राप्यनुस्यूतीति यस्मात्तस्मात्कनकादि सत्यतयाऽभिमतम् उक्तं हेतुं निगमयति—विपर्यय एषु नहीति । एषु कनकादिरुचकादिषु विपर्ययो नहि व्यत्यासो नास्ति । यस्मात्तस्मात्कनकादि सत्यं रुचकादि चासत्यमित्यर्थः । तर्हि दृष्टान्तदार्ष्टान्तिकयोर्मध्ये कस्य केन सह साम्यमित्यपेक्षायामाह—रुचकादीति । ज्वलनाद्यग्न्यादित्रितयं रुचकादिसमं भवेत् । तत्र हेतुं कथयति—अनृतत्वगुणेनेति । अनृतत्वगुणवत्त्वादित्यर्थः । ज्वलनप्रभृतिप्रकृतित्रितयं ज्वलनप्रभृतेः कारणत्रितयमरुणप्रमुखं सत्यत्वादेव कनकादिसमम् । अनेन कनकरुचकादिदृष्टान्तेन कारणस्थारुणादेः सत्यत्वं कार्यस्याग्न्यादेरसत्यत्वमुक्तवती श्रुतिरित्याह—अनयेति । “ यथा सोम्यैकेन मृत्पिण्डेन सर्वं मृन्मयं विज्ञातं स्याद्वावाऽऽरम्भं विकारो नापनेयं मृत्तिकेत्वेव सत्यम् ” इत्यादिनाऽखिलस्य कार्यस्य कारणमन्त्रत्वं वदति श्रुतिः । अनयोपमया कनकरुच-

कादिवृष्टान्तेन, अग्निदिवाकरचन्द्रमसामनृततामवदत् । किंच रक्तपुरसरिणखित-  
यस्यामृषात्वमपि सत्यत्वमप्युक्तवतीत्यर्थः ॥ १२३ ॥

अनृतत्वमिदं ज्वलनप्रभृतेर्यदवादि भवेत्तदुदाहरणम् ।

वितथा विकृतिः सततं सकला न तथा प्रकृतिः श्रुतिनिश्चयतः ॥ १२४ ॥

उपमानशतैर्मनआदिजगतोऽनृतत्वं श्रुतिरुक्तवतीति पूर्वमुक्तम् । इदानीं तदुपमा-  
नशतं विविच्य दर्शयति—अनृतत्वमिति । रुचकादिवृष्टान्तेन ज्वलनप्रभृतेर्यदनृत-  
त्वमवादि तादिदमुदाहरणं भवेत् । तत्कथमित्यत्राऽऽह—वितथेति । सततं सकला  
विकृतिर्वितथा सर्वविकारजातमसत्यं प्रकृतिस्तु न तथा कारणं तु तथाविधं न भवे-  
त्किंतु सत्यमेवेति निश्चयेनोक्तमित्यर्थः ॥ १२४ ॥

प्रदिदर्शयिषुर्वसनस्य यथा वितथत्वमपास्यति तन्तुगुणम् ।

अपकृष्य तु तन्तुसमं त्रितयं ज्वलनप्रमुखस्य तथोक्तवती ॥ १२५ ॥

कारणद्रव्यापकर्षणं कार्यद्रव्यस्यानृतत्वसाधकमित्येतल्लोकेऽपि दृष्टमित्याह—प्रदि-  
दर्शयिषुरिति । वसनस्य वस्त्रस्य वितथत्वं प्रदिदर्शयिषुः पुरुषस्तन्तुगुणमपास्यति ।  
तन्तुकार्यं पटं यथाऽपास्यति निरस्यति ‘ इदं वस्त्रं तन्तुमात्रम् ’ इति व्यक्तार्थं,  
तथाऽत्रापि तन्तुसमं त्रितयं कारणभूतमरुणादित्रितयमपकृष्य पृथक्कृत्य ज्वलनप्रमु-  
खस्याग्न्यादित्रिकस्य मिथ्यात्वमुक्तवतीत्यर्थः ॥ १२५ ॥

अवनिप्रमुखं विषदन्तामिदं विकृतिस्तु परस्य भवत्यपरम् ।

अनृतं त्वपरं विकृतिस्तु यतोऽवितथं तु परं प्रकृतिस्तु यतः ॥ १२६ ॥

एषमग्न्यादिवृष्टान्तेन मनआदिजगतो मिथ्यात्वमरुणादिवृष्टान्तेन ब्रह्मणः सत्यत्वं  
च श्रुत्या विवक्षितमित्युक्तम् । इदानीं तत्र हेत्वाकाङ्क्षायां कार्यत्वात्कारणत्वाच्चे-  
त्युभयत्र हेतुमाह—अवनिप्रमुखमिति । अवनिप्रमुखं विषदन्तामिदमपरमर्वाचीनं  
परस्य ब्रह्मणो विकृतिः कार्यं भवति । किमतस्तव फलितमित्यत्राऽऽह—अनृतं  
त्विति । अपरं दृश्यतया प्रतीयमानं जगत्सकलं परस्य ब्रह्मणो विकृतिस्तु यतः  
कार्यमतः कारणादनृतं, परं तु ब्रह्मावितथं वितथं न भवतीति । कुत इत्यत्राऽऽह—  
प्रकृतिस्तु यत इति । कारणं तु यस्मात्तस्मादवितथं सत्यमित्यर्थः । अयं भावः—  
दृश्यं मनआदि जगदनृतं भवितुमर्हति । कार्यत्वादन्यादिपत् । परं ब्रह्म तु सत्यं,  
कारणत्वादरुणादिवत् । अग्न्यादि त्रितयमसत्यं कार्यत्वाद्ब्रह्मकादिवत् । अरुणप्रमुखं  
त्रितयं सत्यं, कारणत्वात्कनकादिवदिति । ॥ १२६ ॥

अत एतदसेधि सदुक्ति परं न मृषेति मृषा तु ततोऽन्यदिति ।

इति सिद्धपत्नो यदवादि मया जनिमज्जगदेतदभूवमिति ॥ १२७ ॥

कारणं सत्यं कार्यमसत्यमिति यस्मात्तस्मात्सद्वाक्ये परं ब्रह्म न मृषा मृषा न भवेत् । ततोऽन्यत्तु मृषा तस्माद्ब्रह्मणोऽन्यत्सर्वं मृषाऽसत्यमित्येतदसौषि सिद्धमतो जानिमज्जगदेतदभूतमिति यत्पूर्वं मयाऽवादि तदिदं सिद्धमित्यर्थः ॥ १२७ ॥

मनसोऽप्यनृतत्वमसेध्यमुतः प्रतिपादितहेतुत एव भवेत् ।

चरितं च तदीयमसत्यमतः परिनिर्मितवारणचेष्टितवत् ॥ १२८ ॥

ननुक्तहेतुना जगतो मिथ्यात्वं भवतु । मनसस्तच्चरितस्य जागरितादेश्च न मिथ्यात्वं सिद्धमिति तत्राऽऽह—मनसोऽपीति । अमुतः प्रतिपादितहेतुत एव मनसोऽनृतत्वमसौषि कार्यत्वहेतुनैव मनसोऽनृतत्वं प्रसिद्धमित्यर्थः । यस्माच्च मनसोऽनृतत्वं तस्मात्तदीयं यच्चरितमवस्थाप्रथं तदप्यनृतमेव । तत्र दृष्टान्तमाह—परिनिर्मितेति । यथा परिनिर्मितवारणचेष्टितमसत्यमसत्यधर्मत्वात्तद्ब्रह्मण्यसत्यधर्मत्वादवस्थाप्रथमसत्यमित्यर्थः ॥ १२८ ॥

ननु नाभ्यवदच्छ्रुतिरुद्भवनं मनसस्तु सतो न च खप्रमुखात् ।

कथमस्य भवेदनृतत्वगतिर्भनसो भगवन् वद निश्चयतः ॥ १२९ ॥

ननु मनसः कार्यत्वे सिद्धे मनसोऽनृतत्वं स्यात्तदेव नास्ति । अश्रुत्त्वादित्याशङ्कते पूर्ववादी—ननु नेति । सतः परमात्मनः सकाशात्मनस उद्भवनं नाभ्यवदत् । खप्रमुखादप्युद्भवनं नाभ्यवदत्तस्मादस्य मनसोऽनृतत्वगतिरसत्यत्वावगतिः कथं भवेत् । भो भगवन् विचार्य वदेति ॥ १२९ ॥

ननु सप्तम आत्मन उद्भवनं मनसोऽभिदधत्सुनाऽपि सह ।

कथमस्य भवेदमृवात्त्वगतिर्भनसो विकृतिस्त्वगुणस्य वद ॥ १३० ॥

छान्दोग्योपनिषदि सप्तमाध्याय आत्मनः सकाशात्सुना प्राणेन सह मनस उद्भवनं श्रुतिरभिदधौ यस्मात्तस्माद्विकृतिस्त्वगुणस्य कार्यत्वधर्मकस्य मनसोऽमृवात्त्वगतिः सत्यत्वावगतिः कथं भवेत् । तस्मात्परमात्मकार्यत्वश्रवणात्मनसोऽनृतत्वमित्यर्थः ॥ १३० ॥

असुना करणैर्गगनप्रमुखैः सह मुण्डक उद्भवनं मनसः ।

पुरुषात्परमात्मन उक्तमतो वितथं मन इत्यवधारय भोः ॥ १३१ ॥

मुण्डकेऽपि मनस उद्भवनं परमात्मनः सकाशाच्छ्रुतमित्याह—असुनेति । 'एतस्माज्जायते प्राणो मनः सर्वेन्द्रियाणि च । खं वायुर्ज्योतिरापः पृथिवी विश्वस्य धारिणी ॥ ' इत्यादिमुण्डकेऽप्यसुना प्राणेन करणैरिन्द्रियैर्गगनप्रमुखैराकाशादिभिश्च

महाभूतैः सह पुरुषत्परमात्मनः सकाशात्परमनस उद्भवनमुक्तमिति यतोऽतःकारणादपि मनो वितथमनृतमित्यवधारय निश्चिन्वित्यर्थः ॥ १३१ ॥

मनसोऽन्नमयत्वमवादि यतस्तत एव हि भूतमयत्वगतिः ।

कुशरीरवदेव ततोऽपि भृशं वितथं मन इत्यवधारय भोः ॥ १३२ ॥

एवं परमात्मकार्यत्वश्रवणान्मनसोऽनृतत्वमुक्तम् । इदानीं भौतिकत्वश्रवणादपि मन-सोऽनृतत्वं सिद्धमित्याह—मनस इति । ‘अन्नमयं हि सोम्य मनः’ ‘अन्नमशितं श्रेषा विधीयते तस्य यः स्थविष्ठो धातुस्तत्पुरीषं भवति यो मध्यमस्तन्मांसं योऽणि-ष्ठस्तन्मनः’ इति मनसोऽन्नमयत्वमन्नकार्यत्वमवादि यतस्तत एव कुशरीरवद्भूतमय-त्वगतिर्भूतकार्यत्वावगतिः, ततोऽपि मनो वितथमसत्यमित्यवधारयेत्यर्थः ॥ १३२ ॥

कुरु पक्षमिमं गगनप्रमुखं जनिमत्सकलं नहि सत्यमिति ।

प्रथमं चरमं च न चास्ति यतो रुचकादिवदित्युपमां च वद ॥ १३३ ॥

एवं कार्यत्वहेतुना मनआदिजगतोऽनृतत्वं साधितम् । इदानीमाद्यन्तवत्त्वादित्य-नुमानान्तरेणापि मनआदिजगतोऽनृतत्वं साधितव्यमिति शिष्यं शिक्षयति—कुरु पक्ष-मिति । गगनप्रमुखं जनिमत्सकलं जगत्सत्यं न भवतीति पक्षं कुरु प्रतिज्ञां कुरु । तत्र हेतुं कथयति—प्रथममित्यादिना । तत्र दृष्टान्तमाह—रुचकादिव-दिति ॥ १३३ ॥

कनके रुचकादि न पूर्वमभूच्चरमं च न विद्यत इत्यनृतम् ।

अधुनाऽपि तथैव समस्तमिदं जनिमद्वियदादि भवेदनृतम् ॥ १३४ ॥

कनकरुचकादिदृष्टान्तदार्ष्टान्तिकार्थान्प्रपञ्चयति—कनक इत्यादिना । कारण-भूते कनके रुचकादि कार्यं प्रथमं नाभूत् । चरमं च न विद्यते । “आदावन्ते च यन्नास्ति वर्तमानेऽपि तत्तथा । वितथैः सदृशाः सन्तोऽवितथा इव लक्षिताः” इति न्यायात् । अधुना वर्तमानकालेऽपि कनकव्यतिरेकेण रुचकादि न विद्यते यथा तथा जनिमद्वियदादि समस्तं जगदनृतमसत्यं भवेदित्यर्थः ॥ १३४ ॥

कनकादिषु यद्युपजातमभूद्रुचकप्रमुखं पृथगेव ततः ।

अधिकं परिमाणमपीषु कुतो न भवेदिति वाच्यमवश्यामिदम् ॥ १३५ ॥

एवं कनकरुचकादिदृष्टान्तेन कार्यं कारणव्यतिरेकेण नास्तीति स्वासिद्धान्तः समर्थित-स्तत्रेयमाशङ्का—कार्यकारणयोरत्यन्तभेदोऽस्त्येव । तयोस्तादात्म्यप्रसि(ति)मासस्तु सम-वायसंबन्धानिबन्धन इति वैशेषिकादय आहुरिति । तां(तान्) प्रत्याह—कनकादिष्वित्त्वा-दिना । कनकादिषूपजातं रुचकप्रमुखं कनकादेः सकाशात्पृथगेवाभूदिति तर्हामीषु रुच-

कादिष्वधिकं परिमाणं गुरुत्वं कुतो न भवेदिति पृष्ठे सति कुशलैस्ताकिंकैरिदमवश्यं  
वाच्यमस्य प्रशस्योत्तरं वक्तुमशक्यमित्यर्थ ॥ १३५ ॥

कनकप्रभृतेर्व्यतिरिक्तमतो रुचकादि न विद्यत एव कुतः ।

पृथगग्रहणात्कनकप्रभृतेरिति कारणमेव सदन्यदसत् ॥ १३६ ॥

इतश्च कार्यकारणयोर्भेदो न युक्त इत्याह—कनकप्रभृतेरिति । अतो रुच-  
कादिकनकप्रभृतेर्व्यतिरिक्तं न विद्यते । तत्कुत इत्यत्राऽऽह—पृथगिति । कनक-  
प्रभृतेः पृथगग्रहणाद्भेदेनादर्शनात् । तस्मात्सदा कारणमेव सत्यमन्यदितरदसत्य-  
मित्यर्थः ॥ १३६ ॥

ननु नाम पृथग्विकृतेः प्रकृतेरथ रूपमथापि च कार्यमतः ।

कथमव्यतिरिक्ततयाऽवगमः प्रकृतेर्विकृतेरिति वाच्यमिदम् ॥ १३७ ॥

ननु तथाऽपि नामरूपाकारैः कार्यकारणयोर्भेद एव युक्त इति शङ्कते पूर्ववादी-  
ननु नामेति । प्रकृतेः कारणाद्विकृतेः कार्यस्य नाम, अथ रूपमाकारोऽपि पृथगेव  
कार्यमपि फलमपि पृथगेव यतोऽतः कारणात्प्रकृतेः सकाशाद्विकृतेरव्यतिरिक्त-  
याऽवगमः कथं कार्यकारणयोर्भेदावगतिः कथमिदं वाच्यं त्वया वक्तव्यम् ॥ १३७ ॥

इह वीरणतन्तुमुवर्णमृदः कटशाटकहारघटाकृतयः ।

उपलब्धजनैरुपलब्धमतो न भिदाऽस्ति ततः प्रकृतेर्विकृतेः ॥ १३८ ॥

कारणात्कार्यं भिन्नं भवितुमर्हति । नामभेदाद्रूपभेदात्कार्यभेदाच्चेत्येतदनुमानं प्रत्य-  
क्षविरुद्धमित्याह सिद्धान्ती—इह वीरणोति । इह व्यवहारदशायामुपलब्धजनै-  
र्वीरणतन्तुमुवर्णमृद एव कटशाटकहारघटाकृतयः कटाद्याकारेणोपलब्धा अतः  
कारणरूपं वीरणतन्त्वादिकमेव कटवस्त्राभरणादिरूपेण दृष्टमिति यतोऽतः कारणा-  
देव प्रकृतेः सकाशाद्विकृतेर्भेदो नास्तीत्यर्थः ॥ १३८ ॥

विकृतिर्यदि नास्ति पृथक् प्रकृतेर्न घटेत भिदाऽप्यभिधाप्रभृतेः ।

इति धीर्विफला तव येन जनैर्विविदे नयनेन मृदाद्यभिदा ॥ १३९ ॥

यथोक्तमर्थं विवृणोति—विकृतिरित्यादिना । प्रकृतेः सकाशाद्विकृतिः पृथक्-  
नास्ति यदि तर्हीभिधाप्रभृतेर्भिदाऽपि न घटेत नामरूपकार्यभेदोऽपि न घटेतेति तव  
या धीः सा विफला कार्यकारणयोर्भेदसाधिका न भवेत् । कुतो न भवेदित्यत्राऽऽह—  
नयनेनेति । प्रत्यक्षेण कार्यस्य घटादेर्मृदाद्यभिदा कारणादभेदो जनैर्विविदे विदित  
इति येन, तेन हेतुना तव धीर्विफला स्यादित्यर्थः ॥ १३९ ॥

ननु रूपमथो अपि कार्यमथो अभिधाऽपि नटस्य पृथग् विदिता ।

न पृथक्त्वमुपैति नटः किमिति प्रतिवाच्यमवश्यमिदं कुशलैः ॥ १४० ॥

न केवलं तदनुमानं प्रत्यक्षविरुद्धं किंत्वनैकान्तिकं चेत्याह सिद्धान्ती—ननु रूपमिति । रूपं च कार्यं चाभिधाऽपि च नटस्य पृथग्विदिता यद्यपि तथाऽपि नटः पृथक्त्वं किमिति नोपैतीति मया पृष्टे सति कुशलैर्भवाद्भिरिदमवश्यं प्रतिवाच्यं प्रति-  
वक्तव्यम् । अस्योत्तरं न शक्यते वस्तुमित्यभिप्रायः ॥ १४० ॥

असतो न कथंचन जन्म भवेत्तदसत्त्वत् एव खपुष्पमिव ।

न सतोऽस्ति भवः पुरतोऽपि भवाद्यत् आत्मवदेव सद्दिष्टमिति ॥ १४१ ॥

सदसत्सदसतामुत्पत्त्यसंभवेन कार्यकारणत्वस्य कल्पितत्वाच्च कार्यं कारणव्य-  
तिरेकेण नास्तीत्युत्तरेण कतिपयग्रन्थेनाऽऽह—असतो नेत्यादिना । तत्रासदिति  
वैशेषिकमतं, सदिति सांख्यमतं, सदसदिति दिगम्बरमतम् । तत्र वैशेषिकमतं प्रथमं  
निराकरोति—असत् इति । उत्पत्तेः प्रागसतः कार्यस्य न कथंचन जन्म भवेत् ।  
तत्र हेतुमाह—तदसत्त्वत् एवेति । कार्यस्यात्यन्तमसत्त्वादेव । खपुष्पमिवाऽऽकाश-  
पुष्पवदित्यर्थः । यद्यसतो जन्म न संभवेत्तर्हि सतो जन्मास्तिवति सांख्याः, तन्मतं  
दूषयति—न सतोऽस्तीति । उत्पत्तेः प्रागेव सतो विद्यमानस्य कार्यस्य भवो जन्म  
न संभवति । कुतो न संभवतीत्यत्राऽऽह—पुरतोऽपि भवादिति । उत्पत्तेः प्रागेव  
सत्त्वादात्मवत् । न तवात्र विप्रतिपत्तिरित्याह—यत् इति । सत्कार्यं सर्वं सर्वदा स-  
देवेष्टमिति परमार्थत्वम् । यस्मादेवं तस्मात्सदसतोर्जन्म न संभवतीत्यर्थः ॥ १४१ ॥

कपिलासुरपञ्चाशिखादिमतं परिगृह्य वदेद्यदि कश्चिदिदम् ।

न कदा चन जन्म वदामि सतः प्रवदामि तु यच्छृणु तत्त्वमपि ॥ १४२ ॥

सतो जन्म न संभवतीत्युक्तमुपश्रुत्य सत्कार्यवादिनः सर्वे संभूयोत्तिष्ठन्तीति दर्श-  
यति—कपिलेति । कपिलासुरपञ्चाशिखादिमतं पञ्चशिलशब्देन कश्चिन्पूर्वमीमांसक  
उच्यते । सांख्यचार्वकमीमांसकानां मतं परिगृह्य कश्चित्सत्कार्यवादीदंशब्देन  
निर्दिष्टं किमित्यपेक्षार्थां दर्शयति—न कदाचनोति । कदाचन सतो जन्म न  
वदामि । तर्हि किं वदसीत्यत्राऽऽह—यत्प्रवदामि तत्त्वमपि शृणु सावधानमतिर्भवे-  
त्यर्थः ॥ १४२ ॥

प्रकृतावबिधिष्ठतया यदभूदधुना तु तदेव विशेषयुतम् ।

निरवधमिदं प्रतिभाति मम प्रवदात्र विरोधमवैषि वादि ॥ १४३ ॥

अहं यत्प्रवदामि तत्त्वमपि शृणु, इति यत्सत्कार्यवादिनोक्तं तद्विदानीं प्रवदति—

प्रकृताविति । प्रागेव विद्यमानं यत्कार्यं प्रकृत्यविशिष्टतया कारणेन निर्विशेषतयाऽ-  
भूत्स्थितं तदेवाधुनोत्पत्तिसमये विशेषयुतं सविशेषमासीदितिदं मतं निरवधं मम  
प्रतिमाति । अत्र विरोधमवैषि यद्यवगच्छसि तर्हि तं विरोधं वद । अस्मिन्मते  
विरोधो नास्तीति सत्कार्यवादिनोऽभिप्रायः ॥ १४३ ॥

सदयुज्यत येन गुणेन पुरा प्रकृतौ स इहास्ति न वेति वद ।

यदि विद्यत एव पुरा प्रकृतावधुनाऽपि विशेषयुतत्वमसत् ॥ १४४ ॥

अत्र विशेषं वदेत्याश्रुत्य सिद्धान्ती विकल्प्य विरोधमाह—सदयुज्यतेति ।  
सत्कार्यमुत्पत्तिसमये येन गुणेनायुज्यत युक्तमासीत्स तु गुणः स तु विशेषः पुरोत्पत्तेः  
प्राक्प्रकृतावस्ति वा न वेति वदेति । प्रथमपक्षे दूषणमाह—यदीति । स तु विशेषः  
पुरा प्रकृतौ विद्यते यदि तर्ह्यधुना विशेषयुतमिति त्वयोक्तमसदयुक्तमित्यर्थः ॥ १४४ ॥

यदि नास्ति पुरा स गुणः प्रकृतावसदुद्भवन्नं भवतोऽभिमतम् ।

जननेन च सत्त्वमुपात्तवतो जनिमत्त्वत एव विनष्टिरपि ॥ १४५ ॥

नास्तीति द्वितीयं पक्षं दूषयति—यदि नास्तीति । स गुणः स विशेषः पुरा  
प्रकृतौ कारणे नास्ति यदि, तर्ह्यसदुद्भवनं भवतोऽभिमतं स्यात्सत्कार्यवादिना भवताऽ-  
सदुत्पत्तिरङ्गीकृता स्यात् । तथा सति तवापसिद्धान्तः प्रसज्येत । न केवलमस-  
दुत्पत्त्यङ्गीकारः सद्विनाशश्च प्राप्नोतीति दूषणान्तरमाह—जननेनेति । जननेन  
जन्मना सत्त्वमुपात्तवतः कार्यस्य जनिमत्त्वत एवोत्पत्तिमत्त्वादेव विनष्टिरपि प्राप्नोति ।  
सतो विनाशोऽपि त्वयाऽङ्गीकृतः स्यादित्यर्थः ॥ १४५ ॥

भवतोऽभिमतं परिहर्तुमिदं न कथंचन शक्यत इत्यमुतः ।

कणभक्षमतेन समत्त्वमिदं भवतोऽभिमतं शनकैरगमत् ॥ १४६ ॥

ननु भवत्वमदुत्पत्तिः सद्विनाशाभ्युपगमश्च तथा सति को विरोध इत्यत्राऽऽह—  
भवत इत्यादि । भवतोऽभिमतमङ्गीकृतमिदमसदुद्भवनं सतो विनशन्नं च परिहर्तुं  
कथंचन कथमपि न शक्यमित्यमुतो हेतोर्भवतोऽभिमतमसतो भवनं कणभक्षमतेन  
कणादमतेन समत्वं साम्यं शनकैरगमच्छनैः शनैः प्राप्तमित्यर्थः ॥ १४६ ॥

असतो भवनं नशन्नं च सतः कणभोजिमत्तं विदितं ऋषिभिः ।

उपपत्तिविरुद्धतया सुभृशं तदभाणि मयाऽपि विरुद्धतया ॥ १४७ ॥

तर्हि कणादमतं किमित्याकाङ्क्षायां तन्मतं दर्शयति—असत्त इत्यादि ।  
प्रागसतः सत्तासमवायो जन्मेत्यङ्गीकारादसतः कार्यस्य भवनमुत्पत्तिः सतो नशन्नं  
चेति कणभोजिमत्तं ऋषिभिः पूर्वाचार्यैर्विदितम् । अस्तु नामेदं कणादमतं ततः किमा-

यातमिति तत्राऽऽह—उपपत्तीति । उपपत्तिविरुद्धतया न्यायविरुद्धतयाऽसतो जन्म सतो नशने चेत्युभयं सुतरां युक्तिविरुद्धतयाऽभाणि भणितमाचार्यैः । कार्यस्यानिर्वचनीयत्वादिना मयाऽपि तदुभयं विरुद्धतयाऽभाणि । सदसतोर्जन्मासंभवात्कार्यस्यानिर्वचनीयत्वमेव मयाऽप्युक्तमित्यर्थः ॥ १४७ ॥

प्रतिषिद्धमिदं कणभोजिमतं हरिणाऽपि समस्तगुरोर्गुरुणा ।

वचनेन तु नासत इत्यमुना ब्रुवता च पृथातनयाय हितम् ॥ १४८ ॥

इतश्च कारणात्कणादमतमयुक्तमित्याह—प्रतिषिद्धमिति । समस्तगुरोर्गुरुणा हरिणा ' नासतो विद्यते भावो नामावो विद्यते सतः ' इत्यमुना वचनेनेदं कणभोजिमतं प्रतिषिद्धं निरस्तम् । नन्धर्जुनं प्रलोभयितुं हरिणा कणादमतं निराकृतं ननु हितोपदेशं कर्तुमिति चेन्नैवमित्याह—ब्रुवता चेति । पृथातनयाय कुन्तीपुत्राय स्वबान्धवायार्जुनाय स्वभक्ताय हितं ब्रुवता हितोपदेशं कुर्वता हरिणा कणभोजिमतं निरस्तमित्यर्थः ॥ १४८ ॥

असतश्च सतश्च न जन्म भवेदिति पूर्वमवाद्युपपत्तियुतम् ।

सदसच्च न जायत एव कुतो नाहि वस्तु तथाविधमस्ति यतः ॥ १४९ ॥

एवं सदसतोर्जन्म निरस्तमनूय दिग्म्बरमतं निरस्यति—असतश्चेत्यादि । असतश्च सतश्च न जन्म भवेदिति पूर्वमुपपत्तियुतं युक्तिसहितं मयाऽवादि गदितम् । सदसच्च सदसदात्मकं कार्यं न जायते । तत्र हेतुं पृच्छति—कुत इति । हेतुं कथयति सिद्धान्ती—नहीति । तथाविधं सदसदात्मकं वस्त्वेव नास्तीति यतोऽस्तस्य जन्मापि दूरोत्सारितमित्यर्थः ॥ १४९ ॥

सदसत्त्वमतीत्य मनःप्रभृतेर्न कथंचन वृत्तिरिहास्ति यतः ।

तत एव मनःप्रमुखस्य भवो न भवेदिति सर्वमुवेद्यमिति ॥ १५० ॥

सदसत्सदसतामुत्पत्त्यसंभवे पारिशेष्यात्कार्यस्यानिर्वाच्यत्वं सिद्धमित्याह सिद्धान्ती—सदसत्त्वमिति । एकस्य वस्तुनः सदसदात्मकत्वासंभवान्नमनःप्रभृतेर्जगतः सदसत्त्वमतीत्य सत्त्वमसत्त्वं चातीत्य कथंचन वृत्तिर्नास्ति प्रकारान्तरेण वृत्तिर्नास्तीति यतस्तत एव मनःप्रमुखस्य जगत उत्पत्तिविनाशश्रवणाच्च जन्मविनाशान्यथानुपपत्त्याऽनिर्वचनीयत्वं सिद्धमित्यर्थः ॥ १५० ॥

यदि नाम कथंचिदमुष्य भवः सदसत्त्वमपेक्ष्य भविष्यति वः ।

अमृषात्त्वममुष्य तथाऽपि न तु श्रुतिरस्य मृषात्वमुवाच यतः ॥ १५१ ॥

सदमद्वादिनां दुर्बलत्वमुपलभ्य प्रौढवादेनाऽऽह सिद्धान्ती—यदि नाभेति । वो

युष्माकं मतेऽमुष्य मनआदेः सदसत्त्वमपेक्ष्य सदसत्त्वयोरन्यतरं पक्षमपेक्ष्याऽऽश्रित्य कथंचिद्भवो जन्म भविष्यति यदि नाम तथाऽप्यमुष्य मनआदेरमृषात्वं सत्यत्वं नास्तीति । तत्र हेतुमाह—श्रुतिरिति । ‘ आत्मैवेदं सर्वम् ’ ‘ ब्रह्मैवेदं सर्वम् ’ ‘ सर्वं खल्विदं ब्रह्म ’ ‘ वाचाऽऽरम्भणं विकरो नामधेयम् ’ इत्यादिश्रुतिरस्य जगतो मृषात्वमुवाच यतोऽतः कारणात्मन आदेरन्वयव्यतिरेकामावपरिहारेण शुक्तिकारज-  
तादिवन्मिथ्यात्वमित्यर्थः ॥ १९१ ॥

मनसोऽनृतत्वमवादि यतस्तत् एव हि तस्य मृषा चरितम् ।

यत् एव मृषा मनसश्चरितं तत् एव पुरोदितसिद्धिरभूत् ॥ १५२ ॥

मनआदेर्मिथ्यात्वे सिद्धे यत्फलितं तदाह—मनस इत्यादि । श्रुत्या मनसोऽ-  
नृता मिथ्यात्वमवादि यतस्तत् एव तस्य मनसश्चरितमवस्थाप्रथमपि मृषा भवेत् ।  
मनसश्चरितं मृषेति यतोऽत एव पुरोदितसिद्धिरभूदित्यर्थः ॥ १९२ ॥

यदपेक्ष्य तु नाम भवेत्त्रितयं परमात्मपदस्य तुरीयमिति ।

तदसत्यमसत्यगुणस्तु यतः परिनिर्मितसर्पविसर्पणवत् ॥ १५३ ॥

किं पुनस्तत्पुरोदितमित्यपेक्षायां तद्दर्शयति—यदपेक्षेति । त्रितयं यदवस्था-  
प्रथमपेक्ष्य परमात्मपदस्य तुरीयमिति नाम भवेत्तदवस्थाप्रथमसत्यम् । तत्र हेतुमाह—  
असत्यगुणस्तु यत् इति । असत्यस्य मनसो गुणोऽवस्थाप्रथममिति यस्मादवस्था-  
प्रथमसत्यम् । तत्र दृष्टान्तमाह—परिनिर्मितेति । यथा रज्ज्वामारोपितस्य सर्प-  
स्यासत्त्वात्तद्विसर्पणस्याप्यसत्यत्वं तद्वन्मनसोऽसत्यत्वात्तद्धर्मस्य जागरितादेरप्य-  
सत्यत्वमित्यर्थः । अवस्थाप्रथमस्य मायामयत्वात्तन्निबन्धनं तुरीयत्वमपि नाममात्रमनो  
निर्विशेषं प्रत्यकूपदमित्युक्तम् ॥ १९३ ॥

निखिलस्य मनःप्रमुखस्य यतो वितथत्वमवादि पुरा तु मया ।

श्रुतियुक्तिबलेन ततोऽद्वयकं परमक्षरमेव सदन्वयदसत् ॥ १५४ ॥

इदानीं परमप्रकृतमुपसंहरति—निखिलस्येति । मनःप्रमुखस्य जगतो वितथत्वं  
मया पूर्वं श्रुतियुक्तिबलेनावदि । यतोऽतः कारणादद्वयकं परमक्षरमेव सत्यमन्यत्सर्वं  
कार्यकारणात्मकं द्वैतमसत्यमित्यर्थः ॥ १९४ ॥

यदपूर्वमवाह्यमनन्तरकं न च किंचन तस्य भवत्यपरम् ।

इति वेदवचोऽनुश्रुत्वा यतो वितथं परतोऽन्यदतः प्रगतम् ॥ १५५ ॥

प्रतिपिधय यतो बहिरन्तरपि स्वबिच्छिन्नमात्मन उक्तवती ।

अवबोधघनत्वमतोऽन्यदसल्लवणैकरसत्वनिदर्शनतः ॥ १५६ ॥

ब्रह्मव्यतिरिक्तं सर्वं मायामयत्वादसत्यमित्येतच्छ्रुतियुक्तिभ्यां सिद्धमित्युक्तम् । इदानीं काऽसौ श्रुतिरित्यपेक्षायां ' तदेतद्ब्रह्मापूर्वमनपरमनन्तरमबाह्यम् ' इत्यादिकेत्याह श्लोकद्वयेन— यदपूर्वमित्यादिना । पूर्वं कारणं तद्रहितमपूर्वं स्वयंसिद्धत्वात्कारणरहितम् । किं चानाह्यं जात्यादिरहितम् । अनन्तरं नानात्वरहितं यदेवं निर्विशेषं परमात्मपदं तस्यापरं किञ्चिन्नास्ति । स्वव्यतिरिक्तं किञ्चिदपि नास्तीत्येवं वेदवचोनुशशासतेति यतोऽत एव परतः परस्मादक्षरादन्यदसत्यं वितथामिति प्रगतं प्रकर्षेणावगतमिति । एवं बहिरन्तरप्यात्मनः स्वविलक्षणं सर्वं प्रतिविध्यावबोधघनत्वं प्रज्ञानघनत्वं लवणैकरसत्वनिदर्शनतः । यथा सलिलकार्यं लवणं सलिलमात्रं तथा परमात्मविवर्तं जगदपि परमात्मैवेत्यात्मनोऽवबोधघनत्वमुक्तवती श्रुतिः । ' अपूर्वमनपरम् ' ' स यथा सैन्धवघ्ननः ' इत्यादिका श्रुतिरात्मनो निर्विशेषत्वमुक्तवतीत्यर्थः ॥ १९९ ॥ १९९ ॥

लवणैकरसत्वसमं भणितं स्वविलक्षणवस्तुनिषेधनतः ।

अवबोधघनं परमात्मपदं त्वमवेहि तदस्मि सदाऽहमिति ॥ १५७ ॥

एवं निर्विशेषतया परिशोधितस्य त्वंपदार्थस्य परिशोधितेन तद्धैनेक्यमप्रवाक्यार्थ इति कथयति—लवणैकेति । स्वविलक्षणवस्तुनिषेधनत आत्मव्यतिरिक्तवस्तुनिषेधेन लवणैकरसत्वसमं कार्यकारणगन्धरहितमवबोधघनं यत्परमात्मपदं तदहमस्मीति त्वं सदा निरन्तरमवेहि हेयोपादेयबुद्धिरहितः सःपरमानन्दतया तिष्ठेत्यर्थः ॥ १९७ ॥

अणु नो न च तद्विपरीतगुणो न च ह्रस्वमतो न च दीर्घमपि ।

प्रतिषिद्धसमस्तविशेषणकं परमक्षरमात्मतयाऽऽश्रय भोः ॥ १५८ ॥

प्रतिपत्तिसौकर्यार्थं यथोक्तमखण्डवाक्यार्थं प्रपञ्चयति—अण्वित्यादिना । स्थूलदेहधर्माभ्यां ह्रस्वत्वदीर्घत्वाभ्यां रहितं सूक्ष्मशरीरधर्मेणाणुत्वेन रहितं तद्विपरीताकाशादिधर्मेण महत्त्वेन च रहितम् । एवं प्रतिषिद्धसमस्तविशेषणकं निर्विशेषं परमक्षरमात्मतयाऽऽश्रय स्वरूपत्वेनाऽऽश्रयेत्यर्थः ॥ १९८ ॥

असुबुद्धिशरीरगुणान् षड्भिमानविवेकिनैर्दृष्टिधर्मतया ।

प्रतिपन्नतमान् षड्भिहाय शनैर्दृशिमात्रमवेहि सदाऽहमिति ॥ १५९ ॥

अनेन श्लोकेन तत्पदार्थप्राधान्येनाखण्डवाक्यार्थं प्रपञ्चय स्वंपदार्थप्राधान्येन प्रपञ्चयति—असुबुद्धीति । अविद्वज्जनैरविवेकितया दृशिधर्मतया प्रत्यगात्मधर्मतया प्रतिपन्नतमान् षट्पुरुषाकानसुबुद्धिशरीरगुणानशानापिपासाशोकमोहजरामरणलक्षण-

ननात्मधर्मतया प्रविहाय ऽहित्वा शनैः क्रमेणावशिष्टदशिमात्रं केवलं उयोतीरूपं प्रत्य-  
गात्मानमहमित्यवेहि जानीहीत्यर्थः ॥ १५९ ॥

अहिनिल्र्वयनीमहिरात्मतया जगृहे परिमोक्षणतस्तु पुरा ।

षरिमुच्य तु तामुरगः स्वबिले न पुनः समवेक्षत आत्मतया ॥१६०॥

अविवेकत आत्मतया विदितं कुशरीरमिदं भवताऽप्यहिवत् ।

अहिवत्त्यज देहमिमं त्वमपि प्रतिपद्य चिदात्मकमात्मतया ॥ १६१ ॥

एवमखण्डवाक्यार्थो दर्शितः । इदानीमिवंभूतवाक्यार्थज्ञानं यदा दृढतरं भवति तदा प्रारब्धकर्मभोगपर्यन्तं जीवन्मुक्तिरूपं दग्धरज्जुन्यायेन बाधितानुवृत्त्या द्वैतदर्शनाभा-  
सात्परमानन्दैकरूपपरितृषिलक्षणं वाक्यार्थज्ञानं फलं प्राप्तो भविष्यतीति दृष्टान्तेन दर्शयति श्लोकद्वयेन— अहिनिल्र्वयनीमिति । ‘ तद्यथाऽहिनिल्र्वयनी वल्मीके मृता प्रत्यस्ता शयीत ’ इति जीवन्मुक्तश्रुतेः । यथाऽहिः सर्पः परिमोक्षणतः पुरा, अहि-  
निल्र्वयनी भुजङ्गनिर्मोकमात्मतया जगृहे गृहीतवान् , पुनः कालान्तरे स उरगोऽहि-  
निल्र्वयनीं कञ्चुकं स्वबिले पुरिमुच्य पुनरात्मत्वेन न समीक्षते न पश्यति तथा भव-  
ताऽपीदं शरीरमन्नमयादिकं कञ्चुकमविवेकत आत्मानात्मविवेकाभावेनाऽऽत्मतयाऽ-  
हिवद्विदितं यस्मात्तस्मात्त्वमपि चिदात्मकं वस्तु स्वात्मतया प्रतिपद्य पश्चादाहिव-  
दिमं देहं त्यज देहाद्यभिमानं त्यजेत्यर्थः ॥ १६०॥१६१ ॥

रजनीदिवसौ न रवेर्भवतः प्रभया सततं यत एष युतः ।

अविवेकाविवेकगुणावपि ते भवतो न रवेरिव नित्यदृष्टेः ॥ १६२ ॥

आत्माज्ञानाच्छरीराभिमानः स चाऽऽत्मज्ञानान्निवर्तत इत्युक्तम् । तर्ह्यात्मनो  
ज्ञानाज्ञानसंबन्धोऽस्तीत्याशङ्क्य नेत्याह—रजनीत्यादि । रवेः सूर्यस्य रजनीदिवसौ  
न भवतः । तत्र हेतुमाह—प्रभयेति । एष रविः सततं प्रभया युतो यतोऽतः कार-  
णाकस्याहोरात्रे न भवतः । नित्यदृष्टेस्तवापि ज्ञानाज्ञानगुणौ न भवतः ॥ १६२ ॥

परिशुद्धबिबुद्धविमुक्तदृशेरविवेकाविवेकविवर्जनतः ।

मम बन्धविमोक्षगुणौ भवतो न कदाचिदपीत्यवगच्छ भृशम् ॥१६३॥

आत्मनि ज्ञानाज्ञानयोरसंभवाद्बन्धमोक्षावपि न संभवत इत्याह—परिशुद्धेत्यादि ।  
परिशुद्धबिबुद्धविमुक्तदृशेः सदा शुद्धबुद्धमुक्तस्वभावस्य चिन्मात्रज्योतिषो ममाविवेक-  
विवेकाविवर्जनतो ज्ञानाज्ञानविवर्जनतो बन्धमोक्षगुणौ कदाचिदपि न संभवत इति भृशं  
तास्पर्येणावगच्छ जानीहीत्यर्थः ॥ १६३ ॥

न मम ग्रहणोऽङ्गनमस्ति मया न परेण दृशेरिति निश्चिनु भोः ।

नाहि कस्यचिदात्मानि कर्म भवेन्न च कश्चिदिहास्ति मदन्य इति ॥१६४॥

आत्मनि बन्धमोक्षयोरभावेऽपि ग्रहणोज्झने स्वपरकृते संभवत इत्याशङ्क्याऽऽह—न ममेति । दृशोर्विज्ञप्तिमात्रस्य निरवयवस्य मम ग्रहणोज्झनं नास्ति । मयाऽन्येन योपादानं परिमोचनं वा नास्तीति त्वं निश्चिनु । मम ग्रहणोज्झनं नास्तीत्यत्र हेतुमाह—नहीति । कस्यचिदात्मनि स्वग्निन्विषयविषयिभावो न भवेत् । एकस्मिन् वस्तुनि कर्तृकर्मविरोधादित्यर्थः । परेणाप्यात्मनि हानोपादाने न स्त इत्यत्र हेतुमाह—न चेति । इह लोके मदन्यः कश्चिदात्मा नास्तीति । तत्र प्रमाणाभावादित्यर्थः ॥ १९४ ॥

अहमस्मि चरस्थिरदेहाधियां चरितस्य सदेक्षक एक इति ।

न भवेदत एव मदन्य इति त्वमवेहि सुमेष इदं सुदृढम् ॥ १९५ ॥

ननु स्थावरादिब्रह्मान्तेषु शरीरेष्वात्मभेदान्मदन्यः कश्चिदात्मा नास्तीत्येतत्कथं घटत इत्यप्राऽऽह—अहमस्मीति । देहाधियां चरितस्याहमेक एव सदा ईक्षकः सास्ती यतः, ततो मदन्यस्याऽऽत्मनोऽनुपलम्भादेव मदन्यः कश्चिदात्मा न भवेदिति हे सुमेष इदं मयोपदिष्टं सुदृढमवेहि ॥ १९५ ॥

गगने विमले जलदादिमतेः सति वाऽसति वा न भिदाऽस्ति यथा ।

त्वयि सर्वगते परिशुद्धहृषौ न भिदाऽस्ति तथा द्वयभेदकृता ॥ १९६ ॥

तर्हि चरस्थिरदेहादीनि परमार्थतोऽङ्गीकृतानि तथा सति तत्कृतः कश्चिद्विशेष आत्मनोऽपि स्यादित्याशङ्क्याऽऽह—गगन इत्यादि । विमले गगने जलदादिमतेः सति वाऽसति वा यथा भिदा भेदो नास्ति निरवयवत्वात्, तथा परिशुद्धहृषौ त्वप्यपि द्वयभेदकृता द्वैतभेदकृता भिदा नास्तीत्यर्थः ॥ १९६ ॥

अनृतं द्वयमित्यवदाम पुरा व्यवहारमपेक्ष्य तु गीतमिदम् ।

अनृतेन न सत्यमुपैति युजां न मरीचिजलेन नदी हृदिनी ॥ १९७ ॥

द्वयभेदकृतः कश्चित्कदाचिदात्मनो नास्ति विशेष इति ब्रुवता द्वयसद्भावोऽङ्गीकृतः स्यादित्याशङ्क्याऽऽह—अनृतमित्यादि । पुरा बहुभिर्युक्तिभिरेतज्जगदमृतमित्यवदाम उक्तवन्तो वयं यस्मात्तस्माद्ब्रुवहारमपेक्ष्य प्रपञ्चस्य व्यावहारिकसत्यत्वमपेक्ष्याङ्गीकृत्येदं गीतमित्युक्तम् । यस्मादेवं तस्मादनृतेन द्वैतेन सत्यमात्मवस्तु युजां योगं नोपैति । तत्र दृष्टान्तमाह—न मरीचीति । हृदिनी नदी अगाधजला नदी असत्येन मरीचिजलेन यथा युजां नोपैति तद्वदात्माऽप्यसत्येन संबन्धं नोपैतीत्यर्थः ॥ १९७ ॥

बहुनाऽभिहितेन किमु क्रियते शृणु संग्रहमव वदामि तव ।

त्वयि जागरितप्रभृतिभित्तयं परिकल्पितमित्यसदेव सदा ॥ १९८ ॥

परिकल्पितमित्थसादित्युद्धिं मन इत्यभिज्ञाच्छिद्रमाममतः ।

उपपत्तिभिरेव च सिद्धमतो भवतोऽन्यदक्षेपमभूत्प्रति ॥ १६९ ॥

एवं तावदस्मिन्प्रकरणे समन्वयाविरोधसाधनफलाध्यायार्थचतुष्टयं सविस्तरं वर्णितम् । इदानीं तदेवार्थचतुष्टयं संक्षिप्य कथयति प्रकरणसमाप्तिपर्यन्तेन ग्रन्थेन । तत्र प्रथमं तत्त्वमस्यादिवाक्यानामद्वितीये ब्रह्मणि समन्वयं वक्तुं त्वंपदार्थं परिच्छोधयति—बहुनेति श्लोकद्वयेन । एवं महता प्रयत्नेनाभिहितेन बहुना किमु क्रियते, किं प्रयोजनम् । ततः कारणादत्र संग्रहं वदामि, उक्तमेवार्थं संक्षिप्य कथयामि । परिशुद्धदृष्टौ त्वयि जागरितप्रभृतित्रयं मनोधर्ममवस्थात्रयं तस्मात्प्रति त्वयि परिकल्पितमविवेकतः । तस्मादारोपितं सर्वमसदेव सर्वकल्पनाहेतुभूतं मन इत्यभिज्ञाच्छिद्रमपि कल्पितं त्वय्यध्यस्तं यतोऽत एवाऽऽगमत उपपत्तिभिरेव च तन्मनोऽसदसत्यमित्युदितमत एव भवतोऽन्यदक्षेपमभूतमसत्यमिति सिद्धम् ॥ १६८ ॥ १६९ ॥

यदबाह्यमनन्तरमेकरसं यदकार्यमकारणवद्वयकम् ।

यदक्षेपविज्ञेयविहीनतरं दृष्टिरूपमनन्तमृतं तदसि ॥ १७० ॥

एवं त्वंपदार्थं परिच्छोध्य तत्पदार्थं परिच्छोधयति—यदबाह्यमिति । यदबाह्यं आत्यादिरहितमनन्तरं निरवधिकमेकरसं केवलं चिदानन्दस्वरूपं, यदकार्यमकारणं कार्यकारणास्पृष्टमद्वयकं सजातीयविजातीयमेदरहितं, यदक्षेपविज्ञेयविहीनतरं कर्तृत्व-मोक्तत्वादिविशेषरहितं, दृष्टिरूपं प्रज्ञानधनमनन्तं देहातः कालतो वस्तुतत्त्वापरिच्छिन्नमृतं सत्यं यत्परमात्मपदं तदेव त्वमसीत्येवं प्रत्यगात्मनो ब्रह्मत्वं जानी-हातित्यर्थः ॥ १७० ॥

इयदेव मयोपनिषत्सु पदं परमं विदिषं न ततोऽस्त्यधिकम् ।

इति पिप्पलभस इवाभ्यवदद्वयवच्छिष्टमतिं विनिवारयितुम् ॥ १७१ ॥

एवमस्रण्डवाक्यार्थमुपदिश्य गुरुः किं कृतवानित्यपेक्षाचामाह—इयदेवेत्यदि । पिप्पलादो यथा सुकेशादींश्शिव्यान्प्रत्यभ्यवदद्वीत्यर्थः । किमर्थमित्यदेव-त्युक्तवानित्यत्राऽऽह—अवच्छिष्टेति । गुरुणाऽननुशिष्टां शिष्येणापेक्षितामवशिष्टां मतिं निवर्तयितुमित्यर्थः ॥ १७१ ॥

इतरोऽपि गुह्यं मधिपत्स्य जगौ भगवन्निति तादित्तत्रानसि वाम् ।

अवबोधवरेण समुद्रमिमं सुविजम्भकं सुखदुःखद्वयम् ॥ १७२ ॥

एवं गुरुणोपदिष्टः शिष्यः किं कृतवानित्यपेक्षायां शिष्यो-वाचनव्यवहारेण जीवन्मु-क्तिवार्थं ज्ञानकं दर्शयामासेत्याह—इतरोऽपि इति । ए-वमव्यातिजम्भकं

सुखदुःखक्षणमिमं संसाराब्धिमवबोधतरेण ज्ञानप्लवेन संसारोदधौ पतितं मां सुखेन तारितवानसि । एवमितरोऽपि शिष्यो गुरुं प्रणिपत्य जगौ विज्ञापितवान् ॥ १७१ ॥

अधुनाऽस्मि सुनिर्वृत आत्मरतिः कृतकृत्य उपेक्षक एकमनाः ।

प्रहसन्विषयान्मृगतोयसमान्विचरामि महीं भवता सहितः ॥ १७३ ॥

अधुनेति । अधुना सुनिर्वृतोऽस्मि सर्वदाऽऽत्मरतिरत एव कृतकृत्यः सर्वप्रेक्षकोऽत एवैकमनाः, मृगतोयसमान्मरीच्युदकसमान्विषयान्मनःकल्पितान्प्रहसन्भवता सहितो महीं विचरामित्युक्तवान्शिष्यः ॥ १७३ ॥

तव दास्यमहं भृशमामरणात्मतिपद्य शरीरधृतिं भगवन् ।

करवाणि मया शकनीयमिदं तव कर्तुमतोऽन्यदशक्यमिति ॥ १७४ ॥

‘ यावदायुस्त्रयो बन्धा वेदान्तो गुरुरीश्वरः । आदौ विद्याप्रसिद्धयर्थं कृतस्नत्वापनुत्तये । ’ इति शिवशासनादाचार्यसकाशाख्यविद्यस्य शिष्यस्य गुरुं प्रत्यवश्यं कर्तव्यं लोकाशिसार्थं दर्शयति—तव दास्यमित्यादि । यदृच्छापाप्तेनाशनासनपानादिना शरीरधृतिं प्रतिपद्याऽऽमरणाद्देहपतनपर्यन्तं तव दास्यं भृशं करवाणि करिष्यामि । मया शकनीयं शक्यमिदमेव । अतोऽन्यर्कतुमशक्यमात्मज्ञानस्य प्रत्युपकारं कर्तुमशक्यत्वात् । इदं दास्यमेव मया कर्तुं शक्यम् । किंच ‘ सोऽहं भगवते विदेहान्द्रवामि मां चापि सह दास्याय ’ इति श्रुतेः । यथा पूर्वं याज्ञवल्क्याय तत्त्वोपदेष्टे जनकः स्वराज्यं दत्त्वाऽनन्तरं स्वदेहमपि गुरवे दत्तवान्, तदेव मनसि कृत्वा मयाऽप्येवं कर्तव्यमित्युक्तवानित्यर्थः ॥ १७४ ॥

गुरुशिष्यकथाश्रवणेन मया श्रुतिबच्छ्रुतिसारसमुद्धरणम् ।

कृतमित्यमवैति य एतदसौ न पतत्युदधौ मृतिजन्मजले ॥ १७५ ॥

य एतत्प्रकरणमर्थतो जानाति तस्य संसारनिवृत्तिरेव फलमिति दर्शयति—गुरुशिष्योक्ति । श्रुतिबद्धगुरुशिष्यकथाश्रवणेन गुरुशिष्ययोः कथा तत्त्वनिर्णयफला तस्याः श्रवणेन । गुरुशिष्यसंवादरूपेणेत्थं कृतं श्रुतेः सारसमुद्धरणमुपदेशप्रकरणं योऽवैत्यर्थतो जानात्यसौ शिष्यो मृतिजन्मजले संसारोदधौ न पततीत्यर्थः ॥ १७५ ॥

भगवन्निरिदं गुरुभक्तियुतैः पठितव्यमपाठ्यमतोऽन्वजनैः ।

गुरुभक्तिमत्तैः प्रातिभाति यतो गुरुभोक्तमतोऽन्यरतो न पठेत् ॥ १७६ ॥

गुरुदेवताभक्तियुतानां परमहंसानामस्मिन्प्रकरणेऽधिकार इत्याह—भगवन्निरिदं । गुरुभक्तियुतैर्भगवन्निरिदं प्रकरणं पठितव्यमतोऽन्यजनैरपाठ्यं

साधनचतुष्टयसंपत्तिरहितैरपाठ्यम् । गुरुभक्तिमत एव गुरुणोपादिष्टं प्रतिभाति सफलं भवति । अतोऽन्यरतो विषयेष्वासक्तबुद्धिर्न पठेदित्यर्थः ॥ १७१ ॥

निगमोऽपि च यस्य इतिप्रभृतिर्गुरुभक्तिमतः कथितं गुरुणा ।

प्रतिभाति महात्मन इत्यवदत्पठिनव्यमतो गुरुभक्तियुतैः ॥ १७२ ॥

गुरुभक्तिमद्भिरेव संन्यासिभिरिदं पठितव्यमित्युक्तम् । तत्र किं प्रमाणमित्याकाङ्क्षायाम्- 'अत्याश्रमिभ्यः परमं पवित्रं प्रोवाच सम्यगृषिसंघजुष्टम्' 'यस्य देवे परा मक्तिर्यथा देवे तथा गुरौ । तस्यैते कथिता ह्यर्थाः प्रकाशन्ते महात्मनः ॥ इति श्रुतिरेव प्रमाणमित्याह—निगमोऽपीत्यादि । गुरौ स्नेहबहुमानविश्वासयुक्तस्य महात्मन एव गुरुणा कथितमुपदिष्टमात्मतत्त्वं प्रतिभाति सम्यक्प्रकाशत इत्येवं निगमोऽप्यवददुक्तवान् । तस्माद्गुरुभक्तियुतैः पठितव्यमित्यर्थः ॥ १७३ ॥

येषां धीसूर्यदीप्त्या प्रतिहतिमगमन्नाशभेकान्ततो मे

ध्वान्तं स्वान्तस्य हेतुर्जननमरणसंतानदोलाधिरूढेः ।

येषां पादौ प्रपन्नाः श्रुतिशमविनयेर्भूषिताः शिष्यसंघाः

सद्यो मुक्तौ स्थितास्तान्यतिपरमहितान्यावदायुर्नमामि ॥ १७४ ॥

गुरुभक्तिप्रसादात्परिसमापितग्रन्थः सन्सद्गुरुभक्तिरेव ज्ञानं प्रत्यन्तरङ्गसाधनमिति दर्शयितुं ग्रन्थान्ते गुरुभक्तमस्क्रोति लोकशिक्षार्थम्—येषां धीसूर्येत्यादि । मे मम जननमरणसंतानदोलाधिरूढेर्दोलावदितस्ततः संचारशीलस्य स्वान्तस्य मनसो-हेतुध्वान्तमज्ञानं तत्रेषां गुरुणां धीसूर्यदीप्त्या बुद्धिसूर्यप्रकाशेन प्रतिहृतमभिमूतमेकान्ततोऽत्यन्तं नाशमगमत् । किंच श्रुतिशमविनयेर्भूषिताः शिष्यसंघा येषां गुरुणां पादौ प्रपन्नाः सन्तः सद्योमुक्तौ स्थितास्तान्यतिपरमहितान्यतीनां परमहितान्गुरुभक्त्यावत्पादाख्यान्यावदायुर्नमामि यावज्जीवं नमामित्यर्थः ॥ १७५ ॥

भूः पादौ यस्य नाभिर्विद्यदसुरनिष्ठश्चन्द्रसूर्यौ च नेत्रे

कर्णावाशा शिरो यौर्मुखमपि दहनो यस्य वास्तव्यमग्निः ।

अन्तःस्थं यस्य विश्वं सुरनरखगगोभोगिगन्धर्वदैत्यै-

श्वित्रं रंरम्यते तं त्रिभुवनवपुषं विष्णुमीशं नमामि ॥ १७६ ॥

इति श्रीमच्छंकरभगवत्पूज्यपादशिष्यश्रीतोडकाचार्यविरचितं

श्रुतिसारसमुद्धरणारूपं प्रकरणं संपूर्णम् ॥


गुरुमूर्ध्निवभारायणमक्तिरप्यात्मज्ञानस्यान्तरङ्गसाधनमिति दर्शयितुं विराड् रूपं नारायणं नमस्करोति—भूः पादाभित्यादिना । तं विष्णुं नमामीति योजना । विष्णुं व्यापनशीलम् । त्रिभुवनवपुषं त्रिभुवनमेव वपुर्यस्य तम् । कीदृशी त्रिभुवनरूपते स्यात्काकूसायां विष्टिनष्टि—भूः पादाभित्यादिना । 'पञ्चधां भूमिः' इति श्रुतेर्यस्य विष्णोः पादा भूः, यस्योदरं स्वमाकाशं, यस्यासुः प्राणोऽनिलो वायुः, यस्य नेत्रे चन्द्रसूर्यौ, यस्य कर्णौ दिशः, यस्य शिरो घ्नौ, यस्य मुखमपि दहनः, यस्य वास्तव्यं ( वासो ) वसतिस्थानमब्धिः समुद्रः । यस्यान्तःस्थं विश्वं सुरनरस्रगगोमो-  
गिगन्धर्वदैत्यैश्चित्रं ग्रामाविष्वं विश्वं रंरम्यतेऽतिशयेन रमते, तमेतादृशं त्रिभुवनवपु-  
षमीषां नियन्तारं 'सहस्रशीर्षा' इत्यादिश्रुतिसिद्धं मुहुर्मुहुर्नमामि ॥ १७९ ॥

अतिमन्दमुमुक्षुणां तत्त्वयोगप्रसिद्धये ।

तोटक-श्लोकटीकेयं रचिता तत्त्वदीपिका ॥

इति श्रीपूर्णात्मयोगीन्द्रशिष्यसच्चिदानन्दयोगन्त्रेण रचिता तत्त्वदीपिकारूपा

तोटकवृत्तिः समाप्ता ॥



अथ श्रुतिसारसमुद्धरणस्थश्लोकचरणानामकारादिवर्णानुक्रमः ।

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
अणिमादिगुण	७९	२	अनृतत्वमति	११	३
अणिमादिगुणं	३९	३	अनृतत्वमवा	४९	१
अणिमादिगुणो	७९	३	अनृतत्वमि	१२४	१
अणुनोत	१९८	१	अनृतं त	१९९	४
अणुमात्र	१९	२	अनृतं त्व	१२१	३
अत आत्म	१९	३	अनृतं द्व	११७	१
अत एत	१२७	१	अनृतेन	११७	३
अत एव न किं	३२	१	अन्तःस्थं	१७९	३
अत एव न जीवसत	७४	३	अपकृष्य	१२९	३
अत एव न जीवसदा	८१	३	अपनीय	९१	३
अत एव न ह	९९	३	अपनेतु	१९	३
अत एव न ह	७३	१	अपहाय	२०	१
अत एव समा	१२	३	अभिदधा	१३०	२
अत एव हि	९४	१	अभिधान	११४	३
अथ रूप	१३७	२	अभिधाऽपि	१४०	२
अथवा त्व	९१	१	अभिहितः प	३९	२
अथवा स	९२	४	अमतं न	३१	१
अधिकं परि	१३९	३	अमनस्क	१०९	१
अधिरोपित	७२	३	अमहोज	१०२	३
अधुनां तु	१४३	२	अमुनां ब्रु	१४८	४
अधुनाऽपि त	१३४	३	अमुनाऽस्य	१९	४
अधुनाऽपि वि	१४४	४	अमृतत्व	१०१	१
अधुनाऽस्मि	१७३	१	अमृषात्वमपि	१२३	३
अनयेव	२९	३	अमृषात्वममु	१९१	३
अनयोप	१२३	१	अयसो	९८	१
अनुशाध्युप	४	४	अरजस्क	१०९	२
अनृतत्वम्	१२२	२	अरुण	१२२	३

धरणात्म्यः।	श्लोकः।	धरणः।	धरणात्म्यः।	श्लोकः।	धरणः।
अवगच्छ	३८	३	अहमस्ति	१९	१
अवगन्ध	१८	१	अहिनिरुवय	१९०	१
अवतम्	८३	१	अहिनत्	१९१	३
अवधार्य	४३	३	इतरोऽपि	१७२	१
अवनि	१२६	१	इति कारण	१३६	४
अवबोधत	१७२	३	इति चिन्त्य	२१	३
अवबोधघ	१९६	३	इति जागरितं	११३	१
अवबोधव	१९७	३	इति दृष्ट	२८	३
अवयवि	२७	४	इति धी	१३९	३
अवितथं	१२६	४	इति पिप्पल	१७१	३
अविनाशि	२	४	इति पूर्व	१४९	२
अविमक्त	६६	१	इति वस्तु	९८	३
अविमुक्त	१०२	४	इति वेद	१५५	३
अविवेकत	१६१	१	इति शब्द	९६	१
अविवेकविवेकगु	१६२	३	इति सिद्ध	१२७	३
अविवेकविवेकनि	१६३	३	इत्यवगच्छ	११३	४
अविवेकि	१९९	२	इत्यविवेक	१०४	४
असतश्च	१४९	१	इयता हि	८४	१
असतो न	१४१	१	इयदेव	१७१	१
असतो भ	१४७	१	इह यस्य	७०	१
असदित्य	१२०	३	इह रज्जु	२८	१
असदुद्भव	१४५	२	इह वारिण	१३८	१
असुना	१३१	१	इह वेद	३१	१
असुभुद्धि	१५९	१	इह संसृ	७६	१
अहमस्मि च	१६५	१	उदकाशय	९९	१
अहमस्मि म	६	२	उदपद्य	४३	१
अहमस्मि श	१०४	३	उपदेशम	८५	३
अहमित्यपि	१४	३	उपदेशव	१०५	३
अहमित्थमि	१८	२	उपधान	७४	३
अहमित्थमि	१०७	२			

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
उपपत्तिभिरा	२१	४	करको न	१८	१
उपपत्तिभिरे	११९	३	करम्भस्य	११२	१
उपपत्तिवि	१४७	३	करणानि य	१११	१
उपपन्न	२०	३	करणानि हि	११०	१
उपपन्न	२१	३	करवाणि	१७४	३
उपपन्नाति	२९	३	कर्णाभाशा	१७९	२
उपराग	९	१	किमरे	८९	१
उपलब्धु	११८	३	किमसानि	८०	२
उपलभ्य घ	१७	१	किमिति	१३	३
उपलभ्य० न	२२	१	किमु बुद्धि	२१	२
उपलभ्य० म	३३	१	किमु वक्ति	६८	४
उभयं प	३४	३	कुरु प्रक्ष	११३	१
कटशाटक	१३८	२	कुशरीरमिदं म	१११	२
कणमक्ष	१४६	३	कुशरीरमिदं स	११७	२
कणमुक्	२५	१	कुशरीर व	१३२	३
कणभोजि	१४७	२	कृतकस्य	१०१	४
कथमव्य	१३७	३	कृतकं हि	१००	३
कथमस्य म० तू	१२९	३	कृतकृत्य	१७३	२
कथमस्य म०	१३०	३	कृतम० तः	६७	२
कथमस्य थ	६०	३	कृतम० तो	७६	२
कनकत्व	९८	३	कृतमित्य	१७५	३
कनकप	१३६	१	कूपया	४	३
कनकादिम	१२१	२	क्रमतो	११३	२
कनकादिवि	१२१	४	क्रियते त	८८	२
कनकादिषु	१३५	१	क्रियते सगु	७०	४
कनके	१३४	१	क्रियते सदु	१०१	२
कपिष्ठा	१४२	१	क्रियया	७७	३
कफपित्त	११७	१	क्षमते	३३	२
करकादि	४१	१	स्वमिवेह	४२	४
करकाम्बर	४१	२	गगन	११६	१

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
गगने	१६६	१	जननेन	१४९	३
गमयेन्म	१०५	४	जनयेत्	४६	४
गुणपूा	२५	४	जनितत्व	६३	१
गुणवाद	७३	२	जनितं	४२	१
गुणिनो	२३	४	जनिमज्जग	११६	३
गुणिरूप	२२	३	जनिमज्जग	१२७	४
गुरुणोक्त	१७६	४	जनिमत्त्वत	१४९	४
गुरुम० क-	१७७	२	जनिमत्स	१३३	२
गुरुम० प्र	१७६	३	जनिमद्विय	१३४	४
गुरुक्षिष्य	१७९	१	जलभेद	७	१
ग्रहणीय	९०	४	जहि मोह	९	४
घटकादि	४०	२	जीमूत	१	३
घटिकादि	७	२	ज्ञगुणो	१६	४
चरमं च	१३४	२	ज्वलनप्र	१२९	४
चरमं त्व	७९	४	ज्वलनादि	११९	२
चरितस्य	१६९	२	तत एव न	७१	१
चरितं च	१२८	३	तत एव पु	१५२	४
चरितं तु	११	१	तत एव मतं	४९	४
चितिशक्ति	२१	१	तत एव मते	९	३
चित्रं ररम्यते	१७९	४	तत एव मनः	१९०	३
जगतः	११८	१	तत एव हित	१९२	२
जगतो जनि	४६	२	तत एव हि भू	१३२	२
जगतो नहि	४९	४	तत एव हि स	१२१	३
जगदक्ष	६४	२	तदपि	९४	४
जगदग्नि	११७	४	तदभाणि	१४७	४
जगदित्य	४४	३	तदसत्य	११९	३
जगृहे	१६०	२	तदसत्य	१९३	३
जनकेन सता स	९९	३	तदसत्व	१४१	२
जनकेन सताऽस्य	६३	२	तदासि	३९	४
जनचित्त	८	२	तदासि	८७	२

श्वरणारम्भः ।	श्लोकः ।	श्रणः ।	चरणारम्भः ।	श्लोकः ।	श्रणः ।
तदहं	९३	३	न कथंचन वृ	११०	२
तदिति ध्व	७७	२	न कथंचन श	१४६	३
तदिति श्रु	८१	२	न कथंचि	९१	३
तदु जाग	११०	३	न कदाचन	१४२	३
तदु तैज	११९	३	न कदाचि० प्र	११३	३
तव कर्तु	१७४	४	न कदाचि० व्य	१२१	१
तव दास्य	१७४	१	न कदा० पीत्य	११३	४
तव बुद्धि	७	४	न गुणो	२३	१
श्रितयस्य	१२३	४	न घटेत	१३९	२
श्रैलोक्य	१	१	नच कश्चि	११४	४
स्वदुदा	११	१	नच किंचन	१५५	२
स्वमवेहि तदस्	१०७	४	नच तत्त्व	४६	१
स्वमवेहि तदस्मि	११७	४	नच तन्नि	१०३	३
स्वमवेहि सु	१११	४	नच ह्रस्व	११८	२
स्वमसीति प	७७	१	न जिहासति	९६	३
स्वमसीति स	१०	४	न तथा	१२४	४
स्वमिति ध्व	८१	१	न तदस्ति	११०	४
स्वमिति श्रुतिरी	३८	४	नतु वस्तु	४९	१
स्वमितिश्रुतिवा	१२	३	ननु जी० रणुं	१८	१
स्वधि जाग	११८	३	ननु जीव० रपि	१०	१
स्वधि सर्व	१११	३	ननु देह	३१	१
दिनकृत्	८	१	ननु नाम्य	१२९	१
दक्षिमात्र	१११	४	ननु नाम	१३७	१
दक्षिरू० त	१७०	४	ननु रूप	१४०	१
दक्षिरू० वि	१	३	ननु सप्तन्	१३०	१
द्रविडोऽपि	१०६	१	न पत्युद	१७१	४
द्वयमप्य	८१	१	न परस्पर	२४	१
ध्रुवमस्ति	३२	२	न परेण	११४	२
ध्रुवमेक	३१	४	न पुनः	११०	४
ध्वान्तं	१७६	२	न पृथक्त्व	१४०	३

श्रणारम्भः ।	श्लोकः ।	श्रणः ।	श्रणारम्भः ।	श्लोकः ।	श्रणः ।
न भव० मृ	६९	४	नहि-कस्य	११४	३
न भव० घ	६९	२	नहि जीव	८१	४
न भवे० म	११९	३	नहि-तत्त्व	९४	२
न भवे० हि	१०४	२	नहि-देश	२३	३
न भवेदपि	६०	४	नहि-नाम	७८	१
न भवेदिति वा	१३९	४	नहि-नित्यमनि	२९	४
न भवेदिति वे	८८	४	”	३२	४
न भवेदिति-स	१९०	४	नहि-नित्यमि	२१	४
न भवेदिह	६१	३	नहि-योग	२७	३
नमसा	२७	२	नहि-वस्तु	१४९	४
नमसो	४०	१	नहि-वस्तुपि	७१	३
न मिदाऽस्ति ततः	१३८	४	नहि-वह्नि	२४	३
न भिदाऽस्त तथा	११६	४	नहि-साव	२९	२
न मजागपि	६७	४	निखिलस्य	१९४	१
न मजो न	१०८	१	निगमोऽपि	१७७	१
न मम	११४	१	निजजन्म	१०१	४
न मरीचि	११७	४	निरभारि	४९	२
न मही	१०८	३	निरक्षेप्त	७७	४
न मृषेति	१२७	२	निरन्विद्यत	२	३
नयनं	१९	३	निरकथामि	१४३	३
नयनेन	३७	२	पठित्वयमतो	१७७	४
न रुजो	१०८	२	पठित्वयमपा	१७६	२
न विदुः स्वममी	१३	२	परिकल्पितमा	११४	२
न विदुः स्वममू	१३	४	परिकल्पितव	३०	४
न विधान	९१	३	परिषदय	७७	२
न विरुद्ध	३५	३	परमशरमात्म	१०९	४
न विरोत्सवति	४८	३	”	१९८	४
न विहाय	२२	४	परमशरमेव	१९४	४
न क्तोऽस्ति	१७१	३	परमं	१७१	२
न हि कश्चिप	३०	१	परमशरमश्चैर	१७१	३

परमाण्वर्थः ।	श्लोकः ।	परमाण्वः ।	परमाण्वर्थः ।	श्लोकः ।	परमाण्वः ।
परमाण्वद्वयौ	८	२	परिमुच्य	१५	२५
परमाण्वन द्व	४३	२	परिमुच्य	१६०	३५
परमाण्वन ए	४०	३	परिमुच्य	१६३	१६
परमाण्वपदत्व	३६	४	पुरहेतु	४१	४५
”	३९	१	पुरुषस्य	१५	१
परमाण्वपदत्व	११४	४	”	१७	३५
”	११५	२	”	२२	२
”	१५३	३	”	९१	१
परमाण्वपदं	३१	३	”	९३	२
परमाण्वपदः	४६	३	”	९४	३
परमाण्वपदक	६६	२	”	९५	१
परमाण्वपदे अ	५	३	”	१०२	१
परमाण्वपदे क	१०५	२	”	१०३	२
परमाण्वपि ० वि	६५	२	पुरुषात्	१३१	३
परमाण्वपि ० नि	६७	१	पुरुषेण	८८	३
परमाण्वस ० ए	५३	२	पुरुषोऽपि	९७	३
परमाण्वस ० ता	८५	४	पुरुषोऽपि	८०	१
परमाण्वस ० स	४३	३	पृथगग्र	१३६	३
परमाण्वसदः	४२	२	पृथगेव	४८	१
परमाण्वसदु	३४	४	प्रकृतस्य	७४	४
”	४७	३	प्रकृतव	१४३	१
परमेश्वर	६७	३	प्रकृतिभि	१२२	४
”	७६	३	प्रकृति	९५	४
परसंभि	१३	१	प्रकृतेर	६१	१
परिकल्पित	१६८	४	प्रकृतेर्वि	१३७	४
”	१६९	१	प्रकृतौ	१४४	२
परिगृह्य	१४२	२	प्रगमव्य	११०	१
परिमिर्मित	११५	४	प्रगमिष्य	९६	२
”	१२८	४	प्रजज्ञात्य	७१	४
”	१५३	४	प्रणिप्रत्य	३	४

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
प्रतिपत्स्यत	९७	४	प्रवदान	१४३	४
प्रतिपद्याधि	१६१	१	प्रवदामि	१४२	४
प्रतिपद्यश	१७४	२	प्रविनश्य	१००	२
प्रतिपन्नत	१९९	३	प्रविवेश त	६४	३
प्रतिपन्नम	९८	४	प्रविवेश स	४२	३
प्रतिपादक	७८	३	प्रविहाव यथा	९७	२
प्रतिपादित	१२८	२	प्रविहाय यद्	१०७	३
प्रतिपिन्सु	३	१	प्रहसन्	१७३	३
प्रतिबोध	८६	४	फलमीदृ	१०३	१
प्रतिबोध्य	९३	४	फलशून्य	४४	२
”	८२	४	बहुना	१६८	१
”	९२	४	बहुवैदि	८३	२
प्रतिमाति	१७७	३	बहुशः	६२	२
प्रतिमासु	९०	२	ब्रुवती	११९	४
प्रतियन्ति	६३	४	मगवद्भि	१७६	१
प्रतिवाच्य	१४०	४	मवञ्जिति	१७२	२
प्रतिषिद्धमि	१४८	१	मगवन्मु	४	१
प्रतिषिद्धस	१९८	३	मगवानमि	७९	१
प्रतिविध्य	१९६	१	मणितं	४७	४
प्रतिषेध	७२	४	मवता	८९	४
प्रथमं च	१३३	३	मवतो म	१६२	४
प्रथमं त्व	७९	३	मवतोऽन्य	१६९	४
प्रथितं	११८	२	मवतोऽपि	१४६	१
प्रदिदर्श	१२९	१	मवतोऽपि	१४६	४
प्रमया	१६२	२	भूः पादौ	१७९	१
प्रभव	११७	३	मकरो	४८	२
प्रवदन्ति न	९७	२	मधवा	९२	२
प्रवदन्ति य	९७	४	मतयो वि	१०	४
प्रवदन्ति स	३१	२	मतयोऽपि	१३	३
प्रवदन्ति सु	११२	३	मनआदिवि	६	३३

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
मनआदिषु	१०	१	मृतिजन्म	१७२	४
मनआदिसतो	१८	२	मृतिसंभ	९१	२
मनआदिसमा	१९	१	मृदयं	११	४
मनआदि सु	१२	४	यजिकार्य	१०१	३
मनआदि हि	१७	३	यत आत्म	१४१	४
मन इत्य	११९	२	यत एवमतः	१२	३
मन एव	३८	२	यत एवमतः	२९	४
मनसस्तु सतो	१२९	२	यत एवमतः	३२	३
मनसस्तु सदा	१४	२	यत एवमतः	१०७	१
मनसाऽपि	३७	४	यत एवमतो	८	४
मनसा पु	२७	१	"	११	४
मनसे	८३	३	"	७२	१
मनसोऽनृ	११२	१	"	८७	३
मनसोऽन्न	१३२	१	यत एव मृषा	११२	३
मनसोऽप्य	१२८	१	यत एव वि	११	३
मनसो म	१२९	४	यत ऐक्य	९१	४
मनसो य	१७	२	यतिधर्म	३	२
मनसो विकृ	१३०	४	यदकार्य	१७०	२
मनसो विय	१७	१	यदर्जा	१४	१
मतिभेदकृ	७	३	यदतो	८९	३
मतिभेदगु	११	३	यदनभ्यु	३७	१
मतिवृत्त	१०	१	यदर्षा	१४	३
मतिवृत्तिमपे	१७	४	यदपूर्व	१११	२
मतिवृत्तिमहं	३४	२	यदपेक्ष्य तु	११३	१
मतिवृत्तिमि	११	४	यदपेक्ष्य म	१११	१
मतिवृत्तिर	१४	४	यदबाह्य	१७०	१
मतिषु	१२	२	यदमुत्र	३१	२
मम बन्ध	११३	३	यदवादि	१२४	२
महते	९१	४	यदशेष	१७०	३
मृगराड	११	४	यदि चाऽऽत्म	१०	३

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
यदि जीव	७५	१	लवणं	११	४
यदि तत्त्वम	९४	१	लवणैक	१११	४
यदि तत्त्वमि	१३	१	,,	११७	१
यदि तस्य	८८	१	वचनस्य म	८१	२
यदि देह	९१	१	वचनस्य हि	११	२
यदि नाम	९३	१	वचनं क	४८	४
यदि नाम	१११	१	वचनं च	८३	१
यदि नास्ति	१४१	१	वचनं त्व	७१	१
यदि वाऽस्तु	१२	१	वचनीय	८१	२
यदि वाऽस्य	७१	४	वचनेन च	७१	४
यदि विद्यत	१४४	३	वचनेन तु त	९२	३
यदि संग	१०२	३	वचनेन तु ना	१४८	३
यदि सान	११	४	वचनेन	७०	३
यदि सृष्टि	४४	१	वदतत्त्व	१८	३
यद्यु जाग	११४	१	वदनं	३८	१
यद्यु रोहि	११९	१	वासिष्ठ	१	४
येषां धी	१७८	१	विकृतित्व	१२	१
येषां पादौ	१७८	३	विकृतिर्य	१३९	१
रजतम्	९९	२	विकृतिश्च	४०	४
रजते च	९९	४	विकृतिस्तु	१२१	२
रजनी	११२	१	विकृतेर	११	२
रसविद्ध	९७	१	विगतावयवस्य	३०	२
रसवार्थ	१००	१	विगतावयवं	२९	२
रहितं	७८	२	विचरामि	१७३	४
रुचक	१२०	१	वितथस्वमतिः	३०	३
,,	१३१	२	वितथस्वमपा	१२१	२
रुचकादि न	१३१	२	वितथस्वमवा	११४	२
रुचकादिव	१३३	४	वितथं प	१११	४
रुचकादिस	१२२	१	वितथं म	१३१	४
रुचकाद्य	१२०	२	,,	१३२	४

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
वितथा	१२४	३	विषयानु	१११	२
विदितत्वत	१२	४	विषयाव	९	२
विदितत्वम	१२	१	विषयास्तु	९	४
विदितं भवता प	११	३	विषयी कु	२४	४
विदितं भवताऽवि	८	२	विषयी क्रि	२३	२
विदितात्म	३	३	विषयेण वि	११	३
विदुषां	१०३	४	विषयेण स	७२	२
विचित्र	७३	४	विषयेन्द्रिय	११६	२
विचिशब्द इ	९८	४	विषयेषु	८३	२
विचिशब्दमि	५९	२	विसृजान्न	९	१
विनियच्छ	७९	२	विहितादि	७८	४
विनिवर्तक	१०६	२	विहिताम	५६	२
विनिवर्तत	९२	१	व्यभिचार	१२०	४
विनिवर्तय	४९	२	व्यवहारप	१८	४
विनिवर्त्य	९	१	व्यवहारप	२०	४
विनिवृत्त	११२	४	व्यवहारम	१६७	२
विपरीतमति	९९	३	व्यवहारमि	१६	२
विपरीतमतिः	९२	२	व्यवहारमु	२०	२
विफलश्च	१६	३	शक्तेस्तन्	१	२
विभयं	५१	३	शब्देण	१०६	३
विमृशामि	९४	४	शृणु संप्र	१६८	२
विद्यतः	२६	१	श्रवणं	४४	४
विविदे	१३९	४	श्रवणादि	१९	४
विषयत्वम	३३	४	श्रवणाय	८०	३
विषयत्वमु	२४	२	श्रवणेन	३७	३
विषयप्र	३४	१	श्रुतयः	११६	४
विषयाकृतिके	११२	२	श्रुतयो	२६	२
विषयाकृतिर	३३	३	श्रुतहानि	९०	१
विषयाकृतिसं	१४	१	श्रुतिमाप्ति	९०	३
विषयामि	८२	१	श्रुतिमि	४९	३

चरणारम्भः ।	श्लोकः ।	चरणः ।	चरणारम्भः ।	श्लोकः ।	चरणः ।
श्रुतियुक्ति	११४	३	सदुपास्व	८७	१
श्रुतिरग्नि	१२३	२	सद्योमुक्तौ	१७८	४
श्रुतिरप्य	३१	४	समवेक्ष्य	२	२
श्रुतिररूप	३९	२	समवेत	१००	४
श्रुतिरस्य	१११	४	समुपैति	२८	२
श्रुतिरीरित	११८	४	सह मुण्ड	१३१	२
श्रुतिवत्	१७१	२	सुखदुःखज	४	२
श्रुतिवित्	९०	२	सुखदुःखफ	९३	४
श्रुतिषु	३६	३	सुविचिन्त्य	१९	२
श्वसने	१०८	४	सुविलस	१६	४
सकळं	२	१	स्तुतिवाद्य	७३	३
सकळो	१०१	१	स्थितयो	१८	३
स च जीव	६४	४	स्थितवान	९८	२
सत एव स	११	४	स्थितिकाल	८४	३
सत एव हि	७४	१	स्थिरजङ्ग	४७	१
सततं	१०	२	स्फुटमेक	६०	२
सति वा	१६६	२	स्फुरणं	१११	४
सदनन्य	८४	४	स्मृतिवेद	११८	३
संदयुज्य	१४४	१	स्वकमर्थ	८९	२
सदसच्च	१४९	३	स्वकमेष	८२	३
सदसत्त्वमती	११०	१	स्वगतं य	६९	१
सदसत्त्वमपे	१११	२	स्वगतं न	६८	२
सदसीति	११	२	स्वत एव	७०	२
सदिति	८०	४	स्वमति	१०	३
सदुपास	८७	४	स्वयमूह्य	२८	४
”	४९	३	स्वरसेन म	११	२
”	१०४	१	स्वरसेन स	८२	२
”	९४	२	स्वविलक्षणमा	११६	२
”	८६	१	स्वविलक्षणव	११७	२
”	१०३	२	हरिणाऽपि	१४८	३
”	९१	२	दयम्भ	६	४
”	९१	२	वासीष्ट	१७१	४

## तत्त्वदीपिकास्थानां श्रुत्यादिवाक्यानामकारादिवर्णानुक्रमः ।

वाक्यानि ।	मूलस्थानम् ।	श्लोकाङ्कः ।	वाक्यानि ।	मूलस्थानम् ।	श्लोकाङ्कः ।
अग्नौ प्रास्ताऽऽहुतिः मनु०		११८	आकाशं ब्रह्म	छां०	१०
अत्याश्रमिभ्यः श्वेताश्वतर०		१७७	आकृष्णेन रजसा		११९
अथ तस्य भयं	तैत्तिरीय	६८	आस्मनस्तु कामाय	बृह०	१६
अनाद्यनन्तं	कठ०	३६	आत्मानमन्तरो	बृह०	४७
अनेन जीविन	छान्दोग्य०	३७	आत्मा वा इदमेक	ऐतरेय०	३६
अन्तर्बहिः पूरक	?	८०	आत्मैवेदं सर्वं	बृह०	३१
अन्तर्याम्यमृतः	बृहदारण्यक०	३६	"	"	१११
अन्तः प्रविष्टः	तैत्तिरीय०	४३	आदित्याज्जायते	मनु०	११८
अन्नमयं हि	छां०	१३२	आदित्यो ब्रह्म	छां०	१०
अन्नमशितं	छां०	६२	आदित्यो यूपः		७३
"	"	१३२	आदौ विद्या प्रसि	शिवशासन	१७४
अन्नं ब्रह्मेत्यु	छां०	५०	आहुः प्रकरणं	?	१
अन्यत्र धर्मात्	कठ	३६	इदं सर्वं यदय	बृह०	३६
अन्यदेव तत्	केन	३६	इन्द्रियाणां हि	गीता	८३
अन्यस्यान्यात्म	शंकराचार्य	९६	एक एव हि	केवस्य०	७
अपूर्वमनपरं	बृह०	११६	एकधा बहुधा	केवस्य०	७
अमृतं मन्तृ	बृह०	३६	एकधैवानु	कठ०	७
अयमात्मा ब्रह्म	माण्डूक्य०	६	एकमेवाद्वितीयं	छां०	७
"	"	३६	"	"	३१
"	"	९२	एकं सन्तं	ऋग्वेदः	७
अविभक्तं च	गीता	७	एकः सन्	तैत्ति०	७
अशब्दमस्पर्श	मुण्डक०	३६	एको देवः	श्वेता०	७
"	"	७२	एतद्वैतदक्षरं	बृह०	३६
अस्थूलमनणु	बृह०	७२	एतस्माज्जायते	मुण्डक०	४३
अहं ब्रह्मास्मि	बृह०	३६	"	"	६२
"	"	७२	"	"	१३१
अहं वैश्वानरो	गी०	११८	एतस्य वा अक्ष	बृह०	११८

वाक्यानि ।	मूलस्थानम् ।	श्लोकाङ्कः ।	वाक्यानि ।	मूलस्थानम् ।	श्लोकाङ्कः ।
एष त आत्माऽन्त	"	१८	तद्यथेह कर्म	छा०	१०१
एष त आत्मा सर्वा	"	२२	तद्विज्ञानार्थं	मुण्डक०	२
कर्माध्यक्षः	श्वेता०	७	तरति शोक	छा०	४४
कश्चिद्धीरः	कठ०	३१	तस्माद्यस्य महा	गीता.	८३
खं वायुर्ज्योति	मुण्डक०	१३१	तस्माद्वा एतस्मा	तैत्ति०	२१
जीवाकारेण	?	८०	"	"	४३
तत्सेजो विद्धि	गीता०	११८	तस्मै स विद्धा	मुण्डक०	२
तत्सेजोऽसृजत	छा०	३७	तस्यत कथिता	श्वेताश्वतर०	१७१
"	"	१४	न विभेति कुत	तैत्ति०	४४
तत्स्वमसि	छा०	१	न मतेर्भन्तारं	बृह०	३१
"	"	१४	नहि स्वभावो	सुरेश्वर०	७१
"	"	३१	नान्यदन्यद्भ	शंकराचार्य०	९१
"	"	७२	नान्योऽतोऽस्ति	बृह०	१
"	"	९२	"	"	३४
तत्सत्यं स आत्मा	छा०	४९	"	"	४३
तत्सृष्ट्वा	तैत्ति०	१	नाभ्या आसी	ऋक्सं०	२१
"	"	४३	नासतो विद्यंते	गीता.	१४८
"	"	४७	नित्यं विभुं	मुण्डक०	३१
"	"	१४	"	"	३१
तदस्य हरति	गीता	८३	निर्गुणं गुण	गीता०	११
तदा प्रकाशते	?	८१	नेह नानाऽस्ति	कठ०	१८
तदेतद्ब्रह्मा	बृह०	१९१	पचाम्यन्नं चतु	गीता०	११८
तदेव ब्रह्म	केन०	३१	पद्भ्यां भूमि	ऋक्सं०	१७९
"	"	३७	पराञ्चि खानि	कठ०	८३
तदेवानुपावि	तैत्ति०	१	परीक्ष्य लोकान्	मुण्डक०	२
"	"	४३	पिप्पलं स्वाद्भ०	"	११
"	"	१४	प्रज्ञानं ब्रह्म	ऐतरेय०	३१
तदेस्त	छा०	३७	प्रज्ञानं ब्रह्म	ऐत०	९२
"	"	१४	प्रतिपाद्यमर्थ	कश्चित्	११७
स्रष्ट्वाऽहिन	बृह०	१८०	ब्रह्म वा इदमग्र	बृह०	३६

वाक्यानि ।	मूलस्थानम् ।	श्लोकाङ्कः ।	वाक्यानि ।	मूलस्थानम् ।	श्लोकाङ्कः ।
ब्रह्मविदाप्नोति	तैत्ति०	४४	युष्मद्युपपदे	पाणिनि०	७९
ब्रह्म वेद ब्रह्मैव	मुण्डक०	३९	येन प्राणः प्रणी	केन०	१७
ब्रह्मैव सन्	बृह०	३९	येन वागभ्युद्यते	,,	१७
,,	,,	८४	येनाक्षरं पुरुष	मुण्डक	३
ब्रह्मैवेदममृतं	मुण्डक०	३९	थोऽसावादित्ये	एत० आरण्य०	३६
ब्रह्मैवेदं सर्वं	बृह०	३१	वाचाऽऽरम्भणं	छान्दो०	३३
,,	,,	१९१	,,	,,	४६
ममसैवेन्द्रियग्रामं	गीता	८३	,,	,,	४९
मनो ब्रह्मेत्युपा	छां० १०, ११,		,,	,,	१९१
	१९, १७, १८.		विज्ञानमानन्दं	बृह०	१४
मृत्योः स मृत्युं	कठ०	३६	वितथैः सदशा	माण्डूक्यकारिका	१३४
य आत्मनि तिष्ठन्	बृह० (माध्यंदिन)	४७	विमुक्तश्च विमु	कठ०	८४
यजमानः प्रस्तरः		७३	न्यासो नारायणः	?	१
यतो वा इमानि	तैत्ति०	४७	शास्त्रैकदेशसंब	१	१
यत्तदद्रेश्य	मुण्डक०	३९	श्रुतिस्तत्त्वमसी	उपदेशसाहस्री	१०६
यथाऽग्नेः क्षुद्रा	बृह०	६३	षिन् बन्धने	पाणिनि	८
यथा सौम्यैकेन	छान्दो०	१२३	स ईसांचक्रे	प्रश्नो०	६४
यदग्ने रोहितं रूपं	,,	१	स एकः	तैत्ति०	३६
यदादित्यगतं	गीता	११८	स एष इह भविष्यः	बृह०	४३
यदा संयच्छते रश्मीन्	?	८३	सत्यं ज्ञानं	तैत्ति०	६
यदा ह्यवैष एत	तैत्ति०	६८	,,	,,	१४
यदेवेह तदमुत्र	कठ०	३६	,,	,,	१२
यद्वाचा नभ्यु	केन०	३६	सदेव सौम्येदं	छान्दो० ३७, ७४	
,,	,,	३७	स प्राणमसृजत	प्रश्नो०	६४
यन्मनसा न	,,	३७	स य एषोऽणिमा	छान्दो० ३७, ७९	
यश्चासावादित्ये	तैत्ति०	३६	स यथा सैन्धव	बृह०	१९६
यस्य ज्ञानमयं	मुण्डक०	१	स यश्चायं	तैत्ति०	३६
यस्य देवे परा	श्वेताश्वतर०	१७६	सर्वं खल्विदं	छान्दो० ३१, ४३,	
यावदायुस्त्रयो	शिवशासन०	१७४	सहस्रशीर्षा	ऋक्मं०	१७९

वाक्यानि । मूलस्थानम् । श्लोकाङ्कः ।	वाक्यानि । मूलस्थानम् । श्लोकाङ्कः ।
साक्षी चेता केवलो श्वेताश्व० ६	वर्तमानेऽपि तत्तथा ।
सुषुप्तजाग्रत् आचार्य० ११३	वितथैः सदृशाः सन्तोऽ-
सोऽहं भगवते बृह० १७४	वितथा इव लक्षिताः ॥
स्वतश्च तेषां आचार्य० ११३	मा०गौ०का०२।१ । १३४
स्वमावाद्दिनि सुरेश्वर० ७१	२ फलवत्संनिधावफलं तदङ्गम् ।
हरतेर्हतिनाथयोः पाणिनि० १	मीमांसा ४४
हिरण्ययेन सविता ऋक्सं० ११९	३ संभवत्येकवाक्यत्वे वाक्य-
==	भेदश्च नेष्यते ४१
एतन्नन्यस्या न्यायाः ।	४ संयोगा विप्रयोगान्ताः १०२
—	५ साकाङ्क्षं वचनमनर्थकम् ७७
१ आदावन्ते च यज्ञास्ति	६ सिंहावलोकनन्यायेन ८१

